
दाबा 

भारतीय इतिद्वासमें मेवाको वीरता और त्यागकी 
गाथाओंको एक अनुपम तथा आदरणीय स्थान प्राप्त है । यदि 
ध्यानसे देखा जाय तो कोई भी एक जाति या जनसमूह 
राजपूती बीरता और त्यागके उच्चादश तक अब तक नहीं पहुँच 
पाया । बाहरके देशोंमें निस्सन्देह ऐसे ऐसे बीर हुए हें 
जिनके विलक्षण कार्योको सुनते द्वी उनको प्रशंसा किए बिना नहीं 
रहा जाता । परन्तु उनके कार्य वैयक्तिक होने से उनके अपने जीवन 
तक ही सीमित थे ' किन्तु राजपूतोंमें यह बात नहीं है . ज्ञिस दिन 
से इन्होंने विदेशियोंसे लोहा लेना शुरू किया है उस्तो दिनले इन्हें 
न खाने-पीने का और न उठने-बैठने का चैन रहा है। एक हाथ इनका 
घोड़े की पीठ पर रहता और दूसरा भोजनपात्रमें | सोते समय 
भी इनकी पीठसे तूणीर और हाथ से तलवार अलग न होने पाती 
थी। देशकी रक्षा और प्रण-प/ल्नके लिए ये समग्र जीवनभर देश- 
माताकी सुखमय गोद को छोड़कर विपत्तियों की गोद में खेलते रहे 
है, और उस पर भी आश्वये यद कि उनके मुखते कभी आह तक 
नहीं निकली है। 

बीरता इनका मानों व्यवसाय हो चुका था। इनके कुलमें 
तलवार कभी म्यानमें न रहने पाती थी । पिताके बाद पुत्र उसको 
बपौती मान कर उठाना अपना कतेव्य द्वी नहीं बल्कि सौभाग्य मानता 
था । उसी तलवार का यह प्रभाव है कि इस अधःपतनके समयमें 
भी 'राजपूत' नामके आगे भारतीयों की गरदनें स्त्रयं ही सादर कुक 
जाती हैं । अब भी मेवाड़ के खंडहरोंते तलवारोंकी फंनकार 
सुनाई देती है; उनकी प्रत्येक रक्तरज्ञित ईंट अपना इतिहास मूक 

भाषा में स्वयं वता रही है, अब भी जोहरकी प्रचण्ड ज्वालाए 
हिन्दू- नारियोंके उद्दिष्ट पथको प्रक्राशित कर रही हैं। 

यह सत्य है कि यह्‌ युग न उस वैयक्तिक वीरताका है और 
न सामूहिक वीरताका | इनका स्थान अब विज्ञानने ले लिया है। 
सैकड़ों कोसों की दूरी पर बैठे निरपाथ और निल्सहाय प्राणी 
सैकड़ों और हज़्ारोंकी संख्यामें, अक्राशते गिरे हुए एक ही 
गोलेसे आकालमें ही कालके ग्रास हो जाते हैं ! वहांपर वैयक्तिक 
वीरता क्या करेगी ! फिर भी आदर्श आदशे ही है। उसे कभी 
भी अपनी आँखोंसे ओमल न होने देना चाहिए । 

हमारे देश की आजकल जो दुदेशा हो रही है. उसे सुवार- 
नेके लिए न कामिनियोंके कलनाद की आवश्यकता है और न 
नूपुरोंके निनादकी, आवश्यकता है केवल चमचमाती तलवारोंकी 
भमनकार की; लबालब भरे हए प्यालोंकी रक्तमदिराके उन्माद 
की नहीं, वरन स्वतंत्रता की वेरीपर बलिदान होने को योवनोन्माद 
की आवश्यकत। है; विरहक्री तड़पनसे संतप्त हृदयोंसे निकलते 
हुए उष्ण उच्छवासोंकी नहीं आवश्यक्रता, बल्कि अपनी दुगेति 
को देखकर जलते हुए प्राणोंके उष्ण उच्छूबासोंकी आवश्यकता 
है । यह समय कामिनीकी उपासनाका नहीं, शक्तिकी उपासना का 
है; स्वाधपरताका नहीं, त्यागका है । 

इसी कारण राजपूतोंकी वीरता, त्याग और देशसेवा 
की बातें जिस किसी रूपमें-नाटकके दृश्यों द्वारा, निबन्धों 
के रूपमें अथवा कविताके आकारमें-ज्ञनसाधारण के सम्मुख 
जितनी अधिक संख्यामें रक्खी जायँ, उतनी कम हैं । 

मेब्राइ़भूमि मनुष्यरत्नों की खान रही है । भारत-माताके 
भालके मुकुटको बाप्पारावल वीर हम्मीर, राणा कुंभा, शूर जयमल, 

बीर सांगा और प्रणवीर प्रताप जैसे बीररत्नों ने जैसे सुशोमित 
क्रिया है, वैसे दी कुमार भीममिंह और चंडके आत्मत्यागसे उसका 
मुख कम उज्ज्वल नहीं हुआ है। 

प्रस्तुत नाटक ध्चंड-प्रतिज्ञा' के इन दृश्योंमें यथासंभव चंडके 
स्वाधत्यागके आदशे को वाठकोंके सामने रखनेका उद्योग किया 
गया है. । * 
चंडके जीवनकी प्रत्येक घटना पितामह्‌ भीष्मके जीवनसे 
मिज्ञती है । ऐसा प्रतीत होता है कि पितामहने ही हज़ारों 
बषोके बाद अपने जीवनकी विस्मृतप्राय त्यागकथा को हमें पुनः 
स्मरण करानेके लिए चंडका रूप घारण किया है । 

पिताके विवाहके लिए वही आजन्म ब्रह्म चयेत्रत, विमाताके 
पुत्रका वैस। ही लालन-पालन ओर राज्यत्रदान आदि ऐसी घट- 
नायें हें जो बिल्कुल दोनों जीवनोंम एकसी हैं । हमें तो चंडका 
जीवन कई अंशॉर्म भीष्म ज्ञोेके जीवनसे भी उच्चतर ज्ञान पड़ता है । 

भीष्मजीके त्यागका कारण उनके पिता की कामवासना थी, 
परन्तु चंनके त्यागका कारण ऐसा था जिसकी तुलना किसी अन्यसे 
नहीं होती है। पिताके केबल उपद्ासरूपमें ही एक कुमारीको 
पत्नी कहनेपर, चंडने उनके वक््यको पत्थरपर की लकीर मान 
लिया और दम तब ही लिया जब उत्ते माता बना लिया। 
उनके वाई वैमात्रेय भाई को ही राज्याधिकारी बनानेके निमित्त 
: आजन्म ब्रह्मचयत्रत धारण किया । 

दूसरे, भीष्मज्ञी राज्यके स्वामी न होनेपर भी वास्तवमें 
आज्ञीवन उसके कर्ता-धर्ता बने रहे, १रन्‍्तु चंडको देशसे निर्वासित 
होकर देश-विदेशक्री राख छाननी पड़ी । फिर, जब मेवाडको 
शत्रृप्ते पददज्ित होते देखा तो उसी विमाताके बुलानेपर, जिसने 

निर्मासन दिया था, वैमात्रेय भाईका साथ दिया और जन्मभूमि 
को स्वतन्त्र किया । अन्तमें अपने हाथोंसे बिमाताके पुत्रको 
सिंहासनपर बैठा कर स्वेच्छासे मातृभूमिको त्याग दिया । 
यह है त्याग की पराक्राष्ठा ! 

चंड वीर भी कुछ कम न था । पर उसे अपनी वीरता प्रकट 
करनेका कोई अवसर ही नहीं मिला ओर जो थोड़ा सा मिला भी 
उसमें उसे सफलता मिलते देर नहीं लगी । 

इस नाटकके नायकके इसी त्यागसे प्रभावित होकर लेखकने 
इन दृश्योंकी सहृदय पाठकोंके सामने रखनेका यत्न किया है। उसे 
इसमें कितनी सफलता हुई है यह उन्हींके निणंय पर निभेर है । 
मैं श्रीयुत बा० मह्तेशन्द्र एम० ए० ( हिन्दी ) का अतीव कृतज्ञ 
हूं। उन्होंने इसके अन्तिम प्रुफ़ों के संशोधनमें मुझे बहुत सहा- 
यता दी है। 
३०--५--१६४१ लेखक-- 


प्रथम अँक 


पहला दृश्य 
(स्थान--माखवाड़के प्रसिद्ध नगर मेडोरके राजभवनसे सटा हुआ एकः 
मन्दिर । उसमें राधाक्ृष्णकी युगलमूति विराजमान हैं । मन्दिरके 
सामने एक सुन्दर वाटिका है, जिसमें तरह तरहके फूल खिले 
हैं। मन्दिरका प्रवेशद्वार बन्द है । इसके अतिरिक्त तीन और 
द्वार हैं जिसमें से दोनों बगलोंके दोनों बन्द हैं, केवल 
मूर्तिके पीछेवाला खुलाहै। मू्तिके सामने एक षोडश- 
वर्षीया वाला ध्याननिमग्न बैठी है । उसके पास 
पूजाकी सामग्री और एक डलियाम रक्न-रत्नके 
फूल और उनकी गुथी हुई एक माला 
रखी है। ) 
कल्या--( हाथ जेड़े हुए ) घनश्याम, में बचपनसे ही तुम्दारी सेवा' 
निष्काम भावना से करती आई हूं। इन पन्द्रह-सोलद 
बषोमें मैंने तुमसे कुछ नहीं माँगा--मांगती दी क्‍या, 
मुझे किसी वस्तुकी आवश्यक्रता ही नहीं रद्दी । पर 
अब मुमे तुम्हारे वरदावकी आवश्यकता है, इसलिए 
तुम्हारी शरणमें आई हूं । 
( गती है ) 
अब तो कृपा करो यदुनाथ, 


शरणद्वीन तव शरण पड़ी हूं, 

रखकर चरणाम्बुजपर माथ। 
अब तो कृपा करो यदुनाथ || 
अबला मैं तुम हो वल-आकर, 
चरणसेविका में तुम ठाकुर, 
निराधार मैं तुम अवलम्बन, 
नाथहीन में तुम हो नाथ । 
अब तो कृपा करो यदुनाथ ॥ 
ऋ्णाके थे चार बढ़ाये, 
भीलनके जूठे फल खाये, 
तिप्र अजामिल, गणिकरा पापिन, 
पार किया इनको दे हाथ । 
अब तो कृपा करो यदुनाथ ॥ 


( उद्युज़में उसी उम्रकी दे और बाल्ायें आती हैं| वेष-भूषास 
उनका सम्बन्ध किसी उच्च कुलसे प्रतीत होता है ।वे बातें करतीं 
करती मन्दिरके पास आ। जाती हैं । ) 


एक कन्या--वसु, महलका कोना-कोना ओर इस उद्यानका पत्ता 
पत्ता छान डाला है, किन्तु कुमारीका पता अब तक 
नहीं लगा। 

वसुमती-प्रभा, मुके तो वात कुछ विचित्र सी मालूम द्वोती है। 
आज तक कुमारी हमसे कभी अलग नहीं रहीं, छायाकी 
तरह सदा हमारे साथ ही रहती रही हैं । 


| >फ (३) 
। पआा><दद्ी तो आकुलता का कारण है । 
(गाने की अल आती है| वसुमती कान छगा कर उसे सुनती है।) 
“ बसुमती--यह्द संगीत की ध्वनि कहां से आ रदी है ? 
प्रभा--( कान लगा कर ) ध्वनि तो बिल्कुल स्पष्ट है और पाससे 
ही आ रही मालूम द्वोती है। 
चसुमती ( सहसा चैंककर ) क्या पहचाना नहीं ? 
प्रभा--नहीं । 
बसुमती--क्या कुमारी हंसा की आवाज़को भी नहीं पहचानतीं ? 
अभा--( ध्यानसे सुनकर ) हाँ, स्वर्को मधुरता तो उसको है। 
चलो देखें तो, वह क्या कर रही है ? 
चसुमती--इस तरह नहीं । मूर्तिके पीछेके द्वारसे मन्दिरमें इस तरह 
प्रवेश करें कि वह हमें देख न सके । 
श्रभा-यही ठीक होगा । 
( दोनों मॉन्दिरके पीछेके खुले द्वारंस अछक्तित ही मान्दरमें 
घुसकर सूर्तियोंके पैछे छिपकर नेठ जाती हैं ) 
(हंसा गा रही है ) 


जिनपर दया-सुधा बरसाते, 
अमर जगत में वे हो जाते, 
तारा नहीं प्रभो है किसको ९ 
किपत का दिया नहीं है साथ ! 
अब तो कृपा करो यदुनाथ। 
वाप-पुंज-अबलिप्त पतित मैं, 
पतितोंके उद्धारक आप, 


( ४) 


मैं मिखारिणी द्वार खड़ी हूँ, 
नाथ पसतरे दोनों हाथ। 
अब तो कृपा करो यदुनाथ ॥ 


( गाना समाप्त कर ) स्तुतिका आनन्द जैसा आज़ आया है 

ऐसा पहले कभी न आया था। 

एक आवाज़ -( मूर्तिस ) पुत्रि, तेरी प्राथेनासे जितनी प्रसन्नता 
मुझे आज हुई है, इतनी पहले कभी न हुई थी । 

हंसा--( गद्गद्‌ होकर ) घनश्याम, तुम्हारी इस असीम कृपाने मुझे 
कृताथे कर दिया है । ऐसा कह कर तुम इस क्षुद्र बालिकाको 
प्रोत्साहित कर रहे हो, नहीं तो, मेरे शब्दोंमें ऐसी शक्ति 
कहाँ कि वे तुम्हें रिक्मा सकें। 

फिर बही आवाज़-हृदय को आकर्षित करने वाले शब्द नहीं होते, 
हृदय होता है। कहो क्या चाहती हो ? 

इंसा--क्‍्या कहूं , लज्जा आती है ! ऐसी निलेज्जता की बात क्योंकर 
कह सकूंगी ? तुम अन्तर्यामी हो, घटवटकी बात जानते हो, 
क्या मेरे मनकी वासनाको नहीं जानते ? 

फिर वही आवाज्ञ--जानता क्यों नहीं, सब कुछ जानता हूं, पर उसे 
तेरे मुखसे भी सुनना चाहता हूं । क्‍या किसी देवताने 
बिना मांगे भी वरदान दिया है ! 

इंसा--कहते लज... ... 


फिर वही आवाज़--लज्जा कैसी वेटी ! बेखटके सब कुछ कह 
डालो, मन्दिर की इन निजेन दीवारों के अन्दर मेरे और 
तेरे सिवा ओर है ही कोन ! 


(४) 


इंसा--कहती हूं प्रमराज । ( कुअ रुककर ) अभी कहती हूं, अपने 

९ हे सामने दिलिके भाव प्रकट न करूं, तो और किसके 
आगे करूँ ! मन्दिरका प्रवेशद्वार तो वन्द द्वी है, इस 
पिछले द्वारको भी क्‍यों न बन्द कर दू' ? (उठने लगते हे ) 

बही आवाज्ञ-( उस छोघसे ) क्‍या तुके हमारी शक्ति पर भी 
सल्देदद है ? 

_ हंस-नहीं घनश्याम, यद्द कैसे द्वो सकता, है: तुम्दारी शक्ति पर 
सन्देदद करना, संसार के प्रत्येक पदाथे, बल्कि समूचे संसार 
के अस्तित्वपर ही सन्देह करना है ? 

बही आवाज़--तो फिर यह द्वारका बन्द करना किस लिए 

हंसा--( कांप्ती हुई, हाथ जोड़कर ) क्षमा करो, मुझसे भूल होगई है, 
भय्डर भूल ह्वो गई है, मैंने किसी सन्दिग्ध भाव से यह नहीं 
कहा था, यह्‌ तो केवल लज्जावश...... 

दही आवाज़-इन लज्जा-वज्जा की बातों को छोड़ो बेटी। वास्त- 
बिक विषयपर आओ | 

हंसा-मैं यही मांगती हूं, ( कुछ रुककर ) मैं यही मांगती हूं ( फिर 
रुक जाती है ) मैं यही वर मांगती हूं किसी ऐसे के पल्लेसे 
बाँधी ( रुक जाती है )... ... ... 

वही आवाज़--( डरा हँसकर ) बी बात हुई न --खोदा पद्दाड़ और 
निकली चुहिया ? यह भो कोई लज्जा की बात है ! जिस 
व्यक्तिके हाथमें जीवननैया की पतवार देकर इस भवसागरकी 
लम्बी और विश्वम यात्राको पार करना है, उसको अपने 
अनुकूल प्राप्त करनेकी इच्छा सदिच्छा है, स्वाभाविक है। 

: भला इस बातमें क्या लज्जा? यह बात तो तुम अपनी 
माताको निःसंकोच कद सकती थीं। 


( ६) 


इंसा--भारत की आरये-रमणियां अपनी माताओं के सामने ऐसी 
निल्लेज्जताकी बातें कैसे कह सकती हैं 

वही आवाज़-प्रभा और वसुमती तो तेरी अभिन्नहृदय सहचरियां 
हैं उनसे क्‍यों नहीं कह दिया ! 

हंसा--अवश्य वे मेरी अभिन्नहदय सखियां हैं पर,...वे बहुत नट- 
खट हैं ! मेरी हर एक बात की दिल्लगी बड़ाती रहती हैं-- 
सम्भव है कि दिल्लगीमें ही वे यह बात भी माँ 
छ्लीसे...... 

वही आवाज़ञ--कह देतीं तो क्‍या होता ? 

हंसा--क्या न होता ! मेरे लिए बहुत कुछ होता। में लज्जाके मारे 
भूमिमें गढ़ जाती, किसीको मुंह दिखानेके भी योग्य न रहती। 

वही आवाज़--( ज़रा हँसकर ) अच्छा, छोड़ो इन बातों को । क्या 
तू चाहती है अपने समान रूपवान...... 

हंसा--( बीचम ही काटकर ) आवश्यक नहीं-रूप मनुष्यता की 
कसोटी नहीं है । 

वह्दी आवाज़--रूपवान न सही, पर सर्वगुणसम्पन्न...... 

हँसा--यदि ऐसा हो जाय तो सोने पर सोहागा हो । पर फेवल गुण- 
वानों और विद्धत्ता से बाल की खाल उतारने वालोंका भी 
यह युग नहीं है। 

वही आवाज़--तो तू फिर कैसा वर चाहती है? 

इंसा--सच्चा राजपूत, रूपवान न भी हो, पर बीर हो--सच्चा 
बीर दो, जिसके शरीर में दिल-सच्चा दिल द्वो और दिल 
में ददें हो--देश के लिए दर्द हो। जो देशरतक्षाकी वेदी 
पर दँसता दहँसता ज्ात्मबत्िदान कर सफे और जिसके 





(७) 
साथ मैं भी सतीत्व की चिता पर सोत्कण्ठ आरोहरण 
करनेका सोभाग्य प्राप्त कर सकूं। 
बही आवाज़--धन्य हो बेटी, तेरी यह सदिच्छा पूणे हो कर द्वी 
रहेगी । तुक जैसी वीर राजपूतनियों से ही तो हमारा 
( हंसा विस्मय प्रकट करती है ) नहीं, नहीं मारवाड़ का 
मुख उज्ज्वल हो रहा है। 
एक ओर आवाज़--जैसा वर तू चाहती है वैसा वर मिला द्वी 
सममो | 
हंसा--( विस्मयसे ) यह आवाज़ पहली आवाज़ से बिल्कुल भिन्न 
हैं। देखूं तो समस्या क्या है ? 
( उठती है ) 
( बसुमती और प्रभा भाग कर द्वारंके मागस मन्दिर्के बाहर 
चली जाती हैं, दंस। उनके पीछे मागी जाती है। ) 
( परदा गिरता है ) 


दूसरा दृश्य 
( स्थान--मारवाड़, महू का एक कमरा, वसुमती, प्रमा और हंसा 
बातें करती करती आती हैं । ) 
हंसा--( कुछ कृत्रिम क्रोचसे ) तुमने अच्छा नहीं किया । देवता के 
साथ उपहास किया है। 
वसुमती--उपहास कया किया है ९ जो वरदान उन्हें देना था हमने 
भी तो वही दिया है। 
इंसा--वरदान कैसा ९ 


(८) 


प्रभा--बड़ी भोली है । दुधमुँदी बच्ची है! वीर राजपूत किसको 
चाहिये ९ 

बसुमती-प्रभा, छोड़ो इस माथेपच्ची को । हम तो हुई नटखट, 
राजमाताके कान भरने वाली ! हमसे इंसा अपने दिलकी 
बात काहे को कहेगी ! ( रूठ जाती है। ) 

हंसा--( प्यास्से ) क्या तुम नाराज हो गई बसु ! 

बसुमती--नाराज़ होनेकी तो बात ही है। 

प्रभा- छोड़ो बसु, क्रोधको, हंसा रूल जञायगी । ' 

. हंसा-तुम लोग यहां आई क्‍यों 

बसुमती- क्या हमारा यदां आना भी बन्द है ? लो भई, आगेको 
न आयेंगी । और आज्ञा ? 

हंसा--वसु, आज मामला क्या है ? मेरी सीधी बात भी डलटी 
समभी जा रही है । 

प्रभा--( हंसकर ) कुमारीको असली बात क्‍यों नहीं बताती 
बसु £ 

श्रसुमती--तब बताऊंगी जब मुँह मीठा करायेगी, ( प्यारंस हंसाकी 
ठोड़ी पकड़ कर ) मीठा ! 

इंसा--( हंसी से ) मुँह मीठा करने के लिये पास ही बग्रीचेमें 
किस चीज़की कमी है ! घास है, पत्ते हैं, लतायें हैं और 
उनके साथ सुन्दर फूल हैं । 

बसुमती--बृत्त हैं, उनके साथ मधुर फल हैं, कदलीवृत्त हैं, उनके 
साथ केलेके गुच्छे हैं, सुन्दर लतायें हैं और उनके 
साथ द्वाक्षा हैं । 

हंसा-ये फल तब खाने दूंगी जब सच्ची सच्ची बात बताओगी। 

अ्रभा--अब बता दो बसु, राजकुमारीको अधिक परेशान न करो | 


( ६) 


घसुमती--अच्छा सुनो कुमारी, हम लोग देवी जी से वही वर लेकर 
आरही थीं, जो तुम देवता से माँग रही थीं। 

इंसा--मैं तुम्हारी पहेली अब भी नहीं समझी | 

: “ईसुमती - क्योंकर समकोगी ! बड़ी लज्जावती (सुंह लट्काकर ब्येग्य- 
से)ज्ो ठहरी ! अरी पगली, जिस बीर रा ज्ञपूतकों तू 
घनश्यामसे मांग रही थी उसीकी प्राप्तिका प्रबन्ध 
महाराणी जी ने स्वयं कर दिया है। वही सन्देश हम तुम्हें 
सुनाने को आ रही थीं। अब समझी * 

इंसा- बह कौनसा वीर राजपूत है बसु, जिसकी चरणसेविका 
बनने का मुझे; सौभाग्य प्राप्त होगा ? 

प्रभा-जैसा तू चाहती है. वेसा, सच्चा वीर, सच्चा राजपूत, लाखों 
में एक । 

हंसा--( उत्सुकता से ) ऐसी पेचीली पहेलियों से मेरे मन की उत्सु- 
क॒ताको न बढ़ाओ बसु । 

बसुमती--( ब्येग्यंत ) अघीर सत हो कुमारी ! वह तुम्हारा सचा 
राजपूत है-मेवाड़ाधीश महाराणा लाखासिह का सुपुत्र-- 
चंड। 

प्रभा-( हंस कर ) नाम उसका चंड अवश्य है, पर--( हंसा की 
ठोढ़ीके| अपने हाथेस उठाकर ) इस कुमुदिनी का वह चन्द्र है। 

इंसा--( गम्भीरतांस ) तुम मेरे साथ उपहास कर रही हो । जड्जलों 
के माड़-मंखारों में रहने वाली मुक्त जैसी खद्योतिकाकी 
पहुंच व्योमांगणविद्वारी भगवान्‌ चन्द्र तक कैसे हो सकती 
है। मैं हूं खेतों में वहनेवाली एक साधारणसी कुल्या और 
वे हैं. देवलोक से भूपर उतरी हुई गज्ला की पवित्र धारा, 
कहां में ओर कहां वे ! हमारा मेल-- 


( ९१० ) 


प्रभा--हुआ समझो । महाराज ने विवाह का प्रस्ताव राणा लाखा- 
सिंह के पास पुरोहितज्ञी के द्वारा भेज दिया है--पुरोहित 
जी नारियल भी ले गये हैं। 

हंसा--क्या उन्होंने नारियल स्त्रीकार कर लिया है ? 

बसुमती--किया सममभो | क्या कोई राजपूत नारियलको भी लौटाया 
करता है ? 

हंसा--फिर भी सन्देह मेरे चित्त को नहीं छोड़ता । मुँह तक पहुँचा 
हुआ भी दूध का वतन कभी कभी हाथसे छूट जाता है। 

प्रभा--दुत््‌ पगली ! ऐसे शुभ अवसर पर ऐसी बात भी क्या मुँह 
से निकाली जाती है ! 

हंसा--ईश्वर करे मेरा सन्देदद मिथ्या हो | 


( बातें करती करतीं जाती हैं ) 
( परदा उठता है. ) 





तीसरा दृश्य 


( स्थान--चित्तोढ, महाराणा लाखार्सिहका दरवार, महाराणा एक उच्चासन पर 
विराजमान हैं | आसनके ऊपर बहुमूल्य मणि-माणिक्योंसे सुशोमित, 
एक तिलल्‍ई कामका रेशमी चन्दोवा टंगा है । सिंहासनके दोनों 
ओर दो राजसवक श्वेत वालोंके वने सुवणचामर लिए खडे हैं । 
महाराणाकी दाई ओर प्रधान मन्त्री ओर बाई ओर एंक 
सुसज्षित आसनपर कुलपुरोहित बैठे हैं। उनके साथही 
कुछ नीचे दूसरे मन्त्री यथाधिकार बैंठे हैं। कई और 
दरबारी भी अपने अपने नियत स्थानों पर बैंठे हैं। ) 


(११ ) 


महाराणा-प्रधानजी, आपको समस्या है न कि यही मास कुमार 
चंड का जन्ममास है ९ 

प्रधान-स्मरण क्‍यों नहीं अन्नदाता ! आप मासकी बात कहते हैं, 
मुझे तो उनका जन्मदिन भी खूब याद है । यही नहीं, बल्कि 
कुमार के जन्मदिन से लेकर आज दिन तक उनके जीवन 
की प्रत्येक घटना मुझे अच्छी तरह याद है । आठ-द्स साल 
जिसे गोद्‌ में उठाकर खिलाया हो, तत्पश्चात्‌ जिसके साथ 
छाया की तरह रहकर उसके मंगलकी सदा कामना रही दो, 
उसके जन्‍्ममास को क्या मैं भून्न सकता हूं ? 

महाराणा-मुमे विश्वास है प्रधानजी, कि कुमार बड़ा होकर अपनी 
कृतज्ञता का आपको पूरा परिचय देगा। मुझे; उस पर 
गये है। सीसोदियाबंश को वह और भी उज्ज्वल करेगा। 
हां, पुरोहितजी, आपसे भी कुछ कहना है । 

पुरोहित--कहििये धर्मावतार ! 

मद्दाराणा-कुमार के नये वर्षका प्रहफल आपने देख लिया है? 
यदि प्रहोंमें से कोई प्रह वक्र पड़ा हो तो उसका उपचार 
किया ज्ञाय । 

पुरोहित--अन्नदाता, कुमारकी जन्मपत्रिका तो तेयार ही है, उसमें 
से अहों की दशा देखकर उनका फलमात्र देखना शेष है। 

मद्दाराणा--उसे भी देख डालिये । 

पुरोहित-कहें तो अभी देख आऊँ ? आधी घड़ी का काम है। 

मद्ाराणा--तो देखही आइये, यह संशय भी मिट जाय। 

पुरोहित--जैसी महाराज की इच्छा । (जता है ) 

प्रधान--अन्नदाता, एक बात कहूं , बुरा तो न मानियेगा 

महाराणा-कहिये, बुरा क्यों मानूंगा ९ 


( १२ ) 


प्रधान--युवराज् अब बालक नहीं रहे। यौवन में पदापेण कर 
चुके हैं, इसलिए यदि अब उनका......... 

सहाराणा--( प्रधानकी वातका बीचमें है| काटकर ओर मुस्कराकर ) 
प्रधानजी, मैं आपकी बातकों समर गया हूँ । मुझे स्वयं 
कुमार के विवाह का ख्याल है। पर यदि अपने अनुरूप 
बंश और कुमारके अनुरूप कन्या मिले तभी यह सम्पन्न 
हो सकता है । 

एक द्रबारी--आपके इच्छा प्रकट करनेकी देर है सरकार ! सिसो- 
दियावंश के साथ अपना सम्बन्ध करने को कौन लालायित 
न होगा ? 

( द्वारपाल आता है । ) 

द्वारपाल--( अभिवादन कर ) महाराज, द्वारपर एक मारवाड़ी दूत 
और उसके साथ एक नब्राह्मण देवता खड़े हैं, प्रवेश की 
अनुज्ञा मांगते हैं । 

भहाराणा--आने दो । ( प्रधानसे ) मारवाड़से दूत फिसलिए आया 
होगा ? 

प्रधान-कोई विशेष बात तो है नहीं । 

( द्वारपाल दूतके। लेकर आता है, पुनः अभिवादन कर चला जाता है। 
महाराणा आसनसे उठका आाह्मणुके। नमस्कार करते हैँ 
और उसे कुलपुरोईतके ्रासन पर बैठा देते हैं ) 

महाराणा--( जाह्मणसे ) कहिये देवता, आप सकुशल तो हैं ? 

ब्राद्मण--जहांपर पिसोदियाकुलावतंस महाराणा लाखासिंहका 
ओर मारबाड़ाधिपति महाराणा रणमल्लका आधिपत्य हो 
वहां गो-ब्राद्मणको कष्ट देनेका किसे साहस हो सकता है ? 

:प्रधान--तो आप मारवाड़से आ रहे हैं ? 


( १३ ) 


ब्राह्ण-हाँ, अन्नदाता, में मारवाड़से ही आ रहा हूं । मैं मारवा- 
ड्राघीश महाराज स्णामल्का कुलपुरोद्षित हूं, और ये जो 
दूसरे सज्जन मेरे साथ.हैं ये उन्हींके प्रधान दूत हैं । 

महाराणा-दम लोगोंका सौभाग्य जो आपके दशेन हुए हैं। 
कहिये आपके महाराज तो सकुशल हैं ? 

ब्राह्यण- आपकी सवेथा कृपा है। 

प्रधान- मेवाड़का मारवाड़से छुलक्रमागत सख्य है, इसे हम 
अपना गौरव मानते हैं । 

व्राह्यण--उसी चिरन्‍्तन सख्यको हत्पाशोंसे बांध कर हृढ़तर 
बनानेके लिये महाराजने मुझे आपके चरणोंमें यह 
नारियल ( लए रेशमी वस्त्रमें लपेटे हुए नरियत्लको एक 
चांदौके बक्सले निकाल कर ) भेजा है। 

महाराणा--यह नारियल किसके लिये है देवता ? 

ब्राह्मए--धर्मावतार, मारसाड़की राजकुमारी . इंसाकुमारीका 
विवाह मेबाड़के युवराज कुमार चंडसे करनेको यह 
नारियल ज्ञाया हूं । 

महाराणा--( मुस्कराकर ) मैंने तो समझा था कि मेरे लिए है। पर 
कुमारके लिए ही होगा (अपनी डाढ़ीके सफेद बालोंको 
हाथमें लेकर ) मेरे जेसे सफेद डाढ़ीवालेको अब कोनः 
पूछेगा ९ 

( रब लोग हँसने लगते हैं ) 

प्राह्यण--धर्मावतार, आपको किस वस्तुकी कमी है ! आपके 
इच्छा प्रकट करनेकी देरी है, फिर... ... 

मद्दाराया--(हँस कर) फिर दस-बीस नारियल अभी पहुंच जाते हैं-- 
यही न कह्दनेवाले थे 


( १४ ) 


-आ्रह्मण--हाँ, अन्नदाता ! अभी आपकी आयु ही क्‍या है ! पचास- 
पचपनकी आयु क्‍या किसी राजपूतके लिए अधिक है ९ 

महाराणा--अब तो यमराजका ही नाश्यिल स्वीकार करेंगे देवता ! 
इच्छा तो यही है कि चंडको गृहस्थ-आश्रममें प्रविष्ट करा 
कर राज्यका भार उसके कन्धोंपर छोड़े और खुद भगवानका 
आश्रय लूं । 

ब्राह्मण--आपकी यह आकांक्षा अतिश्रेष्ठ है । आपके पुरखा यही 
करते आये हैं। 

महाराणा--आप लोगोंका आशीर्वाद होगा तो सब कुछ ठीक हो 
जायगा । 

ब्राह्मण--युवराज कहां हैं ? यदि यद्द शुभ काये शीघ्र हो जाय तो 
हम लौटने का प्रबन्ध करें | 

महाराणा--कुमार शायद आखेटको गया है, उसे बुलवानेको 
अभी दूत भेजता हूं। प्रधान जी, किसीको भेज कर चंड 


को बुलवा दो । 
प्रधान--जो आज्ञा ( जाता है )। 
परदा गिरता है 
चोथा दृश्य 


( स्थान--चित्तोड़, समय-मध्याह्-आाल, एक जंगलकी सड़कपर 
पांच मनुष्य चलते चलते आते हैं | उनमेंसे दो आगे समकक्ष हैं, 
उनके पीछे दो और, और सबके पीछे एक अकेला | सब अस्त्र- 
शस्त्रों से सुसज्ञित हैं | पहले दो वेषभूषासे राजकुमार मालूम 


( ४ ) 


होते हैं और उनके पीछेके दो उनके अंगरक्षक,और अन्तिम 
एक वृद्ध सैनिक । ) 
दोनोंमें से बड़ा कुमार-चन्दनसिंह ! 
( सबके पीछेका सेनिक भागकर उसके पाप आजाता है। ) 
न्दनर्सिह--आज्ञा युवराज चंड ! 
चंड--तुम तो कहते थे कि जंगलमें आजकल शिकार बहुत है ९ 
अल्दूनर्सिह-- शिकार तो बहुत है. युवराज । ( ज़रा रूककर ) कल 
तक असाधारण तौर पर बहुत था । कल ही मेरा बड़ा 
लड़का भवानी इसी जंगलसे तीन मग, जिनमें एक बारह- 
सिंगा था, मारकर लेगया था । 
चंड--तो आज क्या बात है ? उसी जज्ञलसे तो हम अभी होकर 
आये हैं। अब वहाँ किसी जीवका चिह्न तक नहीं, सर्वेत्र 
निस्तब्धता और जड़ता ही जड़ता है । कहीं आज हमें 
खाली-द्ाथ तो न लोटना पड़ेगा ? तब तो बहुत बुरा 
होगा । ( साप्यके युवकको सम्बेधन कर ) रघुदेव, तुम्हारा 
क्या बिचार है 
रुदेव--मैया, आज तो कोई विचित्रसी बात मालूम द्वोती है । 
कल सायंकाल जब मैं इ4ी जज्नलमें भ्रमणके लिये आया 
|... था तो इस वनमें सबेत्र सजीवठा थी । शाखा-शाखापर 
पक्तीगण तरह तरहके श्रुतिमधुर कलखबसे मनको प्रसन्न 
- कर रहे थे। वे एक जगह चैन ही न लेते थे--फुदकन 
|... और चंचलतासे समग्र उद्धिजसृष्टिमं जीवनका £खंचार कर 
रहे थे | इधर भूतलपर भी मृ्गोके कुण्डके कऋुएड 
उछल कूद रहे थे । उन्हें देख देखकर मतप्राय और 


(, १६ ) 


निरुत्साह प्राणियोंमें भी शेशवकी चन्बलता आरही थी। 
पर न जाने आज कहाँ गया वद जीवन और वह चश्नलता ! 
उनके स्थानमें रह गई हैं सत्र निर्जीवता “ओर 
निस्‍्तब्धता । 

चंड--ये लक्षण किसी भावी विपत्तिके द्योतक तो नहीं हैं ? 

चनन्‍्दनसिंह--ऐसा विचार न करो युवराज । आख़िर इन प्राणियोंमें 
भी कुछ न कुछ समझ है । आपकी आवाज़ ओर शस्त्रों 
की कनकारको सुनकर कहीं भाग गये होंगे । प्राण तो 
सबको प्यारे होते हैं । 

चंड--इस टृश्यको देखकर मेरा मन न जाने क्‍यों ब्याकुलसा हो 
रहा है। आज तक चंड मृगयासे कभी खाली नहीं लोटा। 

वन्द्नसिंह--कोई चिन्ता नहीं कुमार, फिर भी कोई न कोई भूला- 
भटका जानवर आद्वी निकलेगा । अ्रभी तो मध्याह द्वी है । 
( पुरोद्षित शंकरंदवका प्रवेश, सभी ल्लोग उन्हें कुककर प्रणाम 
करत हैं । ) 

चंड--पुरोहितजी, आज इधर केसे पधारे ? कहीं कोई यजमान... 

शंकरदेव--यजमानोंके पास जाना तो हमारा धर्म ही है युवराज ! 
यजमानोंने पुरोहितोंके पास जाना चाहे छोड़ दिया हो, 
पर पुरोहित अपना कतेव्य क्योकर भूलेंगे ! 

रुदेव-- पुरोहदितजी, आजका दिन हमारे लिए केसा है ! 

पुरोहित--अरे ! मैं तो भूलही गया था। जिप्त कामको आया था 
उसे बिल्कुल भूलद्दी चला था । रघुकुमार, तुम्दारे प्रश्नने 
मुझे उसका स्मरण करा दिया है । आज ही प्रातः मैं 
द्रबारम गया था । 


॥ ॥। ग। 
| क्र ( १७: ) 
. ४४ “बातों बातोंमें मद्दाराज़्से पता लगा कि यही मास 
॥४ संडका जन्ममास है। तब उन्होंने मुके तुम्हारा घषफल 
निकालनेको कहा । 
चंड--वर्षफल निकालनेके लिये मुझसे भी क्या कुछ पूछना है ९ 
पुरो०--पूछना नहीं, बताना है । तुम्हारे जन्मनत्षत्रोंके फलोंसे. 
मुझे यह पता लगा है कि तुम दोनों भाश्योंमें से जो भी 
आज शिकारमें सफल होगा वह्दी मेवाड़की गद्दीका उत्तरा- 
. / कारी होगा। 
रघु--आप क्या कह रहे हैं पुरोहितजी, भैया तो उत्तराधिं- 
कारी हैं ही ? 
चंड--मृत्युका क्या कोई निश्चित समय है रघु ! यदि अधिकार 
पानेसे पहलेहदी मैं संसार चल बसूं ! 
खु०--( आँखेमें आंसू मरकर ) ऐसा न कहो भैया, ऐसी अप- 
शकुनकी बातें कहकर मेरा मन न दुखाओ । 
चंड - यदि कदाचित्‌ आज शिकार द्वी न मिलि तो ! .... 
पुरोद्ित-ऐसा द्वो नहीं संकता कुमार । तब मैं समभूंगा कि मेरी 
... गणनामें कुछ भूल रद्द गई है, क्योंकि शास्त्रीय वचन कभी 


नहीं होते । 
चंड-यह भी दो सकता है कि शिकार हम दोनोंके निशानों से: 
निकल जाय | 
पुरो०-खंभव है।' 
चंड--तो इसका क्या फल द्वोगा ९ ४ 
पुरो०--सवेनाश ! मद्दाराणा लाखासिंहके वंशज़ोंका मेवाइपर आधि- 
प्त्यका. न. रहना । 


चंढ--( आंवेश में आकर ) यह नहीं हो सकता । किस्रका सामथ्य 


( ८ ) 


है कि हमारे जीते जी मेवाडकी ओर आँख उठाकर देख 
भी सके । जब तक मातृभूमिके इस सेवकके हाथमें तल- 
बार है तब तक महाराणा क्षेत्रसिंहके बंशजोंका ही मेवाड़में 
एकाथिपत्य रहेगा । 

रघु--भेया, यदि इस जंगलमें कोई शिकार हुआ भी तो हमारे पास 
ज्ञान बूककर अपनी जान देनेकी कौन आयेगा! आगे 
निविड़ वनमें चलकर शिकार खोजना चाहिए । 
चंड--संभव है आगे मिल जाय । ] 

पुरोहित-तो आगे द्वी न चलें ! 

सब--हाँ-हां, आगेही चलना ठीक होगा । ( जे हैं । ) 

परदा बदलता है। 


पांचवां दृश्य । 


( स्थान--एक घन! जंगल, कुमार चंड, रघु, पुरोद्दित और उनके शेष 
अनुयायी आते हैं । ) 

चंड--पुरोद्चितनी, आज तक चंड कभी शिकारसे खाली हाथ 

नहीं लौटा । आज शायद्‌ - 
( सामने एक हिरण भागता दिखाई देता है। ) 
पुरोह्ित- कुमार, वह है शिकार, चलाओ तीर। 
( चंड तीर चलाता है, हिरण बचकर माण जाता है। ) 

कुमार, इसका पीछा करो, मागने न पाये । 
( चंड घनुषपर तौर घरे उसके पीछे भागा जाता है।) 
यहि कुमारका निशाना व्यथं गया तो अनथे हो जायगा। 


( ९१६ ) 


( बिना तौरके धनुषको दाथमें लिये हुए चड ल्लौटता है ।. उसके 
चहरे का रंग उड़ा हुआ है । ) 

पुरोहि०--( कुमारका-खाली हाथ देखकर ) अनथे हो. गया । अब 
मुझे; किसी भारी विपत्तिके आनेकी आशंका है । इससे 
ईश्वर ही बचाये तो बचाये । 
(दोनों कुमार अपन अपने दायें हथका गालोंको सहारा दिये 
चिन्तानिमग्न हे। बैठ जाते हैं । ) 

चन्दन०--(अपने आप) बनका असाधारण तोर पर निस्तब्ध होना, 
पुरोहितजी का ठीक समय पर आना और उनके कथना- 
नुसार शिकारका बचकर निकल जाना, ये सबकी सब घट- 
सायें--एकहदी बाठकी द्योतक हैं--भ्रावी विपत्ति ! ' 
( एक राजपूत दूठ आता है। वह पसीनेंस तर है। मालूम होता 
है भागा मागा आरहा है | पहले पुरेद्ठितको, फिर क्रमशः 
झुमारोंके! ओर चन्दर्नसिंहको प्रणाम करता है। ) 

पंड--देवीसिह, भागे क्‍यों आरहे हो ? 

पुरोहित--( जल्दे( से ) महाराज सकुशल हैं 

रघु०-( व्यकुछता से ) माताजी तो अच्छी हैं ? 

चंड--( घबराया हुआ ) पुरोहितजी, कहीं आपके नक्षत्रोंका फल 
आजही तो नहीं मिलनेका ? 

देवी०--( विस्मयसे ) बात क्या है ? आप सब लोग इतने परे- 
शान क्यों हैं ९ 

चंड--तुम जो इतने भागे आरहे हो । 

देवी०--वाह ख़ब! मैं तो हषेका समाचार लेकर भागा आरहा 
हूं । हषेके समय पाँतोंकी गति. जितनी तेज़ द्ोजाती है, 


( २०. ) 


उतनी विघादमें नहीं। विषादमें : त्तो एक-एक; पांव: मत-मन 
भारी प्रतीत होता है, उठता ही नहीं । 

चंड--( कुछ मुस्कराता हुआ ) हृषेका कौनसा समाचार लेकर 
आये हो ? | 

देवी ?-- कुछ इनाम मिले तो सुनाऊं। 

चंड--( कुछ हँसी से ) इनाम कामके पहले मिलता है या पीछे 

देबी०--बहुत अच्छा, पीछे ही देना । तो सुनो- आज दरबारमें 
मारवाड़के महाराज रणमज्लका दूत आया-है |, , 

चंड--वह किसलिए आया है ? क्या युद्धर्निमन्त्रण देनेको ! 

देवी०- युद्धनिमन्त्रण नहीं, विवाहनिमन्त्रण । वह्‌ नारियल भी 
लाया है । 

प्वन्द्नसिह-- नारियल किसके लिए ? 

देवी०-- किसके लिए ?' और किसके लिए ? युवराज के लिए। 
हमारे यहां युवराजके सिवा और विवाहयोग्य है ही कौन 

चन्दून०--( मुस्कराकर ) महाराज क्या बूढ़ें: होगये हैं| १. अब भी 

,... वे दूस ब्याह और करनेकी क्षमता रखते हैं-। 

देवी०--चन्दनसिंहजी, आपने भी. खूब कही । इसी बातपर 
द्रबारमें खूब कहकद्दा मचा था। 

चन्द्रन०--क्य़रा हुआ था 7 

देवी०--जब दूतने कहा कि  महाराजने युवराज चंड 
के लिए नारियल भेजा है, तो उस समय राणाजी को 
एक अच्छी मज़ाक सूकी । 

चंड--क्या ? 

देवी ०--उन्‍्होंने कहा--'मैंने समझा था कि यह मेरे लिए होगा |” 
फिर अपनी डाढ़ी के सफेद बालों को द्वाथमें लेकर कद्दा-ठीक 


( ४१ ) 

है भैया, कुमारके लिये -ही मेज्ा होगा, मुझ जेसे सफेद 
डाढ़ी वालेको अब कौन पूछेगा। 
( यह -सुनंतही' चंडके भस्तंककी हषेरेखायें विषादर्मे बंदल 
जी हैं। ) ४) 

चंड--( कुछ विषादस ) तो फिर 

देवी०-फिर क्‍या !  संब लोग ठठाकर हंसने लगे । हंसनेकी 
बातही थी। लो भैया, अबतो सुनली न बात ! अब इनाम 
मिल जाय । 

पंड--( दी निश्वास लेकर) देवीसिंद, जो ब्याह करेंगा वही तुमे 
इनाम देगा। 

देवी०-क्या ,खूब ! कसे पल्ला छुड़ा रद्दे हैं ! विवाहके समय जो 
मिलेगा सो तो महाराज से मिलेगा ही । 

चंड--अब भी महाराज ही देंगे । 
( सब्र लोग चंड के मुखकी ओर देखने लग जोत हैं । ) 

खु०--मैया, बात क्या है, इषेके समयमें विषाद केसा ! 

चंड--रघु, तुम न सममोगे, तुम अभी बच्चे हो। चलो पिताजी ने 
बुला भेजा है । 

( सभी उदास होकर चले जाते हैं। ) 


( परदा उठता है ) 


( २२ ) 
छ्ठा दृश्य 


( महाराणा छाखासिंहक। दरबार । महाराणा उच्चासनपर बेठे हैं | उनके दायीं 
ओर प्रधान मन्त्री, और वायों ओर राजपुरोहितके आघनपर मारवाड़के 
पुरोहित बैठे हैं। उनके पासही मारवाडदूत और दोनों ओर अन्यान्य 
सभा्ठद यथास्थान बैठे हैं । ) 

ब्राह्मण--महाराज, कुमारने कुछ अधिक देर कर दी है। 

महाराणा-हां, देर तो कुछ अधिक अवश्य हो गई है । शायद 
कुमार आखेट करता-करता कहीं दूर निकल गया होगा। 
मुझे; इस विलम्बका खेद है। 

प्रधान--कुछ अधिक चिन्ताकी बात नहीं, वे आते ही होंगे । कुमार 
रघुदेवसिंद भी उनके साथ हैं । 

दृत--महाराज, जब आपने नारियल स्वीकार कर लिया तो कुमारसे 
पूँछनेकी क्या आवश्यकता ! वे आपकी अज्ञाके बाहर 
थोड़ा हैं ! 

महाराणा--बात तो ठीक है । जो मैं कहूंगा उप्तमें चंड ननु नच 
नहीं करेगा, तो भी उसकी स्वीकृति आवश्यक है, आखिर 
विवाह तो उसी को करना है । 

एक सरदार--महाराणाजी यथाथे कद्द रहे हैं, भेया ! जब लड़का 
वयस्क होजाय तो उसे सखा सममना चाहिये । कोई भी 
कार्य जिसका उससे सम्बन्ध हो, उसकी अनुमति लिये बिना 
नहीं करना चाहिये। 
( कुमार चंड कुमार रघुंदेवर्सिहके साथ प्रवेश करता है । दोनों 
कुमार पहले पिताको, पुनः प्रधानमन्त्रीकी और फिर ब्राक्मणको 
प्रणाम कर यथास्थान बैठ जाते हैं । ) 


( २३ ) 


चंड--( खंड देकर ) मह्दाराजने मुझे स्मरण किया है 
मद्दाराणा--हां, बेटा, मैंने ही देवीलिंहको तुम्हें वुलवानेको भेजा था॥ 
चंड-मैं हाज़िर हूं।.. 
महाराणा--आज ये दो सज्जन ( ब्राह्मण और दूतकी ओर लिर्देश कर) 
माडुवाड़से आये हैं । इनमें से ये ( जहूणकी ओर निर्देश कर) 
माखवाड़ राज्यके कुलपुरोहित हैं और ये ( दूतकी ओर निर्देश 
कर ) उनके प्रधान दूत हैं 
घंड--हमारा सौमाग्य जो इनके दशन हुए हैं । इनके आनेका 
7४ अभिप्राय १0322 
महाराज--मारवाडुनरेश महाराज रणमल्लने अपनी पुत्नीका नारि- 
यल भेजा है ओर मैंने स्वीकार कर लिया है ! 
चंढ--मुझे बड़ी प्रसन्नता हुई है कि आपने इसे स्वीकार कर लिया 
, है। जिन आशाओंसे प्रभावित होकर महाराजने नारियल 
* भेजा होगा उनको पूर्ण करना हमारा कततव्य होना चाहिये। 
पितान्नी, आप निश्शंक रहें महाराज मारवाडनरेशको पुत्री 
के चरणोंपर यह मस्तक उसी तरह भ्ुकेगा जिस तरह 
अपनी माताके । 
महाराणा-कक्‍्या कह रहे हो वेटा ? शायद्‌ तुमने मेरा आशय नहीं 
सममा । मैंने यह नारियल तुम्दारे लिये स्वीकार किया 
है, अपने लिये नहीं । 
चंड--विधिका विधान होचुकरा पिताजी । जिसे मैं इस मुखसे माता 
: “/ “* कह चुका, उसे अब इसी मुखसे पत्नी न कहूँगा। 
महाराणा--मुझे अधिक लज्जित न करो बेटा, यह विवाह क्या 
इस सफेद डाढ़ीके संगत है ? 


( २४ ) 


चंड--धनुषसे छूटा तीर कभी लोटा है जो चंडके मुखसे निकला 
«हुआ वचन लौटेगा ? 

सहाराणा--बातका बतंगड़ न बनाओ चंड, हठ को छोड़ो । मुंह से 
। कई वातें अकश्मात्‌ निकल जाया करती हैं, उनका इतना 

विचार करना बुद्धिमानी नहीं । 

चंड--पिता जी, 
नदीकान्त जलराशि जद॒पि सीमा तज जावे । 
तेजपुंज रवि नखतराज शीतल हो जब |... 


5. 


* हिमदीधाते निधिजात चन्द्र पावक बरसावे । 


४३ पु 


हिमागार गिरिजात रसातल्में घस जाबे। | 
तोभी बापा का कुलन चंड वचन छोड़े नहीं । 
, प्रग आगे बढ़ गया जो पुनः उसे मोड़े नहीं । 
महाराणा--नास्थिलका लौटा देना हमारे लिये लज्जञाजनक और 
अपमानास्पद होगा । आज्ञ तक हमारे कुलसे किसीका 
नारियल नहीं लौटाया गया। हा 
अधान--कुमार, मेवाड़ाधीश महाराज रणमल्लके राज्यकी सीमा 
हमारे राज्यकी सीमासे सटी हुई है, यदि हमने नारियल 
५... लौटा दिया तो एक प्रबल प्रतिवेशी शासकको सदाके लिये 
“ : अपना शत्रु बनालेंगे । मारबाड़ जैसे राज्यको अपना शत्रु 
बना लेना कहांकी बुद्धिमानी है ! 
।महाराणा-दूसरी बात यह है कि मारवाड़ ओर मेवाड़में कुलकमा- 
* गत सख्य रहा है, में अपने कुकायेसे उसे हटने न-दूगा। 
अंड-मैंने कब कद्दा कि आप मारवाड़से शत्रुता गाँठें या उससे 
सख्य तोड़ दें ? 


( २५ :) 
<कद्दाराणा--तो नारियल अस्वीकार करनेका आर क्या परिणाम दोगा ? 

'्वैंड-“आपने उसे स्वीकार तो कर लिया है। 

भद्दाराणा--(कोघरे) चंड,मुके मालूम होता है कि तू मुमे निलेज्जता 
और अपमानकी कालिमासे पोतनेको तुला है। पर तुमे 
स्मरण रहे कि यह नारियल अब लोट कर नहीं जायगा। 

चंड- मैं भी तो यही चाहता हूं पिता जी । * 

शमहाराणा--( और मी क्रोधसे ) यदि तू अपने दुराप्रहको नहीं, छोड़ता 
तो इस नार्यिलको मैं अपने लिये दी ग्रहण करता हूं । 
( रुमा में सक्नाटा छा जता है । प्रत्यके समासद दूसरेके मुखकी 
ओए देखने लगता है । ) 

एक द्रबारी -धर्मावतार क्रोधवश होकर कोई ऐसा काये न कीजिये 
जिसका पीछे पश्चात्ताप करना पढ़े। इसलिए कुमारकों इस 
विषयपर मनन करने का थोड़ा और अवसर दीजिये । 

चंड--मुझे और अवसर देनेका कुछ फल न होगा। मैंने जो कुछ 
किया है बहुत विचारके बाद किया है। 

महाराणा-( निराश होकर, नरमी से ) बेटा, तूने अच्छा नहीं 
किया। मेरे जीवनकी आरामसे चलती हुई नैयामें तूने 
एक भयझुर छिद्र कर दिया है। अब यह किनारेपर पहुंचने 
से पूषे ही रसातलमें पहुँच जायगी । निद्राकी सुखमय 
गोदमें पड़ा हुआ मैं अत्याह्मदक स्वप्नोंके जिस जगतमें 
विचर रहा था, तूने एक ही आघातसे उसका सबेनाश कर 

_ दिया है। मैं सोच रद्दा था कि राज्यभार तुम्हारे कन्धोंपर रख 
| 8! कर मैं आयुके शेष दिन भगवानकी भक्तिमें व्यतीत करूंगा । 


अधान-मद्दाराज,युवराजने राज्यभार उठानेसें तो इनकार नहीं किया | 


( २६ ) 


महाराणा -प्रधानज्ञी, महाराज रणमल्लने हमारे पास नारियल इस- 
लिये भेजा है कि उनका दौहित्र हमारे राज्यका अधिकारी 
बने | चंडको राज्य देकर मैं डनकी पुत्रीके पुत्रको राज्यासन- 
से बद्चित कैसे कर सकता हूं? इसलिए में यह निर्णय भी इसी 
समय करता हूँ कि मेरे बाद मारवाड्राज की पुत्री हंसाका 
पुत्र ही मेवाड़के सिंहासन पर बैठनेका अधिकारी होगा। 
( इस बातको सुनतेही सब सभासदों के चेहरोंके रंग उड़ जाते हें 
ओर सबके सब चंड की ओर देखने लग जते हैं ) 

चंड--( बंडे हुए के साथ ) पिताजी, में आपकी आज्ञाके सामने 
अपना मस्तक भ्कुकाता हूं। मुके यह सह स्वीकृत है 
आर भगवान शझ्डरकी शपथ लेकर कह्दता हूं कि माता 
हंसाका पुत्र ही मेवाड़के सिंहासनपर निरापद बैठेगा। मैं 
और मेरे वंशन उसकी आज्ञाका पालन करना अपना 
सोभाग्य मानेंगे। 

सब सभासद--( एक स्वस्से ) युवराज चंड की जय ! 

मद्वाराणा-- ( सजल नयनोंके साथ ) बेटा ! 

चंड--पिताजी, आप इस बात का तनिक भी शोक न करें | इस घटनासे 
मेरे हृदय परसे चिन्ता का एक भारी पत्थर उठ गया है। 
अब मुझे विश्वास हो गया है कि सिसोद्या-बंश महाराणा 
लाखासिंह ही तक समाप्त न हो जायगा | 

महाराणा--बेटा, जो कुछ तुम कह रहे हो मेरी समझ में नहीं आरहा। 

रघुदेव -पिताजी, आजही प्रात:काल पुरोहितजीने भेयाकी जन्म- 
पत्नी देखकर बताया था कि हममें से जो कोई भी आज 
शिकारको तीरसे बेघन करनेमें सफल होगा वही मेवाड़की 
गद्दी पर बैठेगा । 


( २७ ) 


महाराणा-( उत्सुकतफे ) तो फिर ! 

ह बहुत समय तक शिकारकी प्रतीक्षा करनेफे बाद 
एक हिरण दिखाई दिया जो हम दोनों के लक्ष्योंसे बचकर 
निकल गया। 

महाराणा--( विस्मयसे ) दोनों राजपूतसिह-शावकोंसे बचकर 
निकल गया ! तो फिर ? 

रखुदेव--पुरोहितजीने इस घटनाका यह फल निकाला कि हम दोनोंमें: 
से मेबाड़की गद्दी पर कोई भी न बैठ सकेगा । उस समयसे 
जैयाको इस बातकी चिन्ता घुनकी तरह काट रही है कि 
कहीं हम दोनोंके होते भी मेवाड़ सिसोदियों के द्वाथसेः 
निकल न जाय । 

प्रधान--इसलिए मद्दाराज्क्ा यह नया सम्बन्ध मुझे दैवी प्रेरणा 
मालूम होती है। 

चंड--( मेवाइके पुरोहितसे ) पुरोहितज्नी, आप जाकर मारवाड़- 
नरेश से कह दीजिये कि मेत्राड़ के वतेमान महाराणाने मार- 
बाड़-राजकुमारीका नारियल स्वीकार कर लिया है। साथ द्वी 
यह भी स्पष्ट कर देना कि युवराज चंडने यद्द स्वीकार कर 
लिया है कि मेवाड़के राज्यका अधिकार माता हंसाके पुत्रका 
ही होगा । 

पुरोहित--कुमार, में आपके त्यागकी प्रशंसा करता हूं ।जो 
त्याग इस समय आप कर रहे हैं ऐसा पहले प्रेतायुगमेंः 
भीष्मज्ीने ही किया था । आप इस युगके भीष्म हैं । 

( प्रस्थान ) 
( यवनिका पतन 





( र८ ) 
द्वितीय अं 
पहला दृश्य 
( स्थान--मंडोर, राजप्रासादका एक कमरा । कमेर के बीचमें दूसेरे 
कमरेको जानेका एक दरवाज़। है। उस पर रेशमी 
परदा टेगा है ) 
( महाराजा ओर महाराण बातें करतों करती आती हैं । ) 
राणी-पुरोहित जीको गये बहुत समय हो गया है, अब तक वे 
न स्वयं लोटे हैं और नाहीं उनका कोई सन्देश ही आया 
है। मेरे चित्तमें प्रतिक्षण सन्देहकी मात्रा बढ़ती जारही है । 


रणमल्ल--सन्देह की कोई बात नहीं। एक तो जाने-अआननेमें ही 
बहुत समय लग जाता है, दूसरे, काये भी तो कोई ऐसा 
वैसा नहीं, आखिर दो व्यक्तियोंके समूचे जीवनका प्रश्न 
है, कुछ सोच विचार कर रहे होंगे । 

राणी--आपने तो कहा था क्रि पुरोहित जीके पहुँचने की देर है, 
महाराणा नारियलको तुरन्त स्वीकार कर लेंगे। 

रणमल्ल-मेरा तो अब भी यही विचार है । बापा रावलसे लेकर 
अब तक मेवाड़वालोंने कभी कोई नारियल नहीं लौटाया । 
राजपूत कट मरना पसन्द करेंगे पर ऐसा कदापि न करेंगे । 


राणी-यदि यह काये सुसम्पन्न हो गया तो मेरी बच्ची के भाग्य 
खुल जायँगे । 


रणमल्ल--बात भी ठीक है, एक तो मेवाड़ जैसा सुसम्पन्न देश, दूसरे, 


( २६ ) 


चंड जैसा वर, दोनोंसे सम्बन्ध होना हमारे गोरवकी 
बात है. 0७ ४ 
( दरबान आता है ) 
दखात--( प्रणाम कर ) महाराज, पुरोहित जी पधारे हैं। 
रणमल्ल-उन्‍्हें शीघ्र-मेज दो । 
( दरबान जाता है ) 
राणी-- ( हशय जेड़कर और ध्यानावस्थित होकर ) मधुलूदन, तुम सदा 
हमारे काये पृर्ण करते रहे हो, अब भी हमारी लाज तुम्हारे 
ही द्वाथ है। 
( पुरोहित ऋरोत हैं, महाराज और महाराणी उन्हें प्रणाम 
... ऋख हैं ) 
राणी -( उत्सुकता से ) पुरोहित जी, काये हो गया न 
( कमरेंके बीत वाले द्वारके परदेकी कुछ उठाकर इंसा ऑहँकती ह 
और फिर परदा छोड़ देते; है । ) 
पुरोहित--( कुछ अनमना सा होकर ) हां, हो तो गया, पर 
रणमज्न--'पर' क्या पुरोहित जो ? 
पुरोहिित--पर चंड से नहीं हुआ । 
(प*दे के मीतर से चीत्कर की आवाज, आती है। महफाजः 
जल्दी उठकर अन्दर जाते हें और बेहोश पड हुई हंसा कुमारैकी 
उठक्कर लाते हैं। इतनेमें राजकुमारी की सर्यां, वसुमती औएर 
प्रमा| भी उसके चीत्कपको सुनकर आ जाती हें | सब: मिलकर 
जलूसेचुन आदि उपचाऐंसे उसे दोश में छोत हैं| ) 
रागी--( इंसको गोदम लेकर ) क्‍या हुआ था बेटी 
हंसा:- (:अधैसेक अवस्था ) मैंने एक भयंकर स्वप्न-देखा था। 


( ३० ) 

शणा- कैसा स्वप्न ! 

नुँसा--( जैस अपन आप ) एक वृक्त था--अति सुन्दर वृक्ष था, 
अति सुवासित वृक्ष था। मैं उसके नीचे खड़ी थी, उसकी 
छाया में खड़ी थी। उसपर लगने वाले मधुर फलोंके 
आस्वादन के स्वप्न देख रही थी कि उसी दम ( चीत्कार 
करके बहाश होने लगते। है। बसुमती आर प्रमा उसे फिर 
हे।शम लाती हं। 

( होशम आकर ) उसी दम भयंकर वज्रपात हुआ और वह 
मेरा वृक्त, स्वप्त के मधुर फलों के साथ भूमिपर गिर पड़ा ! 
( रोने लगती है ) 

शाणी-पर तू सोई तो न थी। अभी तो मैं तुके जागती छोड़ 
आई थी। 

हंसा--वह्‌ जागृत अवस्था का स्वप्न था । 

राणी--पगली ! वसु, इसे ले जाकर ज़रा आराम दो । फिर वैथ- 
राजजी को सन्देश भेजो | 

बसुमती--वैथराज की आवश्यकता न होगी । हम कुमारीकी व्यथा 
जानती हैं। 

( दोनें। हंसाको आश्रय देकर लेजाती हैं ) 

'रणमन्ल--( पुरोहितंस ) पुरोहितजी, हम अपकी पहेली नहीं समम 
सके । यदि कुमारी की सगाई चंडसे नहीं हुईं तो किससे 
हुई है १ हि 

शुरोहित--अभी सुनाता हूँ। आपसे बिदा होकर मैं महाराणा 
लाखारसिह फे पास पहुँचा। उस समय महाराणा दरबारमें 
थे । जब मैंने नारियल के साथ आपका सन्देश दिया तो 


( ३१ ) 


भद्ाराणाने आपका नारियल युवराज चंडके लिये स्वीकार 
कर लिया । 

राणी--चंडके लिये स्वीकार कर लिया ९ ठीक तो किया। वह 
चंडके लिए तो था ही । फिर आप कैसे कहते हैं कि हंसाकी 
सगाई युवराजसे नहीं हुई ९ 

पुरोहित--वह तो मैं अबभी कहता हूँ। सुनिये । नारियल स्वीकार 
तो कर लिया, पर साथ ही उपहासरूपमें कहने लगे--अब 
हम जैसे बूढोंको कौन नार्यिल भेजेगा ! 

श्णमल्ल--फिर क्‍या हुआ ? 

पुरोहित--महाराणाने अपना दूत युवराजको बुलाने के लिए भेजा । 
उस दूतने महाराणाके वचन ज्यों के त्यों युवराज को 
कह्द दिये। 

श्णमज्ल-तब तो अनथे हो गया, चंड जैसा हठी आजकल मेवाड़- 
भरमें कोई नहीं। उसने अवश्य मह्दाराणाके शब्दों पर 
नया रंग चढ़ा दिया होगा । 

पुरोहित--अवश्य ! उसने महाराणासे कद्दा कि जिसे आपने उप- 
हासमात्र में ही चाहे, पत्नी कह दिया वह मेरी माता होगई। 
माताको पत्नी में कभी मानने का नहीं ! 

राणी-महाराजने चंड को समझाया नहीं ? 

पुरोह्दित--बहुत सममाया । पहले अनुनय-विनय किया, फिर क्रोध 
किया और धमकाया भी, पर वह टससे मस नहीं हुआ । 
अन्तमें नारियलको लोटाना अपने वंशकी मर्यादाके 
विरुद्ध समककर महाराणागे नारियल अपने लिये स्वीकार 
कर लिया। 


( ३२६) 


राणी--( व्य'कुलसे होकर ) अपने लिये ! क्‍या हंसाका. ब्याह उस 
बूढ़ेके साथ द्ोगा ! कदापि नहीं, मैं इस अनमेल विवाहको 
कभी नहीं होने दूगी । 

रणमल्ल--पुरोहितजी को अपनी बात तो समाप्त कर लेने दो प्रिये, 
फिर इस विषय पर विचार किया जायगा। तत्पश्वात्‌ क्या 
हुआ पुरोद्दित जी ? 

पुरोहित--नारियल स्वीकार करनेके वाद महाराणा ने यह प्रण 
किया कि उनके बाद मेत्राड़ राज्यका अधिकारी हंसाका 
पुत्र होगा । 

रणमल्ल- तो चंडने इसके विरुद्ध कुछ न कहा ? 

पुरोहित--विरुद्ध नहीं कहा इतना ही नहीं,बल्कि उलटे हषे प्रकट किया 
और प्रण किया कि में हंसाकी सन्‍्तानकों अपने हाथसे 
सिंहासनपर बैठा कर उसका आज्ञापालक सेवक बन कर 
रहूँगा । 

रणमल्ल-पुरोहित जी, चंडकुमारने तो वह किया है जो अब तक 
किसी ने नहीं किया | 

राणी--जिस मेवाड़को हस्तगत करनेके लिये असंख्य नरमुंड 
रणा्रिकुण्ड में स्वाह्य होते रहे हैं--उसी मेवाड़-राज्यको 
एक साधारण सी बात केलिये ठुकरा देना एक ऐसी घटना 
है जो संसार के इतिहासमें एक श्रभूतपूवे सत्ता रखेगी । 

पुरोहित--ऐसी परिस्थितिको ध्यानमें रखते हुए आप दोनोंकी 
इस सम्बन्धके विषयमें क्या धारणा है ? 

राणी--परिस्थिति चाह्दे कैसी भी हो, में अपनी कन्याका जीवन 
नष्ट नहीं करूंगी । 

रणमह्लन--क्या यह भी सोचा है कि हंसका विवाह यदि चंडसे होगा 


( रे३े ) 


तो उसे राजरांणी होनेका सौभाग्य राणा लाखार्सिहकी 
सृत्युके बाद प्राप्त होगा ओर उसके पुत्रको मेवाड़के राज्यासन: 
पर आरूढ़ होनेका शायद्‌ कभी अवसर ही न मिलेगा । 
राणी--पर अब ! 
रणमल्ल - अब ! अब विवाहके समकाल ही राणी ओर कुछ ही 
समय बाद राजमाता होने का सोभाग्य ससे प्राप्त होः 
जायगा । राजपूत रमणीके लिए और क्या चाहिये 
राणी-दंसाकी जैसे में माता हूं, उसी तरह आप भी तो पिता हैं ॥ 
इसलिए यदि इस सम्बन्धमें आपको कुछ अच्छाई मालूम! 
होती हो तो मैं इसमें बाधा करने वाली कोन हूं ! 
पुरोहित -ईश्वर जो कुछ करता है अच्छा करता है। 
रणमल्ल-ईश्वर दयालु है, वह जो कुछ करे हमें स्वीकृत है। अब चल्लें,, 
देखना है कि हंसा कैसी है ! 
( वीनों जाते हैं ) 
( परदा उठता है । 


र००--.तमन-+- न 


दूसरा दृश्य 
( स्थान--मारवाड़, मंडोरके राजप्रास्रादका क्रीडोद्यान | उसके एढू कोनेमें 
संगमरमरके बने एक चबृतरेपर कुमारी हंसा और उसकी सहचरियां 
वसुमती और प्रभा बैठी बातें कर रही हैं | हंसा कुछ उदाससी है। ) 
बसुमती--हंसा बहिन, जो विधिविधान द्वोता है, वह होकर ही रहता 
उसके आगे झुकना ही पड़ता है। 
प्रभा--इसमें क्या सल्देद ! जो कुछ माथेपर लिखा होता है वह तो 


( ३४ ) 
होकर ही रढता है फिर कोई अपने शरीरको चिन्ताकी 


ज्वालामें क्‍यों भस्म करता रहे ? 


चसुमती--माता सीता, सती शेव्या और महाराणी द्रोपदी मैसी 
सती कुज्नांगनाओंक्रा भी पीछा उनके अदृष्ट कमोने न 
छोड़ा तो हम तुम कोन हैं ! 

हंसा--ये सब बातें तो मैं भी समझती हूँ, पर ज्यों ही उस घटना 
का ध्यानमात्र ही आता है तो मन एकदम बैठ जाता है, 
आँखों के सामनेका समूचा संसार अन्धकारमय दीखने 
लगता है । 

चसुमती-मैं तो जब महाराणाजोके त्यागका विचार करती हूं तो 
उनकी प्रशंसा किये बिना नहीं रह सकती । इस ढलती 
अवस्थामें हब कि प्रत्येक प्र।णी संसारबन्धनोंकों तोड़कर 
भगवद्धक्तिमें जीवन के शेष दिन काटनेकी अभिलाषा रखता 
है, फिर नये सिरेसे वे संसारके उसी पचड़ेमें आ फंसे हैं। 
जो कुछ भी उन्होंने क्रिया है किसी भोगविलासकी लाल- 
सासे नहीं, बल्कि कुलमर्यादाकी रक्षा के लिए किया है। 
पर उस हृठी कुलकलंक-- 

“सा-- बस बद्दिन, आगे और शब्द मुखसे न निऋालो । मेरी भक्ति, 
सेवा-शुअपाको, जिन्हें में उनके चरणों में अपेण करनेके 
मनसूवे बांध रही थी, चाहे उन्होंने ठुकरा दिया है, तो भी 
यह जिह्ा उनके लिये एक भी अपशब्द निकालनेको ओऔर 
कान उसे सुनने को तैयार नहीं हैं। उन्होंने भी जो कुछ 
किया है, बहुत उच्च आदर्शसे प्रेरित होकर किया है। 

प्रभा-यह तो मैं भी मानती हूं । किसीके ब्याह न करनेकी 
बात तो साधारण है, पर अपनी विमाताके पुत्रके सिरपर 


१ (३६) 


अपना राजमुकुट स्वयं रखनेफा प्रण करना एक ऐसी बात 
है, जिलका उल्लेख इस युगके इतिहासके किसी पन्नेपर भी 
नहीं मिलता । 

* बखुमती--विशेष परिस्थितियों ले उत्तेजित द्वोकर उन्होंने यह प्रण कर 
तो दिया है, पर जब उसे पूरा करेंगे तो मानूंगी ! 

प्रभा--राजपूत बात के धनी होते हैं, वे सिर दे देते हैं पर दिया 
वचन नहीं छोड़ते । 
( हँ छ्ाकी उदासीनता कम नहीं होती ) 

छोड़ो इन बातोंको कुमारीजी, आओ ज़रा बगियामें धूमें- 
फिरें और भूला भूलें । 

. इंसा--इस समय मनको कुद्धभी अच्छा नहीं लग रहा । 

बसुमती--छोड़ो चंडका विचार ।जो तुम्हें अपने हृदयासनपर 
बेठाना नहीं चाहता, उसे बार बार अपना हृदय खोलकर 
कहाँ लानेका यत्न करना कहाँ की बुद्धिमानी है ! 

इंसा--यह्‌ वात नहीं, उन्हें तो में वहां से कबकी निक्राल चुकी हूं । 
अब मैं माता हूं और वे पुत्र हैं । 

, भ्रंभा--तो क्‍या महाराणाकी अवस्थाकी चिन्ता कर रही हो ९ 
उनकी आयु भी बहुत बड़ी नहीं है--यही पचास-पचपन 
होगी । यह आयु भी कुछ बड़ी है ? पुरुषत्वका मान आयुसे 

| नहीं, गुणों से होता है । 

इंसा--मुझे उनको आयुका तनिक भी ध्यान नहीं । हम राजपूतनियों 
, की आयुरूपी पतह्ककी डोर भी कौनसी लम्बी होती है। 
अभी बह पतड्न जीवनाकाशम्मे ऊँचा जाने ही नहीं पाता कि 

वायुके एक ही प्रबल कोंके से उसकी डोर कट जाता है। 
यदि दो-चार दिन वे जीवित रहती भी हैं तो भी माताके 


( ३६ ) 


दुग्धके साथ ही जो त्याग का पाठ उन्हें पढ़ाया जाता है 
उसीके अनुसार उनकी समग्र जीवनसरणी ढलती रहती 
है--यहां तक कि विवाहके समय भी जिस अग्निकुंडकी वे 
भांवर लेती हैं, मरणपर्यन्‍्त उसीकी अप्निशिखाके चकर 
पतड्नक़ी तरह काटती रहती हैं और एक दिन उसीमें जल 
कर राख होजातो हैं । 

बसुमती--छोड़ो इन बातोंको राजकुमारी । जब कमेगति कभी 
टल ही नहीं सकती तो फिर दो चार दिन के इस जीवनको 
अनुतापकी आगमें क्‍यों जलाया जाय ! 

( हंसां--कर्मगति ! जीवनक्ी विषम समस्याओंको हल करनेके लिए 
मनुष्यके पास एक ही साधन है--कमंगति । जब किसी 
अवबलाके जीवनके एकमात्र ही आधारको कुटिलका न बलातू 
छीनकर उसे निशसहाय कर दर-दरकी भिखारिन बना देता 
है, तो उस बेचारीको अन्तरात्मामें धधकती हुई शोक- 
ज्वालाको इतना ही कहकर शान्‍न्त करनेका यत्र किया 
ज्ञाता है कि इसके कर्मोका यही विधान था । जब पुत्रके 
ऊपर से पिताक़ी छत्रद्याया हट जाती है, या बृद्ध पिताके 
हायसे बुढ़ापेकी लकड़ी-पुत्र छिन जाता है. तो लोग इस 
एक ही वाक्य से अपना समावान कर लेते हैं--हमारे कमे 
खोटे थे । जब प्रकृतिका भूगरस्ते निकला हुआ एक दी 
निश्वास गगनचुम्बी अद्वालिकाओंसे लेकर छोटेसे छोटे 
भोंपड़े तक--सवको धराशायी कर उनमें चिरसब्ित आशा- 
पुंजको हृदयमें लेकर सोए हुए असंख्य प्राणियोंको ज णेकर 
उनकी आशाओं को चूर्स कर देता है तो पता है लोग क्या कटद 
कर थैये धरते हैं ?--वे कहते हैं--दैवके मुकाबलेमें बेचारा 


( ३७ ) 


मलुष्य क्या कर सकता है ! दुर्भित्केक समय जब अगण्य 
नर अन्नके दाने-दानेके लिए तड़पते हैं तो उनके मुखसे ये दी 
दो शब्द निकलते हैं--हा दुर्दैव ! और इन शब्दोंके साथ 
ही उनके प्राण भी अकालमें ही कालगर्भमें विलीन दो जाते 
हैं। ( व्यंग्यसे ) हमारे पूवेजोंने 'कमंगति--दैवगति” एक 
ऐसी रामबाण ओऔषध बना रक्‍्खी है. बहिन, कि जिसके 
सेवनसे वे सममते हैं कि आध्यात्मिक, आधिदेविक ओर 
आधिभौतिक, सबके सब रोग मिट जाते हैं । 

चसुमती--जरा सोचो तो कुमारी, यदि यह ओऔषध भी मलुष्यके 
पास न होती तो उसकी क्या दशा होती ! मनुष्यकी 
अल्तरात्मा सदा अशान्तिकी दारुण ज्वालासे जलती द्वी 
रहती । एक अकिद्वन भिखारी जिसके पास खानेको अन्न 
का एक दाना भी नहीं, और तन ढापनेको एक फटा पुराना 
चिथड़ा भी नहीं, उन धनवानोंको देख कर जो षड़रस 
भोजन पाकर भी तृप्त नहीं होते, जिनकी वासनापूर्ति बहु- 
मूल्य रेशमी वल्लोंसे भी नहीं होती, अपने हृदयरक्तका 
घूंट द्वी पीकर क्यों चुप द्ो बैठता है ? एक निधेन मज़दूर 
आपषाढ़-जेठकी दुपहरीकी कड़ी धूपमें और पौष-मासकी 
प्रात:कालीन सर्दीमें दो चार आने ही दैनिक बृत्ति पाकर 
घनवानोंके लिए अद्टालिकायें क्यों खड़ा करता है? बीस- 
पश्चीस रुपये मासिक पाने वाला बेचारा सैनिक बाल- 
बच्चों का मोह छोड़कर अपने प्राणोंको हथेलीपर रक्खे 
मोतके मुंहमें जानेका साहस क्यों करता है १ यदि मलुष्यके 
पास यह कमे-दैव सिद्धान्तका आधार न होता बहिन, तो 
संसार में सदा देवासुर-संग्राम छिड़ा रहता । 


( रेप ) 
प्रभा--छोड़ो इन बातोंको बसु ! इन समस्याओंको हल करना 
उन्हीं तक रहने दो ज्िकका यह काम है। एक अनाड़ी 
ज्यों ज्यों किसी विकट समस्‍्याके सुलमानेका प्रयास 
करता है त्यों त्यों उसमें अधिकाधिक उलमता जाता है। 
चलो आओ ( दोनेको देशनों हपथेस पकड़कर खींच लाती है ) 
ज़रा बाग की सैर करें | ऋतुराजके राज्यमें दुःख और 
विषादका स्थान नहीं हैं । देखो फूल-फूल यौवनोन्मादसे 
वायुमंडलको सुवासित कर रहा है। पत्ता-पत्ता आनन्दसे 


भूल रहा है । 
5033: ( आनन्द से गाती है ) 


इस बागैयाकी छटा निराली। 
निरख निरख चितवन वसन्तकी फूट रही डाली-डाली, 
कोयल कूक रही पंचम नृत्य करे केक्रीपाली ॥ 
मादक मधुर मधुकरी पीकर मघुरत्तकी प्याली-प्याली, 
मदिरोन्मत्त फिरे गुजारत फूल-फूल डाली-डाली | 
बसु--( गती है ) पुष्प-वाटेका महक रहीं हैं, नये फूल-पत्तों। वाली 
चंपक,शेफालिका,मालती देख खुशी है वनमाली । 
हंसा--( गत है ) माधवके आगमन-हेतु यह नवयौवन संचार हुआ 
युवकनयुवातिगण नाच रहे हैं बजा-बजा कर कर-ताली ॥ 
( महाराज रणुमल्‍्ल के साथ महाराणी आती हैं ओर एक कोने में 
अलक्तित खड़ी है। जाती हैं ) 
हंसा--( गाती है ) पतझड़से सुखी डालेमि हरियाली संचरित हुई। 
अवप्तादोन्मुख शुष्क नसेमें फिरसे नयी जान डाली ॥ 


( रे६ं ) 


रणमल्लन--(राणैसे) देखा ! मेरा ही कहना ठीक हुआ न ! मैंने कद्दा 
न था फि हंसा इस सम्बन्ध से सन्‍्तुष्ट है ! संसारमें कौनः 
नारी है जो महाराणी पदको अस्वीकार करेगी ? 

राणी--यदि हंसा स्तुष्ट है तो मेरे हृदय परसे एक बड़ा भारी बोम: 
उतर गया है। नहीं तो, आठों याम मुझे उसीके भविष्यकी 
चिन्ता रहती रही है। |: 

रणमल्ल--यदि तुम उसकी मां द्वो तो मैं भी तो उसका कोई हूं। क्या 
मुझे उसके भविष्यकरी चिन्ता नहीं है ? 

( हंसा और उसकी दोनें। सहचचीरयां बरतें करतीं करती उन्हींके 
पास पहुँच जाते। हैं और उन्हें देखकर लजान रूगती हैं । ) 
रणमल्ल--( हंसासे ) हमसे लज्जा कैसी बेटी ! यदि हमारी डरपस्थिति 

तुम्हारे आनन्दमें वाधा डाल रही है तो हम चले जाते हैं । 
हंसा--लज्ञाकी कोई बात नहीं पिताजी ( असली बात टाल कर ) 
चलो हमभी चलती हैं । 
( बें करंत करते आंग आंग महाराज रणुमल्ल और राणी| और 
पौछे पीछे हंसा और उसकी देएनों सखियां चली जाती हैं । ) 
( परदा गिरता है। ) 


तासरा दृश्य 
( स्थान--चित्तौड़, राजमहल के अन्त:पुर का उद्यान ) 
( हंस घीरे धोरे आती है। ) 
हंसा--वे अभी तक नहीं आये। ( उद्यान की ओए देख कर ) ये 
खिले हुए फूल कैसे सुन्दर दीख रहे हैं! जो भी इन्हें 
देखता है इन पर लटटू हो जाता है, घस्टों बैठ कर इन्हींको 


( ४० ) 


देखता रहता है, फिर भी मन नहीं भरता । इनके सौरभ- 
कणों को लिये बहती हुई वायुसे मस्त होकर उसे अपनी 
सुध-बुध भूज्ञ जाती है। कैसे भाग्यवान हैं ये फूल ! पर नहीं, 
ये भी हम अबलाओं जैसे भाग्यहीन हैं। सौन्दय ओर सौरभ 
ही इनके स्वेनाशके कारण होते हैं। ज्ञिनकी आंखोंको 
तृप्त करते हैं. उन्हींकी वासनाओंके शिकार हो जाते हैं। 
जब तक इनमें यौवनका सौरभ रहता है, सिर पर रहते हैं, 
गलेका हार बनते हैं, पर ज्योंद्दी रस सूखने से इनका 
सोरभ गया, इन्हें तोड़ताड़ कर फेंक दिया जाता है। वेचारे 
कहां सिरपर होते हैं. ओर कहाँ पांवके नीचे मसले जा 
रहे है ! ( दाध निश्वास लेती है ।) ( एक ओर देख कर ) वे 
आ रहे हैं। ( दूसरी ओर पॉवोंकी आहट सुनाई देती है। 
उघर देखकर ) वे भी आ रहे हैं। ( आकाशकी ओर देख कर 
और हाथ जोड़ कर ) घनश्याम, मुझे; साहस प्रदान करो कि 
उनके--उन दोनोंके समक्ष में विचलित न होऊं, अपने मन 
को नियन्त्रणमें रख सकूं। कोई है ? ( दासी आती है ) 
( दासीसे ) तीन चोकियां लाकर यहां रक््खो | ( दासी जाती 
है और कुछ आदामयोंसे चौकियां उठवाकर लाती है और वहां 
रखती है | एकपर हंस बेठ जाती है । महाराज लाखारसिंह प्रवेश 
करते हैं । ) 


लाखासिंह-- यह कुमुद्नी किस चन्द्रके उद्यकी प्रतीक्षामें है ? 

हंसा--( उठ का और उनकी ओर देखकर, फिर लज्जासे आंखेंको नीचे 
भुकाकर ) उसी चन्द्र को ओर जिसे देखते द्वी यह हृदय- 
कालिका खिल उठती है ( मन में शोद्आता करती हुई ) मैंने 

यह क्‍या कह्द दिया है ! कहीं वे इस का अथे और दी न 
क्रलें ! 
( रा्लासिंद एक चौकी पर बैठता है, इेसा भी बैठती है ) 

लालार्सिद--कलिकाके लिये पूर्णोचन्द्र चाहिये हंसा, परन्तु तुम्हारा 
चन्द्र पूर्णामाके यौवनके बाद अमावस्याकी कराल रात्रिकी 
ओर जा रहा है । 

हंसा-इस कलिकाका जीवन इसी चन्द्रके साथ सम्बद्ध है। ज्यों 
ज्यों इसकी कान्ति ज्ञीण होती जायगी, यह भी मुसकाती 
ज्ञायगी । 

लालासिह--( आंखें में आंसू छक्तर ) इस योत्रन और इस बुढ़ापेका 
मेल क्या संगत है. ? जीवन और मृत्यु का मेल कभी सम्भव 
है १ ज्ञो अवस्था वनयात्री की है. उसमें फिरसे संसारके 
पचढ़ेमें आ फँँसना कहांकी बुद्धिमानी है ! पर मैं विवश था, 
परिस्थितियोंने इस मागेका अनुसरण करनेको बाधित 
कर दिया था । 

हंसा-( छिर नव किए हुए ) मुझे: सब पता है, इसमें आपका कुछ 
दोप नहीं है। आपने वही किया जो से राजपूत करते 
आये हैं, आपने राजपूती शानको चार चाँद लगा दिये हैं। 
इश्वस्से मैं यद्दी चाहती हूं कि जिस मागेपर उसने हमें 
चलाया है उसकी यात्राको हम दोनों सततसब्ली होकर 
सफलतासे समाप्त करें | 

लाखासिंह--तुम आदशे राजपूत-जाया हो प्रिये ! यद्यपि मेरे पास 
योवन नहीं, तो भी श्रेमका अगाध स्रोत तो है । 

इंसा-मुझे! आपका योवन नहीं, प्रेम चाहिये । यौवन बससाती नदी 

की बाढ़ है और प्रेम मन्दाक्िनीकी सततवाहिनी पवित्र 
धारा है । 

लाखासिह--उसी प्रेममयी मन्दाकिनीकी पत्रित्र धारासे तुम्हें 
सदा तृप्त रकखूंगा । 

हँसा-ईश्वरसे यही विनय है कि वह मुझे आपको प्रेम-पात्री 
बनने की योग्यता प्रदान करे । ( सहरसा बात पलट कर ) 
चंड भी तो आ रहा था ! 

लाखासिंह--आ रहा था ? कब्र ? मैंने तो उसे नहीं देखा । चंडके 
विषयमें मैं एक बात कहने वाला था, उसे अभी कह दू' 
तो अच्छा है । वह अभी अल्हड़......... 

हँसा--( उनकी बातको वीचमें है। रोक कर, कुछ व्येग्येस ) तो क्या 
हुआ ! जब राज्जन-काज्का कुछ भार आप उसके कन्धोंपर 
रख देंगे तो उत्तरदायित्वले| उसका अल्हड़पन ज्ञाता 
रहेगा । 

लाखार्सिहद-राज्यक्रा भार मैं उसे नहीं सॉंप सकता । उसका 
अधिकारी तुम्हारा भावी पुत्र है, उसके होने तक यह मेरे 
पास धरोहर रहेगा । 

हँसा--( झत्रिम अविशसे ) ऐसा न कहिये महाराज, यह न द्वोगा ! 
मेवाड़का सिंहासन जिसका है उस्तीको वह मुबारिक। मैं 
यहांपर दूसरोंका अधिकार छीनने नहीं आई हूं । मैं तो आई 
हूँ संसार को यद्द दिखाने कि एक राजपूतवाला में रणाप्रि- 
कुंड की तरह समाज्ञ के अग्निकुंडमें भी अपना जीवन, 
अपना यौवन, अपना स्वेध्व स्वाहा करनेकी कितनी 
क्षमता रहती है। 

लाखासिंह--पर चंडने तो मेवा ड़के सिंहासनको स्वयं छोड़ने का ही नहीं 

बल्कि उसपर तुम्हारे आत्मजको सहषे अभिषिक्त कर- 
नेका प्र किया है । चंड शूर द्वी नहीं, परले दरजेका 
हठी भी है। जो बात एक बार मुखसे निकल गई उसे प्राण- 
पणसे भी पाल कर ही दम लेता है। 

हंस--बातका धनी होना तो क्षत्रियोंका भूषण है--इसे आप बुरा. 
क्यों मानते हैं ! 

लाखासिंह--मैंने एसे बुरा कब कहा ! पर प्रत्येक वातका अपना 
अपना अवसर होता है । बातका वतंगड़ बनाना भी तो: 
कोई बुद्धि मानी नहीं । 
( शख्ात्ञोंसे सुसजित चड प्रवेश करता है और हंसाके। महाराजके 
घास देखकर रुक जाता है और लौटने लगता है ) 

लाखार्सिह-(चंडके| देखकर) आओ बेटा, रुक क्यों गये ? तुम्हारी 
माता ही तो हैं । उन्हें प्रणाम न करोगे ? 

चंड--( प आकर ) क्यों नहीं ? शास्त्रोमें पितासे शतशः 
बढुकर माताको पूज्य साना गया है ' ( हंसाकी ओर ). 
माताजी, प्रणाम । 

हंसा--सुखी रहो । 

लाखासिंह--इसे पद्दिचाना नहीं ? यही तो चंड है। 

हंसा-पहचाना क्यों नहीं, खूब पहचाना है । चन्द्रोदय भी कभीः 
छिपा रहता है । 

चंड-हां, छिपा रददता है- वादलोंके आवरणके पीछे ।-( सेब 
इंसेन रूग्ते हैं । ) 

लाखार्सिह--कहां जाने की तैयारी है 

चंड--बहुत देर तक बैठे बैठे मन उकता गया था । सोचा कि. 
मृगयामें ही इसे बहला आऊँ। 

हूँसा - क्या इसका आशय यह न हुआ कि इन निरीह प्राणियोंके 
प्राण भी मनुष्यक्री विनोदपूर्तिके लिये हैं ९ 

अंड--विधाताने जिसे जो कारय सोंपा है उसे वह पूरा करना 
ही पड़ता है। 

हंसा--( व्यंग्य ) क्या विधाताने इन अबोध पशुओंको मनुष्यका 
शिकार बननेको बनाया है ! 

चंड--मैं तो यही मानता हूँ । 

हंसा--तुम्हारी यह भूल है, विधाताकी इस स्वतन्त्र सृष्टिमें दरएक 
प्राणीको जीवित रहनेका पूरा अधिकार है । 

चंड--जो अपनी रक्षा आप नहीं कर सकता, उसे कोन जीवित 
रहने देगा ? जिसके पास शक्ति उस्ीका आधिपत्य । 

“इंसा--( अपन मनमें ) 'जिसके पास शक्ति उसीका आधिपत्य !! 
यदि इसका यदी विश्वास है तो यह मेरे भावी अपत्यको सिहा- 
सनपर कैसे टिकने देगा--उसे जीवितही क्‍यों रहने देगा ! 
सिंहासन का त्याग केवलमात्र ढोंग था--आवेशग्रेरित एक 
बचन था जो क्रिसी समय भी आवेशमें तोड़ा जा सकता 
है । ( प्रकाश ) तब तो आततायियोंके अत्याचारोंकों भी 
तुम न्‍्यायसंगत मानते हो--जो आधात शत्रुओंद्वारा राज- 
पूतोंपर होरहे हैं, उन्हें भी तुम उचित समभते द्वो ? 

पंड--राजपूतोंमें उन आधातोंको प्रत्याघातोंद्वारा अकुंठित करने 
की पूण क्षमता है। जिनमें वह क्षमता नहीं वे राजपूत ही 
नहीं । राजपूत आन और मानके लिये जान देते है, पर 
उन्हें नहीं देते । 

'इंसा--( क्रोधसे ) तुम्दारो राजपूती आन ओर मानकी परीक्षा भी 
कभी न कभी हो जायगी। 

बंड--( गवसे ) जब वह दिन आयगा तो मैं अपना सोमाग्य 
सममूंगा। चंड सदा उस घड़ीकी प्रतीक्षामें रहता है जब उसे 
आगमें तपाये हुए सोनेकी तरह कुंदन बन कर निकलनेका 
अवसर मिले । 

( क्रोचसे चल| जाता है ) 

हंसा--बड़ा उद्धत है। 

लाखासिंह-उद्धत नहीं, आम्रदी है। 

हंसा--( अपन आप ) किसीसे आज तक पाला पड़ा नहीं, तभी तो 
इतना उद्धत है। हंसासे जब टक्कर होगी तब आटदटे-दालका 
आव याद आजायगा । _( ऊपरस खेद प्रकट करती हुई, लाखा- 
खिंहसे ) मुझे खेद है. कि आवेशमें आकर मैंने उसे नाराज़ 


कर दिया है। 

लाखासिह--खेदकी कोई वात नहीं, बातावरणही कुछ ऐसा 
बन गया था । 

हँता--अधिक खेद इस बातका है. कि हमारे प्रथम समागमरमे दी 
ऐस्ली घटना हुई है। 


लाखासिंह- धबरानेकी कोई बात नहीं । चंडका हृदय द्पण॒की 
तरह स्वच्छ है, उसमें मलिनता टिकने नहीं पाती | अब चलें ॥ 

( चले जाते हैं ) 

( परदा गिरता है ) 





( ४६ ) 
चोथा दृश्य 


:स्थान--चित्तोढ, राजमहलका एक छोटा सा कमरा, हंसा चिन्तानिमग्न सी 
आती है। ) 
दंसा--( अपने आप ) उन्होंने कहा था--मेरे पास यौवन नहीं, पर 
योवनके अभावको में प्रेमसे पूरा करूंगा । वे उस अभावको 
कैसे पूरा करेंगे--कुछ समझें नहीं आता । जब दो समान 
हृदयोंको तारें जुड़ती हैं, तब प्रेमतन्त्री बज्ञती है, तब उसमें 
से मधुरस्वर निकल सकता है । पर यहां तो दो हृदय ही 
समान नहीं, एकमें योवनकी उमंगें हैं, और दूसरेमें वुढ़ापेकी 
जजेरता है। एकमें वसन्‍्तकी वहार है और दूसरेमें शिशिर 
का पतभड़ है। ऐसे दो हृदयोंके मिलनसे प्रेमक्री उत्पत्ति 
कैसे होगी ! ( कुछ सोचकर ) मैं क्या सोच रही हूं ! एक 
हिन्दू-नारीके हृदयमें ऐसे विचारोंका स्फुरणमात्र ही महा- 
पाप है । पति स्त्रीका आराध्य देव है, उसीका आराधन 
उसका धर्म है । ( फिर विन्तानिमग्न हो जी है।) 
इन विचोंसे कितना ही पल्ला छुड़ाऊं, पर वे पीछा नहीं 
छोड़ते । प्रभो, अब तुम्हीं बताओ मेरा क्या कतेव्य है ! 
( गनेकी आवाज़ आती है ) कौन गा रहा है ? किसी 
स्त्रीका स्वर मालूम होता है । कंठ भी बहुत सुरीला है। 
इसका गायन सुनकर शायद चित्तकरा विक्षोभ दूर हो जाय । 
कोई है ? ( एक दासी प्रवेश करती है । ) 
दासी--आज्ञा महाराणी जी ? 
.इंसा--ललिता, यह कोन गा रही है ९ 


( ४७ ) 
दासी--एक भिखारिन है मद्ाराणी जी । द्वारपर भित्नाके लिए 


खड़ी है। बहुत अच्छा गाती है 
दंसा-उसे भीतर ले आओ । कहना में उसका गायन सुनना 
चाहती हूँ । 


दासी-बहुत अच्छा (जी है )। 
इंसा-शायद इसके स्वरकी मधुरता मेरे विक्तुब्ध चित्तको शान्ति 
प्रदान कर सके । 
( दासी मिखएरिनको साथ लिये आती है । भिखारिनके वस्त्र 
शेरूए दर्णुके हैं और उसके मस्तकपर भस्मका तिलक है । उसके 
एक हाथमें करताल और दूसरेमें दौणा है)। 
मिल्लारिन--महाराणी की जय दो । 
' इंसा--आओ, यहां चैठो । क्‍या तुम ही द्वारपर गा रही थीं ! 
थिखारिन-हाँ, मद्दाराणी जी, मैं ही गा रद्दी थी ! 
इँसा--तुन्हारा स्वर मुझे बहुत भला लगा है। कोई गाना सुनाओगी 
,.. क्‍या? 
भिखारिन-क्यों नहीं | हमारा और काम द्वी क्‍या है ! 
( गाती है ) 
करो मत इतना सोचविचार । 
पर भानवजन्म कहाँ मिलनके। है यह वारंवार ! 
४७५4 &> प दि डे 
४//बिधनाने जो रची राह है, चल उस पर, चाहे न चाह हैं, 
अपना मन मत व्यथ जला तु, जीना है दिन चार ॥ 
् "पिकल- मग है विषय-भुक्तिका, उधर न पग घर फिप्तल जायगा, 
री भटक-भटक कर मृगतृष्णामें अपना जी न गँवा गँवार ॥| 


4 | 


न 


( ४८ ) 

मनके लड्ड व्यय न खा तू, गगनमध्य मत भवन बना तू , 

तेरा तो बालि-अग्नि-कुंडम, तिलू-तिल जल होगा संसार ॥ 

भव्समुद्रमं बहु नर आते, डूबते, बहते औ? मर जाते, 

कुछ मँँझधार ही ग्ोते खाते, थोड़े पहुंचे हैं उस पार ॥ 

पर, जो पार पहुँच जाते हैं, जगमें अटल कीर्ति पते हैं, 

तेजपुजके स्तंभ बने वे दिखलाते सबको वह पार! ॥ 

हंसा--( जैसे उन्मत्तताके आवेशमें--अपने आप ) घमश्याम, मेंने 
सुन लिया है,सव कुछ सुन लिया है। मुमे तुम्द्ारा संदेश-- 
आदेश मिल गया है । जो कुछ तुमने इस भिखारिन-- 
भिखारिन नहीं देवबालाके द्वारा कहला भेजा है. उसे ध्यान 
से सुन लिया है। जिस मांगे को तुमने आलोकित किया है 
उसी पर मैं मनको चला रही थी, पर फिर भी कभी न 
कभी वह फिसल जाता था। अब वह न फिसलेगा--कभी 
उससे विचलित न होगा, भयंकर तूफानों और भूचालोंमें 
भी पाधाणकी चद्टानकी तरह कभी न हिलेगा । में क्षत्राणी 
हूं, आत्मवलिदानका पाठ मुझे माताके दूधेके साथ मिल 
चुका है। विमवभोग तो तुच्छ वस्तु है, स्वामीके हितसाधनमें 
में इस नश्वर देहका भी विसजेन कर सकती हूं । ( सामने 
विस्मित खड़ी मिखारिन को देखकर ) तुम अभी खड़ी हो ! तुम 
भिखारिन नहीं हो बहिन, देवांगना दो । स्वगंसे उतर कर 
मुझे इस पाप-कालिमासे बचाने आई हो । भिखारिन तुम 
नहीं, मैं हूं । जिस प्रकाशकी भिज्षा तुमसे मुके मिली है, 
बह सदा मेरे जीवनमागको आलोकित करता रहेगा । 


७, 

( ४६ ) 

मिलारिन-( और मी पैस्मित हे। कर ) मेरी सममरमें नहीं आता 
कि बात क्या है। आपकी बातको मैं अब भी समझ 
नहीं पाई । 

हंसा-तुम इसे ने समकोगी और समम कर करोगी भी क्या: मेरी 
बात थी, मैंने समक ली । एक बात पूछूं ,बताओगी 

भिखारिन-बताऊंगी क्‍यों न? पूछिये। 

हंध्ला--तुम्दारे माता-पिता कौन हैं ! 

मिलारिन-यह आप क्‍यों पूछती हें ? 

हंसा--इसलिये कि तुम जन्मकी मिखारिन नहीं मालूम द्वोतीं । 

मिखारिन-( एक दे निश्वास छोड़ कर ' इसे न पूछिये महाराणी 
ज्ञो, दिलकी बात दिलके द्वी गहनतम तलमें ही छिपी रहने 
दीजिये। भरे हुए घाबोंको फिर न ताज़ा कीजिये । 

हंसा--अच्छा, रहने दो, न बताओ। मैं यह्‌ इसलिए जानना 
चाहती थी कि शायद तुम्दारे गायनक्ी तरह तुम्हारे जीवनः 
से भी मुझे कुछ और सान्त्वना मिल जाय । 

मिखारिन--तब तो बताऊंगी, अवश्य बताऊंगी। मुझे चाहे कष्ट हो, 
पर इस विचारसे कि शायद्‌ मेरी कष्टगाथासे आपको शांति 
प्राप्त दो, मैं अपनी रामकहानी अवश्य सुनाऊगी-सुनिये, 
मेरे माता-पिता इसी प्रान्तके रहने वाले अच्छे धनी-मानी 
व्यक्ति थे । 

हंसा-( उत्सुकतारे ) वे कौन थे उनके नाम क्या हें ! 

भिखारिन --यह्‌ न बताऊंगी, इसके बतानेका कुछ लाभ भी नहीं है । 

हंसा-क्या वे जीवित हैं ? 

मिखारिन--यद्द भी न बताऊँगी। 

इंसा-अच्छा, यह भी न बताओ । फिर क्या हुआ £ 


( ४५० ) 


मिखारिन--उन्‍्होंने मेरा ब्याह अपने समान ही प्रतिष्ठित घराने के 
एक नवयुवकसे कर दिया । 


इंसा--तब तो तुम्हारे माता-पिता बड़े भाग्यवान थे । किसी किसी 
को ही कन्या के लिए अनुकूल वंश का वर मिलता है। 

भिखारिन-- मेरे विवाहके पूबे अवश्य वे साग्यवान थे, पर विवाहके 
बाद उनके भाग्य फूट गये । 

इंसा--क्यों ! 

मिखारिन--ज़रा धेयेसे सुनती जाइये । विवाहके बाद मेरे चार पांच 
बरस बढ़े आनन्दसे कटे, जो भी सुख किसी युवतीको 
चाहियें वे सब मुझे प्राप्त थे । परन्तु मेरे सौभाग्यमें एक 
न्यूनता थी जो उन लोगोंको खटकने लगी, और ज्यों ज्यों 
समय वढ़ता गया उसके अनुभवसे उन्हें अधिकाधिक कष्ट 
होने लगा । 

हंसा--वह्‌ न्‍्यूनता क्या थी ? 

भिखारिन--( सा नेत्रोंस ) वह यह थी कि ईश्वरने मेरी गोदको भरा 
नहीं था। इससे मेरे सास-ससुरको और उन्हें भी इसी बातको 
चिन्ता रातदिन रहती थी । उन्होंने कई उपाय किये, ओष- 
धोषचार किया, जादू-टोने किये, पर सब निष्फल। अन्‍्तमें 
दस-बारह बरसकी प्रतीक्षाके बाद मेरे पतिदेव एक ओर बधू 
ले आये। 

हंसा--( आखें। में ऑसू लाकर ) हाय री अभागिन ! तुम्दारे पतिने 
बहुत निष्ठुस्ता की, क्या उसे तुम्हारे भविष्यक्रा ज़रा भी 
विचार न हुआ । 

मिखारिन--उनका कुछ दोष न था। उनके माता-पिताने ही उन्हें 
बाधित किया था । आख़िर वे वेचारे भी क्या करते, पोतच्रका 


( ४१ ) 


मुख देखनेकी लालसा किसे नहीं होती ! शास्त्र भी तो 
, यही कहते हैं कि 'निपूता नरक में जाता है । 

इंसा--क्या तुमने पति को रोका नहीं ? 

'भिखारिन--नहीं,उनके सुखमें वाधा कैसे पहुँचा सकती थी ! ईश्वरकी 
कृपासे विवाहके एक बे बाद ही उनके एक पुत्र हुआ | 

इंसा--तब तो अच्छा हुआ, उनका प्रयास सफल हुआ । 

मिखारिन- -इस सफलताके कारण मेरे दिनोंने भी कुछ पलटा खाया 
और घरनमें मेरा कुछ आदर भी होने लगा । 

इंसा--यह बात तो अनोखी है! 

मिखारिन--हाँ, कुछ-कुछ अनोखी मालूम होती है, पर बात यह्‌ 
थी कि मुझे बालकसे कुछ मोहसा हो गया था | अतः उसे 
खिलाने-पिलाने का काम मैंने अपने ऊपर ले लिया था। इससे 
मेरी सौत मुझसे सन्तुष्ट रहती थी । इसी तरह कई वर्ष ओर 
गुजर गये । एक दिन अकंस्मात्‌ पतिदेव को हृदयमें पीड़ा 
हुई और दो तीन घंटोंके कष्टके बाद ही वे चल बसे । 

इंसा--अब वे संसारमें नहीं हैं कया ? 

फिखारिन--नहीं, उनकी मुत्युके बाद मेरे दुर्दिन फिर आये । मेरा-- 
नहीं, मेरी सोतका पुत्र जवान हो गया था--अत:ः उसे मेरी 
देखभाल की आवश्यकता न रद्दी, साथ ही मेरी सोतको 
भी किसी धात्रीकी आवश्यकता न रही,अतः उन दोनोंने मुझे 
कष्ट देना शुरू किया | भोजनके इतने कौर नहीं मिलते थे 
जितने उनके साथ जले-कटे दुवेचन सुनने पड़ते थे । 

इँसा--जिसके साथ तुमने ऐसा व्यवहार किया- पाला-पोसा, इतना 
बड़ा किया, उसका ऐसा दुव्येवहार ! 


( श्र ) 


भिखारिन--संसारकी यही रीति है। एक दिन किसी बहनेसे मेरे 
पालित पुत्रने मुझे घरसे निकाल दिया । तबसे में भिखारिन 
हा ४४ बनकर दर-दर भीख मांग रही हूं। 
_ हंसा-( दीर्ष निश्वास छोड कर ) तब तो तू भी मेरो तरह मानवी श्रत्या- 
है चारकी शिकार है । वहन, आजसे तू भिखारिन नहीं, मेरी 
सहचरी है । अत: मेरे ही पास रहो। मेरी स्थिति भी तुम्हारे 
जैसी है-मेरे भी एक... ..अच्छा, जाने दो इस बात को | 
मिखारिन-मैं किसी एक ठिकाने पर रह नहीं सकती । महाराणीजी, 
६५४: मैंने अपने जीवन के जो लक्ष्य बना रखे हैं उन्हें ही 
(४ पुरा करनेको आजीवन घूमती फिरूंगी । 
इंसा-वे क्या हैं ! 
मभिखारिन--एक यह कि मनुष्यके अत्याचारोंसे पीड़ित अबलाओंकी 
आत्माओं को शान्ति प्रदान करती रहूँ । 
हंसा-तुमने यह कतेव्य तो आज अच्छी तरह पूरा किया है, मेरी 
आत्माको जो सान्त्वना आज तुमने दी है उसके लिए मैं 
तुम्हारी सदा आभारी रहूंगी । 
भिखारिन--यदि आपको कुछ सान्त्वना मिली है तो इससे मेरा 
एक लक्ष्य कुछ सफल हुआ है।अब एक ओर काम रद्द गया 
है--वह्‌ यह है कि में विमातके एक एक सुपुत्रकी खोजमें 
हूं, जो विमाताकी भी अपनी माताकौ तरह सेवा कर रहा 
हो। जिस दिन मैं उसे देखूंगी उस दिन मेरे चित्त को 
शान्ति प्राप्त होगी और मेरा दूसरा जीवनलक्ष्य भी पूरा 
होगा । उस दिन मैं समभूंगी कि सब सपत्नीपुत्र एक जैसे 
नहीं होते । अब मुझे जाने की आज्ञा दीजिये। 
इंसा- फिर कभी मिलोगी ? 


( (रे ) 


मिलारिन-अवश्य,जब कभी मिलने की आवश्यकता समझूंगी स्वयं 
मिलूंगी । 
( जही है ) 
हंसा-( दीप निश्वास छोड़कर ) यह है मानव-समाज ! 
( जी है ) 
(परदा उठता है ।) 





पांचवां दृश्य 


स्थान-मेवाड़ । राजमहलका खुला आंगन । आंगनमें अनेक प्रकारके 
पत्तों और फरू-फूलछोंसे सुसजित एक वेदी बनी है । उसमें दो 
सुन्दर चौकियां घरी हैं । एक चौकी पर महाराज लाखार्िंह वैंठे 
हैं। उनके वाम वार्श्वमं दूसरी चौंकीपर मद्दाराणी इंसा बैठी 
हैं । महाराणीकी गोदमें एक सुन्दर नवजात शिशु है । 
महाराणीके पीछे वाम पाश्चेमं राजणहकी दूसरी महि- 
व्यय और महाराजके शास कुमार चेड और कुछ 
उनके निजी सम्बन्धी और उच्च राजकमेचारी 
बैठे हैं। ) 
म० लाखासिह--क्या पुरोहित जी नहीं आये ९ 
एक कर्मेचारी--( हृथ जोड़कर ) अभी आते ही होंगे धर्मावतार । 
लाखासिह--नामकरणु-संस्कार का समय कद्दीं टल न जाय । 
दूसरा कमेचारी--उस्र मुहूत्ते में अभी एक पहर है । 
( दरबान आता है ) 
दुरबान--( ऋुककर ) महाराज को जय हो ! 


( ४५४ ) 


लाखासिहं--क्या बात है दुर्गासिद ? 

दरबान--महाराज, द्वार पर दो मनुष्य खड़े हैं, कहते हैं कि हम 
मारवाड़से आये हैं । 

लाखासिंह--मारवाड्से आये हैं ? उन्हें सादर ले आओ | 

दरबान--जो श्ाज्ञा ( जाता है )। 

एक कम चारी--श्रतीत होता है कि महाराज रणमल्लके आदमी हैं। 

लाखासिंह--उन्हींके होंगे। हम भी उन्हींकी प्रतीक्षामें हैं, इस « 
अवसर पर उनका यहां होना आवश्यक है । 

( दरवान दोनोंके| लेकर आता है। ) 

लाखासिंह--( उनका स्वागत करता हुआ ) आइये पुरोहित जी ! 
( दूसरे पुरुष को देखकर ) आप हैं मदनसिंह जी ! आज ्तों 
बड़े सौभाग्यकी वात है ज्ञो आपके दशेन हुए । कहिये 
महाराज सकुशल तो हैं ? 

पुरोहित--अन्नदाता, आप लोगोंकी कृपासे मारवाड़में सब प्रकारकी 
कुशलता है । मेवाड़-राज्यके उत्तराधिकारीके ( चेंड कुछ 
मुस्करा देता है ) जन्मका समाचार सुन कर महाराज रण- 
मल्लको अपार हषे हुआ है और महाराणी जीतो फूले 
अंग नहीं समातीं ! 

मदनसिह--उसी दिनसे राज्यके प्रत्येक नगर और गाँवमें, विशेषतः 
राजधानीमें उत्सव मनाये जारहे हैं। 

एक कर्मेचारी--उनका उत्सव मनाना उचित है । दोहित्र-लाभसे 
किसे हष नहीं होता! ( पुरोह्षि। उठकर बालकको हंसाकी 
गोदसे उठा लेता है )। 
--कैसा सुन्दर बालक है ! इंसीको तो मानो जन्मके साथ 

222४5 । ४ बालंकके मस्तककी रेखांओंसे' 


( ४५ ) 
प्रतीत होता है कि सीसोद्या-कुलके नामको उज्ज्वल 
करेगा । ( चंडकी ओए संकेत कर ) भेयाको देखकर हंस रहा 
है। ( कौतुकवश बालक दे(नों हाथ चंडकी ओर पसागता है।) 
... लो, तुम्हारी ओर हाथ पसार रहा है। तुमसे कुछ मांग रहा है।' 
बंड--मैं तो इसके ज॑न्मसे पूवे द्वी इसे अपना सब कुछ दे चुका हूं । 
और भी जो आप कहें देने को उद्यत हूं । 
पुरोहित-ठीक है। जब आपने राजपाट ही दे दिया है तो ओर 
देने को रह ही क्‍या गया है ? 
( राजपुरेएहिंत आता है ) 
लाबासिंह- पुरोहित जी, आप कुछ देर करके आये हैं । 
पुरोहित-देर नहीं हुई धर्मावतार । अभी तो मुहूतमें लगभग आधा 
पहुर है । ( रणमहके पुशोह्ितको देखकर ) अहय ! आप हैं ! 
आप कब आये महाराज ? ( मदन्पहकी देखकर ) मदन" 
सिंहजी भी साथ हैं. ! ( बाखाएिहकी ) महाराज, नारियल 
लेकर भी ये द्वी दोनों आये थे । कैसे शुभ मुहूतमें आये 
थे ! एक वर्षके अन्द्रददी यह सुफल प्राप्त हुआ है। 
मद्नसिंह-महाराज, मद्ाराणी हंसाके विज्वांहने मेवाड़ और मारवाड़ 
के मध्य में जो संबंध स्थापित किया था उसे कुमारके जन्मने 
घनिष्ठ कर दिया है। ईश्वर इस सम्बन्ध को चिरस्थायी करे ॥ 
लाखासिंह-हम लोगोंकी भी यही कामना है । ( अपने पुरोहितसे » 
महाराज, संस्कार का. काये आरम्भ करें । 
राजपुरोहित--धर्तावतार, ओर क।ये;तो आज प्रातः ही दोचुके थे 
यह मुहूते केवल नामकरणका है । 
लाखासिंह--आपने कोई नाम सोचा है ? 


( शई ) 

राजपुरोहित--सोच रक्खा है महाराज । कुमारका नाम मुकुल- 
सिंह होगा । 

लाखासिद--नाम तो आपने बहुत अच्छा रक्‍्खा है। 

मारवाड़ पुरोहित--ठीक है महाराज, नाम बहुत अच्छा है। मुकुलका 
अथ पृथ्वी है--अत: इस नामका अथ प्रथ्वींसिह है। ईश्वर 
इन्हें इस पृथ्वी पर लिहके समान शोय दिखाने की शक्ति दे। 

सब--तथास्तु । 

रा० पु०--यह्‌ समय है पुरोहितजी, कुमारकों भूषण-वस्न पहनानेका। 

मदनसिंह-ये ली ये ( सुन्दर वस्त्रेंका एक जोड़ा और कुछ भूषण 
निकाल्क देता है राजपुरोहित उन्हें कुमारको पहनाता है । ) 

मा० पु०--( राजपुरे।हितेस ) अब आप कुमारकों तिलक करें। 
( राजपुरोहित कुमारके मणियर तिलक करता है।) ( चंडसे ) 
भेथा चंड, आप भी कुमार के मस्तक पर तिलक करें। 

रा० पु०--इस समय तिलक करने का अधिकार पुरोहितका ही है। 

मा० पु०-मैं चाहता हूं कि भेया चंडके ह।थोंसे कुमारको राज- 
सिद्दासन पर बैठाने का उपक्रम भी इसी शुभ मुह॒तेमें होजाय। 
( सब लाग एक दूमरेका मुख देखने लगते हैं। चंड तुरन्त उठकर 
कुमारके मस्तक पर तिलक कर देता है। ) 

सब उपस्थित जन--( एक स्वरेस ) प्रणवीर चंड की जय ! 

लाखासिंह--( सब ले!गेंसे ) आप लोगोंकी कृपासे कुमारके नाप- 
करणका-- 

सा० पु०--( घीरेसे )र अभिषेकका भी-- 

लाखासिंह--ओर अभिषेकका भी काये निर्विप्न सुसम्पन्न होगया है । 

चंड--( उठकर ) हम सव प्रजाजन, ईश्वरकों साक्षी मानकर यह 
प्रतिज्ञा करते हैं कि जिस प्रकार हम लोग आज तक मह्दा- 


( ४५७ ) 


राजके अनुचर और भक्त रहे हैं. उसी प्रकार आगेको भी 
अपने भावी महाराज मुकुलर्सिह्द के भी भक्त बने रहेंगे । 

मा० पु०-धन्य हो चंड--त्याग द्वो तो ऐसा हो । तुम इस युगके 
भीष्म हो । 
( महाराज खड़े हे। जाते हैं। पश्चात्‌ महारणी और सब लोग 
खड़े हे! जाते हैं । पहले महाराज के साथ महराणी जाती हैं । पेछि 
दूसेरे लग एक एक कर चले जाते हें | चडका पक राजकर्मचारी 
ठहर जानेको संकेत करता है । चेड और वह कर्मचारी पौछे रह 
जाते हैं, शेष सब लोग चले जाते हैं । ) 


चंड--क्या कुछ कहना है रामसिंह ? 

रामसिंद-बहुत कुछ कहना है कुमार ! आपने यह क्या किया है-- 
अपने पैरों पर आपही कुठाराघात किया है ! 

चंड--मैं तुम्हारी बात नहीं सममक पाया । मैंने क्या किया है ? 

रामसिह--अभी किया द्वी कुछ नहीं ! अपना राज्य, अपना स्वेस्व 
दूसरोंके हवाले कर दिया है, दूसरा भी ओर कोई नहीं, 
वैमात्रेय भाई ! 

चंढ--( हंसकर ) इस बात पर नाराज़ हो ? अब मैं समझा । भैया 
राममिंद, जिस पिताका यह राज्य है उसका जैसा में पुत्र हूं 

. वैसा ही मुकुल भी तो पुत्र है। 

रामसिह-पर कुज्ञमर्यादाके अनुसार राज्यका अधिकारी राजञाका 

. बढ़ा पुत्र द्वोता है। 

बचंढ--तुम्हें याद्‌ होगा रामसिंह, मैंने भरी सभामें पिताजी से यह्‌ 
प्रण किया था कि मुझे अपना अविकार विमाताके पुत्रको 

भा देने में ज़रा भी हिचकिचाहट न द्वोगी । 

सिह--क्या सभी प्रण पूरे किये जाते हैं ? 

चंड -तुम्हारे मुखसे यह मैं सुन रद्वा हूं रामसिंह ! मुझे मालूम न 
था कि तुम्हारे ऐसे जधन्य विचार हैं। तुम्हें स्मरण नहीं 
कि मैंने सभामें कहा थः-- 
बापारावलका कुलन चेड वचन छोड़े नहीं । 
पग आगे बढ़ गया जो पुनः उसे मोड़ें नहीं ॥ 

रामसिंह-( सबिनय ) क्षमा करो कुमार, मैंने अब तक आपके 
वास्तविक रूपको पहचाना न था । मैं अभी तक आपको 
मनुष्यही समझता रहा, पर आप मनुष्य नहीं, देवता हैं, 
देवताओंमें भी क्रोध, मोह होते हैं--आप उनसे भी ऊपर 
हैं। पर एक बात मैं ओर पूछता हूं। महाराणी इंसा आप 
की विमाता हैं | उनके साथ ऐसा व्यवहार ! संसारके इति- 
हासमें क्य। किसी विमाताने भीं सपत्नीपुत्र से भला सुलूक 
किया है ! 

चंड--संसार (कर महान सागर है भैया । इसमें अमृत भी है ओर 
गरल भी । सुरुचि भी विमाता थी ओर सुमित्रा भी। फिर 

दोनोंमें कितना अन्तर था ! एकने सपत्नीपुत्रकों नगरसे 
निकलवा दिया और दूसरीने नगर से निकाले हुए सपत्नी- 
पुत्रके साथ अपने पुत्रक्रो भी चौदह बरसके लिये निर्वासन 
दे दिया | ( रामसिंहका चेहरा उतर जाता है और वह विचार- 
मग्न हो जाता है | ) 

रामसिंह--कुमार, मैंने भी अपनी विमाता के साथ घोर अन्याय 
किया है। केवल यही विचार कर कि वह विमाता है 
उससे अहितिकरी संभावना हो सकती है--उसे घरसे निकाल 
दिया है । पर आपकी बातोंने मेरी आँखें खोलदी हैं--अब 
मैं अनुतापकी आगमें जलने लग गया हूं। 


( ५६ ) 


' ंड-तुमने घोर अन्याय किया है, पर अब क्या द्वो सकता है! 
रामसिह--इसका में प्रायश्वचित करूंगा । ( जानेको उद्यत हेता है।) 
चंढ--रामसिंह, ठहरो मैं भी तुम्हारे साथ चलता हूँ। 
रामसिंह-यह न होगा कुमार, तुम देवता हो ओर मैं दानव हूँ ।- 
देवता और दानव कभी सहचर नहीं हो सकते। 
चंड-रामसिंह, पश्चात्ताफफी आगमें सभी पाप भस्म होजाते 
हैं । तुम चाहे मुके छोड़ दो, पर मैं तुम्हें न छोड़ंगा। 
हम दोनों एंकंही नावमें वैठकर सखंसारसागरकी यात्रा: 
करेंगे । 
( दोनों चले जते हैं । ) 
यवनिका-पतन 


| 4 
तृताय अक 
पहला दृश्य 
( स्थान--मेबाड | राजभवनका एक छोटा सा कमरा। हँसा 
और महाराणा बातें करते करते आते हैं। ) 
इँसा--आपने दृढ़ निश्चय कर लिया है? 
महाराणा--मेरा निश्चय दृढ़ है. । गयातीथेपर होते हुए अत्याचारों 
की करुणकथाको सुन-सुन-कर अब नहीं रहा जाता। 
आखिर क्षत्रिय हूँ-- राजपूत हूं. कहां तक उन्हें सुन-सुन कर 
अकर्म्य बैठा रहूंगा । (बैठ जाता है, इंसा मी पासहीके 
दूसेर आसन पर बैठ जाती है । ) 
हंसा-आपने अपनी अवस्थाका भी कुछ विचार किया है ! 
महाराणा-अब अवस्था इतनी हो गई है कि इसका विचार न करना 
ही अच्छा है । यदि तुम्हारे पुत्रमुख देखनेकी लालसा न 
होती तो मैंने कवकी वानप्रस्थदीज्ञा ली होती ! खैर, उस 
यात्राका समय तो चला गया, परन्तु इसको हाथसे न जाने 
दूंगा । इस यात्रामें लाभ द्वी लाभ है । यदि अत्याचारियों 
पर विज्ञय पा गया तो गया-तीथेकी पवित्रताको अक्षुण रख 
सकूंगा और यदि मारा गया तो गया में मरनेसे मुक्ति पाऊंगा। 
हंसा--ज्ञत्राणी होकर आपको ऐसे शुभ कमंसे कैसे रोकूं, पर मुकुल 
अभी अबोध शिशु है, रह रह कर इसका विचार आता है। 
महाराणा--चंडके होते हुए मुकुलकों किसीका भय न होगा। 
-हंसा--पर चंड शक्तिशाली है और मुकुल अबोध शिशु । 
महाराणा - इससे तुम्हारा अभिप्राय क्या है! 


( ६१ ) 


हंसा-चंडका उस दिनका यह वचन * कि जिसकी शक्ति उसीकां 
आधिपत्य' जब कभी ध्यानमें आता है तो ... ... ..- 

महाराणा - तुम्हारी यह कल्पना निर्मेल है । 

हंसा--क्या चंड मुकुलका वैमात्रेय भाई नहीं है? 

महाराणा-क्या भरत रामका वैमात्रेय भाई नहीं था ! 

हंसा--सभी भाई भरत नहीं होते । 

महाराणा-सभी भाई चंड भी नहीं होते । मुझे खेद है हंसा किं. 
तुमने अब तक चंडको नहीं पहचाना। 

इंसा--पहचाना है तभी तो संदेह हुआ है। 

महाराणा--तुम्द्दारा यह संदेह भी मैं मिटा देता हूँ। कोई है ९ 

( द्वारणल अतता है ) 

द्वापाल--आज्ञा महाराज ९ 

मदाराणा-चंड और रघु-दोनोंको बुला लाओ। 

द्वारपल--जो आज्ञा । ( जता है ) 

महाराणा-बहुत अच्छा हुआ कि तुम्हारी मनोवृत्तिका अभी पता 
लग गया है । नहीं तो, कह नहीं सकता कि मेरे पीछे इसका 
क्या परिणाम निकलता । 
( चंड और रघु आंत हैं और पित: और मातको प्रणाम कर 
चौकियेंपर बैठ जाते हैं । ) 

महाराणा--चंड बेटा, तुम्हें पता लग गया द्वोगा कि मेरा विचार 
तीथयात्राका है ? 

चंडा--आज दवी इसका पता लगा है। मैंने सुना है कि आप गया: 
हे श् हुए आततायियोंके उपद्रयों को शान्त करने जा 

। 
महाराणा--हाँ, यह भी एक लक्ष्य है। 


६२ ) 


चंड--इसके लिए आपको कष्ट करनेकी क्या आवश्यकता थी! क्या 
आपको इस सेवकके बाहुबल पर कुछ संदेह है ९ 

महाराणा-यह्‌ बात नहीं वेटा। मेरा विचार देर्से सांसारिक 
बन्धनोंसे मुक्ति पाकर तीथेयात्रा करनेका रहा है। गया पर 
आततायियोंके उपद्रवोंकी बातें सुनकर वह संकल्प अब हट 
तर होगया है।इस समय वहां जाना एऊ पंथ दो काजहोंगे। 

चंड--आपका यह संकल्प शुभ है। हमें क्या आज्ञा है ? 

महाराणा-तुम दोनों भाइयोंको इसलिए बुलाया है कि मेरी अनु- 
पस्थितिमें राजकाज कैसे चलाया जाय-इप्तपर विचार करें। 

चंड--मैं आज्ञा-पालन करनेको सदा तैयार हूँ । 

मद्दाराणा-मैं चाहता हूं बेटा, कि अपने ह्वाथों से तुम्हें सिंहासन 
पर ( हंस! चौंक उठती है, महाराणा उसे आँखका संकेत करते 
हैं। ) बैठाकर मनकी यह चिरवाब्छा भी पूर्ण करलू। 
संभव है कि जीवित न लोट सकूं ! 

चंड--पिताजी, आपको मेरे प्रण॒पर कुछ श्रम हुआ है. जो ऐसा 
कह रहे हैं ? 

महाराणा--मुकुल अभी बच्चा है। वह राज्यकाये कैसे कर सकेगा ! 
इसलिए तुम्हें ही राज्यका भार अपने कन्धोंपर लेना 
चाहिये । 

चंड--पिताजी, मुकुलके मस्तकपर तिलक लगा कर उसका अभि- 
पेक अपने हाथोंसे कर चुका हूँ । अब मेवाड़ुका अधिपति 
बह्दी है । 

इंसा-वह्‌ राजकाज कैसे चलायेगा ? 

चंड--आप उसकी सहायता कर सकती हैं । 


( <&३ ०) 


इंसा - पुरुषोंके रहते यह काम अबलाओं का नहीं है! क्या तुम अपने 
» भाईकी सद्दायता न करोगे ? 

चंढ--थदि माताकी आज्ञा होगी, तो उसे पालनेको चंड हवज़िर है। 

महाराणा--तो मैं तुम्हारी ओरसे निश्चिन्त रहूं ? 

चंड--चंडकी नसोंमें सीसोद्योंका रक्त है, वह जो कहेगा वद्दी करेगा।, 

महाराणा-रघु, सुकुलको अभिषिक्त करनेमें तुम्हारा क्‍या 


विचार है ! 
खु-आपके बाद राज्य भेयाका है । यदि उन्‍होंने बह मुकुलको दे 
दिया है तो इसमें मुझे क्या आपत्ति हो सकती है ! 


महाराणा-तो अब में तुम दोनोंकी ओरसे निगश्विन्त हूं । अब 
मेरी आयुके शेष दिन भगवानकी भक्तिमें शान्तिपूवेक 
कट सकेंगे। 
) चंड-मुमे जानेकी अनुज्ञा है ? 
महाराणा--चलो हमभी चलते हैं। यात्र।की तैयारी भी तो करनी है। 
(सब जे हैं ) 
परदा उठता है। 


दूसरा दृश्य 
(स्थान-मेवराड़, राजमहलका एक विशाल कमरा। उसमें कुछ चौकियां रक्खी 
[९9 एक चौकी पर राजमन्त्रो बैंठे हैं ओर दूसरी चै।कीके पीछे एक रेशमी 
परदा छटक रहा दे । परदेकी आडूमें मद्दाराणो देसा वेठी है । 
इनके अतिरिक्त कुछ और चौकियां भी घरी हैं । ) 
इंसा-वे सब काम हो गये हैं न मन्‍्त्री जी ? 


( ६४ ) 

मन्त्री--सवके सब आपकी आज्ञानुस.र यथावत्‌ होगये हैं। 

हंसा- इस व वर्षा न होनेसे देहातमें कुछ दुर्मिक्षके लक्षण दिखाई 
देते हैं | इसका भी कुछ प्रवन्ध करना होगा | 

मन्‍्त्री--कुमार चंडने इसका प्रवन्ध पहलेसे ही कर रक्‍्खा है। 
उन्होंने इतना अनाज्ञ इकट्ठा करा रक्खा है कि दीन और 
अनाथोंको सालभर बेदाम दिया जा सकता है। 

हंसा--यह्‌ प्रबन्ध तो चंडने वहुत अच्छा कर दिया है। महाराणाके 
चले जानेसे प्रज्ञाजनोंमें जो कुछ बेचैनीसी होगई थी, वह 
अभी कम हुई है कि नहीं ? 

मन्‍्त्री - कुछ बेचैनी अवश्य हुई थी, पर चंडजीके सुन्यवहारसे 
वे इतने सल्तुष्ट हैं कि सब्र पुरानी बातोंको भूल गये हैं। 

हंसा-यह्‌ भी अच्छा हुआ । मुझे आशा है कि मुकुलके वयस्क 
होने तक चंडके सुप्रबन्धसे मेवाड़में पूणे शान्ति रहेगी । 
( अकस्मात्‌ चड और उसके साथ एक कर्मचारीका प्रवेश। चेडका 
चहरा उतरा हुआ है। आँखामें आँसू हैं । उसे देखकर मन्‍्त्री खड़ा 
होकर अभिवादन करता है । ) 

मन्त्री--( चडका देखकर ) क्‍या बात है भेया ? तुम्हारी भँखें 
आँसुओंस डबडवा रही हैं ? 

चंड--माताजी कहां हैं ? 

हंसा--( परदेके पीछेसे ) मैं यहां हूँ वेटा । क्या बात है ? 

चंड--माताजी, अनथे द्वोगया है ! पिताजी ...... ... 

हंसा--( सहसा परदेसे बाहर निकलकर ) क्या महाराजको कुछ 
विपत्ति आई है ? 

चंड--उन्होंने वीरगति पाई है। 


( ६५ ) 


हइंसा-हा देव ! ( उसके भुदसे चीख निकल जाती है और पढछाढ़ः 
खफ़र मूमिपर गिर पढ़ती है। ) 

पवंड- (पाथ खड़े कमचारोसे) दीपसिंह, शीघ्र वेधजीको बुला लाओ | 

मन्त्री--वैद्यको बुलानेकी आवश्यकता नहीं, अभी होशमें आ 
जायेंगी । 

( रानी कुछ होशर्म आती है ) 

हंसा--( अ्रधंसंज्ञ अवस्थामें ) 'चंड, महाराजने किस तरह वीर- 
गति पाई है ? 

चंड-माताजी, महाराजने वहां पहुंचते ही स्वाभाविक वीरतासे 
गयाको शत्र॒ओंसे खाली तो कर दिया, पर उनकी संख्या 
अधिक होनेसे महाराजके शरीर पर कई चोटें आई। 

हंसा-फिर ! 

चंड--उन्हीं चोटोंके कारण कुछ दिन बीमार रहकर अन्‍्तमें स्वगे 
सिधार गये। 

इंसा-हा ! मैं कैसी अभागिन हूँ ! अन्त समयमें भी उनकी सेवा 
न कर सकी ( रोती है ) बेटा, तीर्थयात्रा में तो में उनका 
साथ न दे सकी पर इस महाप्रयाणमें में उनसे अलग: 
नहीं रह सकती । देखो ( आकाशकी ओए निर्देशऋर ) वे मेरी 
प्रतीक्षा कर रहे हैं। 

सन्‍्त्री-( आतेस्वरमें ) यह न होगा महाराणीजी, वहांसे यहां 
आपकी आवश्यकठा अधिक है। 

हंसा--मुमे स्त्रीधमे पालन करनेसे न रोको मन्प्रीजी । 

सन्त्री--मातृधमे पालन करना भो तो आपका कतेन्य है। मुकुलको 

अभी आपकी बहुत आवश्यकता है। 
हंसा-रसे मैंने चंडके सुपुदे किया हुआ है। 


( ९६६) 


चंड--पुत्रको और विशेषतः अल्पवयस्क पुत्रको विपत्तियोंके 
प्रखर आधातोंसे बचानेकी जितनी क्षमता मातृस्नेहकी 
ढालमें है उतनी किसी भी ओर में नहीं है । 


सन्त्री--मुकुल महाराजकी धरोहर है। यदि आप इस समय 
उसकी रक्षा न करेंगी तो स्वगेस्थित मह्ाराजकी आत्माको 
कष्ट होगा। 
( नेषथ्यसे गनिकी आवाज़ आती है| ) 
हँसा--यह्‌ आवाज़ किसको है ? 
मन्त्री--वही पगली भिखारिन है,जो घर-घर भीख मांगती फिरती है। 
( गानेकी आवाज़ समीपतर आती जाती है । हेसा तन्‍्मय होकर 
उसे सुनती है। ) 
सन्‍्त्री--यदि आपकी इच्छा हो तो भिखारिनको भीतर ही न बुला 
लिया जाय ? 
इंसा-- यही ठीक होगा । 
( मन्त्री दौपसिंहको उसे बुला लानेके! भेजता है ।) 
इंसा--इसने पहलेभी मधुर ग/यनसे मेरी अन्तरात्माको तृप्त किया 
था । शायद्‌ अब भी......... 
( दीपसिहके साथ भिखारिन गाती-गाती आती है । ) 
भ्रिखारिन - खेंबट, जीवटको मत हार ॥ 
सागरमें तुृफान मचा है, 
गगनमध्य धनधोर घटा है , 
बरस रहा जल मूसलघार, 


(४७) 
आँधीका है वेग अपार । 
सुझ रहा नहिं पारावार ॥ 


सुझको तो तटपर जाना है, 
यात्रिवर्गकी पहुंचाना है । 
फिर कयें तर्क-वितकंमग्न हो 
ठहर गया तू है मँझघार, 
भैया, यहीं न लंगर डार। 


मंजिल दूर अभी है तेरी, 
समय नहीं, न करो अब देरी । 
इधर उधर मत झाँको नाविक 
नैया डूबेगी मँझधार | 
न फिर होगा तेरा ठद्धार ॥ 
खेबट, जीवट ........ ....) 
। इँसा--( अपन आप ) सागरमें तूफान मचा हो, जल मूसलधार 
है बरस रहा हो, पारावार न सूक रहा हो फिरभी खेवटका 
केब्य है कि यात्रिवगंको किनारे पहुँचाकर ही दम ले। 
(कुछ ठहरकर, 'िन्तायुक्त अंबस्थामें) मैंने जिसे संसासयात्राका 


मांगे दिखाया है, उसे मंज्ञिल तक पहुंचाना क्‍या मेरा 
श 
कतेव्य नहीं है ? अवश्य है, मुकुल का लालन-पालन मेरा 


( दैए ) 


प्रथम कतंव्य है। ( भिखारिनसे ) बहन, एक बार और तुमने 
संदेहसागर में ड्ूबती हुई मुफ़े बचाया है। एक बार फिर 
मेरी विकट समस्याकों हल किया है। 
( रामसिंह शता है ) 
( उसे देखंत ही मिखारिन तुरंत माग जाती है । ) 

रामसिंह--( चकितसा ) मुझे देखते ही यह व्याधके भयसे 
मगी की तरह क्यों भाग गई है ! 

मन्त्री--क्या तुम इसे जानते हो रामघिंह ? 

रामसिंह--विल्कुल नहीं । न मैंने इसे पहले कभी देखा है और न 
अब ही देख पाया हूं । 

ध्यंड--यही तो इसका पागलपन है । 

इंसा--यह्‌ पगली नहीं | 

चंड--आप यह केसे जानती हैं ! 

इंसा--मैं इसके जीवनकी करुणकथाको कुछ जानती हूं। इसका 
विवाह तो एक प्रतिष्ठित कुलमें हुआ था पर भाग्यने इसका 
साथ नहीं दिया । क्योंकि लाख यत्न करने परभी इसके कोई 
सन्‍्तान न हुई । लाचार होकर इसके पतिको दूसरा विवाह 
करना पढ़ा । 

रामसिंह-- (असाधारण उत्सुकतासे ) फिर ! 

हंसा--फिर उस विवाहसे इसकी सोतफे एक लड़का हुआ । उस 
लड़के को इसीने पाल-पोस कर बड़ा किया । 

चंड--( विस्मयप्त ) सोतके पुत्रकों ! 

हंसा--हाँ, सौतके पुत्रको | ( चेढकी ओर रहस्यपूर्ण दाश्से देखकर ) 
सौतके पुत्रका यदि वैमात्रेय भाईसे स्नेह विस्मयज्नक नहीं 
समझा गया तो विमातासे पुत्र॒का पालन विस्मयजनक क्यों है! 

रामसिंद--( उनकी बातपर ध्यान न देकर ) फिर ! 


( ६६ ) 


हंसा-यहींसे इसके जीवनकी करुणगाथा शुरू होती है। जिस 
पुत्रका इसने जी जानसे पालन किया था, वही बड़ा होकर 
क्तन्न बना, बेचारीको घरसे निकाल दिया गया | तबसे वह 
दर-दर भीख मांगती फिरती है। ( रामातैहके चेहरेका रंग 
उतर जाता है ) 
चंड--( रामपिंहके देखकर ) रामसिंह,ुम्दें क्या होगया है ? बीमार 
तो नहीं हो गये ९ 
रामधिंह-ाँ, बीमार द्ोगया हूँ। हृदयकी एक बीमारीको मैं कबसे 
हृदयमें ही छिपाये रद्या था, किन्तु अब वह तुरन्त सारे 
शरीरमें फैल गई है, अब मुभसे यहां खड़ा नहीं रहा जाता। 
« चंड--तो चलो । ( श्रपेन आप ) कहीं यही तो इसकी ...... । दो 
समान घटनायें भी हो सकती हैं। शायद्‌ आपबीती घटना 
को सुनकर इसके हृदयका घाव फिर ताज़ा होगया है। 
( दोनों जाते हैं ) 
मन्‍्त्री-महाराणीजी, महाराणाकी मृत्युले निराशा का जो अन्ध- 
छा गया था उसे आपने आशाविद्युत्की एक रेखासे पुनः 
आलोकित कर दिया है। 
हंसा-इस्तका श्रेय भिखारिन को है । 
मन्त्री-मुमे और कया की आज्ञा है? 
हंसा--एक बात रह गई है, उसे करना होगा। 
मद्दाराजकी सृत्युका समाचार मंडोरमें भी भेज दीजिये । 
मन्‍्त्री--बहुत अच्छा ( मन्‍्त्री बाहर जत| है. और हंसा महलमें चली 
जती है) * 


(परदा गिरता है ।) 


( ७० ) 
तीसरा दृश्य । 


( स्थान--एक निजन पथ | भिखारिन आती है और एक वृक्षके पीछे 
अपने आपको छिपाये खड़ी हो जाती है । उसकी 
आक्ृतिसे मालूम होता है कि वह किप्ी 
कारणसे भीत है। ) 


भिखारिन--( अपने आप ) क्या वह मेरा पीछा तो नहीं कर रहा! 
( सामने देखकर ) वही तो है। ( चीज़ मारकर वुच्तुके तनेसे 
लिपट जाती है ) नहीं नहीं, में तुम्हारे साथ न जाऊ गीं, यहीं 
जान देदूंगी, पर न जाऊगी । ( ध्यानसे देखकर ) कहां गया 
वह ? ( सामेन देखकर ) कोई नहीं है। (फिर आंखों को 
विस्फारित कर देखती है । ) अरे ! यह तो एक पौधा खड़ा है, 
मुझे भ्रम हुआ था । ( किसीके पादें। की आहट सुनई देती है ) 
वह आ रहा है, मेरा पीछा कर रहा है। ( सामनेसे एक गाय 
आती दिखाई देते। है ) ( कुछ ठहर कर ) यह तो गाय है । यदि 
उसने मुझे पहचान लिया है, तो अवश्य मुझे किसी न 
किसी तरह खोज लेगा और यहाँ भी न रहने देगा। उसे 
शायद यह्‌ ख्याल न हो जाय कि मेरे यहां रहनेसे उसकी 
करतूतों का भांडा फूट जायगा । ( फिर सोचती ह ) पर वह 
राजमहलमें क्या कर रहा था ? वहीं से तो निकला था, मैंने 
अपनी आँखों से देखा था । कहीं अपनी बुराइयोंका जाल 
वहां भी तो नहीं फैला रदह्या ! भाई भाई में फूट का बीज तो 
नहीं बो रहा ! उससे सब कुछ संभाव्य है। मुझे! महाराणी 
को सचेत कर देना 'चाहिये। 

( जाती है ) 


( ०७१ ) 
( सहसा रामसिंहका प्रदेश ) 


रामसिंद- ( अपने आप ) खोजते-खोजते मैं थक गया हूं. पर उसका 
अब तकभी कुछ पता नहीं चल।। मुमे देखतेही कैसी सहम 
गई थी ! मैं कैसा निष्ठुर हूँ, पापी हूँ । स्नेह्ाालिंगन के लिए 
कैलाये हुए हवाथोंको मैंने तोड़ डाला,मातृस्‍्नेहसे आर्दित हृदय 
को विदीर्ण कर दिया। मेरे जैसा भाग्यहीन भी कोई होगा ! 
कितना अन्तर है-कुमारमें और मुझमें कितना अन्तर है ! 
कहां वह, जो वैमात्रेय भाई पर अपना स्ेस्व न्‍्योक्वावर 
कर चुका है और कहां मैं, जिसने माताको--उस माताको 
जिसने गर्णसे जन्म न देकर भी मातृधमंका पालन किया है, 
स्निग्ध गोदका आश्रय देकर इतना बड़ा किया है--घिकार 
कर घर से निकाल दिया है। मैं कितना जघन्य हूं ! मुझे तो 
शोखमें भी स्थान न मिल सकेगा। ( कुछ ठ३रक! ) उसने 
मुझे राजमन्दिर में आते देखा था। कह्दीं उसने फिर जाकर 
महाराणीको सब कुछ कह दिया तो अनथ हो जायगा । यह्‌ 
कलंकित मुख लिये उनके सामने कैप्ते"जाऊ गा ! पर वह्‌ 
ऐसा न करेगी, मुझे पूर्ण विश्वास है कि न करेगी । जो हाथ 
वृत्त॒ लगाता है, चाहे वह विषत्ृत्त हो हो, उसे वह 
स्वयं कभी नहीं काटता । वह तो फिर माता है। पुत्र कुपुष्र 
हो सकता है, माता कुमाता नहीं होती। जब तक मैं 
अपने अपराध उनसे क्षमा न करवा लूंगा, तब तक मुझे 

. चैन नद्दोगा। (जता है) 

> (चंड आता ९ ) 

चंड--अभी तो यहीं था। फिर न मालूम वह कहां गया! उस 
घटनाके दिनले तो दिनको उसे आराम नहीं, रातकों नींद 


( छर ) 


नहीं । विज्ञिप्तसी अवस्थामें ही प्रलाप करता हुआ घंटों 
गुज्ञार देता है । कहीं आत्मघात न कर बैठे ! यही एक मेरा 
सबसे विश्वाप्ततम साथी है अतः इसके वचावका कोई न 
कोई उपाय करना ही होग:। 

(चला जता हैं ) 

( परदा उठता है । 


चौथा दृश्य 


( स्थान-मेवा डर, राजप्रासादका एक कमरा, हंसा और उसका भाई 
जोधार्सिह बातें कर रहे हैं ) 

इंसा-तुम जा क्यों रहे हो भेया ? इतनी जल्दी क्या है! सिवा 

आप लोगों के और चंड के मेरा और है ही कोन ? चंड का 
तो ह्वाल यह है कि उसे खाने-पीने की भी फुरसत नहीं है। 

राज-काज़के धन्धोंमें ही लीन रहता है । 

जोधासिह--( व्यंग्य ) जहां चंड जैसे कुशाग्रबुद्धि पुरुप राजकाज 
का सारा काम सम्भाले हुए हों, वर्हाँ हमें कौन पूछता है ? 

हँसा-चंडकी प्रशंसा करने से मेरा उद्देश्य तुम्हारी निन्‍्दा करना 
नहीं था । 

जोधासिंह--चंड को प्रशंसा से मेरा क्या बनता या बिगड़ता है! 
परन्तु मेरी यह चेतावनी याद्‌ रखना बदन,कि चंडका सम्मान 
जितना अधिक द्वोगा उतना मुकुलका भविष्य अधिक अन्ध- 
कारमय द्वोगा । हि 


( ७३ ) 


इंसता--( विस्मयस ) क्या कह्द रहे हो भेया ? मैं तुम्हारी बात का 
रहस्य नहीं समक सकी । 
ज्ञोधासिह--सममोगी खाक ! तुम्हारी बुद्धिपर तो चंडके स्नेहका 
परदा पड़ा हुआ है। तुम राज-नीतिकी इन कूट चालोंफे 
धममं को न समझ सकोगी । 
इंसा--कूट चालें कैसीं ? 
जोधासिह--तुम सममती दो कि चंडका प्रजाको सुखी ओर 
सन्‍्तुष्ट रखनेका प्रयास निस्स्वाथ है ? 
इंस--यह्‌ सब कुछ वह मुकुल के द्वितके लिए कर रद्दा है। में तो 
निस्स्वाथ ही कहूंगी । 
जोधालिह--मुकुलके हितकेलिए या अपना रास्ता साफ करनेके 
लिए ! ऐसी चेष्टाओंसे वह्‌ प्रतिदिन प्रजाजनोंके हृदयोंमें 
अपना अड्डा जमा रहा है । 
इंसा--( उत्सुकतासे ) अड्डा जमानेका कारण ? 
लोधालिंह--कारण यही कि जब मुकुलको राज्य सोंपनेका अवसर 
आये तो प्रजाके लोग ही मुकुलको राजा माननेको रज़ामन्द्‌ 
न हों । इससे न लाठी दूटेगी और न मैंस मरेगी, उसका 
काय अनायास सिद्ध हो ज्ञायगा । 
[दंसा--मैं इस वात को न मानूंगी। यदि उसे राज्यकी लालसा द्वोती 
तो इसे स्वयं छोड़ता ही क्‍यों ९ 
ज्ोधार्सिह--यह भी सर्वेप्रिय बननेका एक ढद्ढ था। उसने सोचा 
होगा कि सब राज-काज्ञ तो मेरे हाथों में रहेगा दीं, फिर 
त्यागका ढोंग रचकर सबका प्रशंसापात्र बननेमें क्‍या हजे है। 
इंसा-यह बात है १ कि 
जोधासिद-यह वात नहीं तो और क्या है! बड़ेसे बढ़े मन्त्रीसे 


( ७४ ) 


लेकर छोटेसे छोटे कमंचारी तकको उसने ऐसा वशमें कर 
रक्‍खा है कि सबके सब्र उसके इशारोंपर नाचते हैं । 

हंसा--( जिन्तानिमग्न होकर ) कोई बात समझ में नहीं आती। चंड 
आग्रही है, उद्धत है, शायद्‌ कठठभाषी भी होगा । पर इतना 
राज्यलोलुप नहीं हो सकता । 

ज्ोधासिह--तुम स्री हो बहन, किसी स््रीकी सहानुभूति प्राप्त 
करनेके लिये दो चार चिकनी-चुपड़ी बातें ही काफ़ी हैं । 
( पद्म आती है ) 

हंसा--आओ पद्मा, तुम कैसे आई ? 

पद्मा--आपह्दीको खो न रही थी महाराणीजी । 

हंसा--कारण ? 

पद्मा--( जोधार्सिंह की ओर इशारा कर ) युवराज मारवाड़को लौटने 
बाले हैं, यदि मुमे भी अनुज्ञा हो तो में भी... ...... 

हंपा--दुत्‌ पगली ! भेया तो मह्दाराजक़ो मृत्युपर सहानुभूति प्रकट 
करनेके लिए आये थे, काये समाप्त द्वोने पर जा रहे हैं, पर 
तुम कैसे ज्ञा सकती हो ! तुम तो ( जरा मुस्करा कर ) मुझे 
दहेजके साथ मिली हो, मेरी सम्पत्ति हो । 

पद्मा--( मुँह बनाकर ) यद्दां प्रतिदिन मानसिक वेदनाकी आगमें 
कौन जलता रहे । 

हंसा--वेदना कैसी ? 

पद्मा-आँखोंसे देखी मकखी तो नहीं निगली जाती । जब देखती 
हूँ कि कुमार चंड......( रुक जाती है ) 

इंसा--रुक क्यों गई हो ? 

पद्मा--छोटा मुँह, बड़ी, बात, मैं कौन हूं आप लोगोंकी घरेलू बातोंमें 
दखल देने वाली ! यह बात भी इसलिए 'मुखसे निकल गई 


( ७) 


है कि कुमार मुकुलके हितों पर कुठाराधात होते देखकर कुछ: 
आवेश में आगई थी । 

हंसा-पद्मा, सच सच क्यों नहीं बताती ! वात क्या है ! 

जोधार्सिह--( पद्माको आँखका इशारा कर ) सच्ची वातको छिपा क्यों 
रही हो ! अपनी स्वाभिनीसे न कहोगी तो और किसे 
कहोगी ! 

पद्मा--कुमार चंडके विरुद्ध कहने वाले की क्‍या दशा होगी-इसका 
भी कुछ पता है ? बह कुत्ते की मौत मरेगा । 

हंसा-यहां की स्वामिनी मैं हूं, मेरे रहते तुम्हें भय किसका ! 

पद्मा-( कुछ सहमीसी ) महाराणीजी, हम लोग तो आपको: 
स्वामिनी ही मानते है पर वास्तव में तो... .. 

इंसा--( क्रेघंस ) समझी । चंड राज्य का स्वामी नहीं, केवल एक 
उच्च कर्म चारीमात्र है, ओर वह भी तभी तक जब तक मुकुल 
अपने पाँतों पर खड़ा नहीं हो जाता । 

जोधासिंद--तब तक तो चंड की जड़ें पाताल तक चली जायंगी । 

पद्मा--अब भी तो राज्य का स्त्रामी वही है । 

हंसा-तुम्दारे पास इसका प्रमाण क्या है ? 

पद्मया-प्रमाण ! प्रमाण तो प्रतिदिन कई मिलते रहते हैं, पर आपसे 
निवेदन करनेका साहस नहीं हुआ । कलकी ही बात है कि 
जसवन्तसिंह, जिसके पूर्वेज वंश-परम्परासे इस राज्यके भक्त 
रहते आये हैं. आपको मिलने आया था । 

हंसा--पर वह तो मुझे नहीं मिला । 

पद्मा--मिलता कैसे ! राजमन्त्रीने मिलने ही नहीं दिया |  » 

इंसा--( अेश७ ) मन्त्री का इतना साहस ! 

पद्मा-सन्त्री भी क्या करता | जिसकी लाठी उसीकी मेंस । 


( ७६ ) 


-जोधासिद-जतब राज्यक्री समग्र शक्ति चंडके हाथमें है तो मन्त्री 
उसीकी कटपुतली न बने तो क्या करे ! 


'पद्मा-मन्त्री क्‍या, प्रत्येक करमचारो उसीके इशारों पर नाच 

रहा है । 
जोधारसिह--मुकुलको कोई पूछता ही नहीं । 

पद्मा-मुकुलको यदि न भी पूछें तो कोई वात नहीं, क्योंकि वह अभी 
बच्चा है, पर खेद इस बात का है कि जो राज्यकी वास्त- 
बिक स्वामिनी है उसे भी कोई नहीं पूछता । 

:हंसा--( ऋ्रोघसे ) अब पूछेंगे । समस्त राज-काज मैं अपने हस्त- 
गत करूंगी । ( “आसे ) पर यह तो तुमने बताया नहीं 
कि जसवन्तमिंह मुझे मिलना क्यों चाहता था ? 

पद्मा--मुजे उससे पता लगा है कि आज कल चंड के आधिपत्य में 
कुमार मुकल और आपके विरुद्ध एक बढ़ा भारी पड़: 
यन्त्र रचा ज्ञा रहा है। मुकको इसका किसी विश्वस्त सूत्रसे 
पता लगा है। इसी की सूचना देनेको वह आपके पास 
आया था ! कुमार चंडको इस बात का पता लग गया और 
उसने इसे आप तक पहुँचने द्वी न दिया । 

हंसा--तो विद्रोहकी आग को सुलगाया जा रहा है? 

जाधासिह--अभी तो सुलग ही रही है, परन्तु जब भड़केगी तो ऐसे 
ज़ोरसे भड़केगी कि उसको शान्त करना असम्भव हो 
जायगा । 

पद्या--वह शान्त तब द्ोगी जब उसमें मुकुल, आप और आपके 
सब सपत्षी जलकर मस्म हो जायेंगे। 

इंसा--( क्राघस ) यह नहीं होगा । उस आगकी प्रत्येक चिन- 


( ७७ ) 


गारीको मैं भ्रभी ठंडा किये देती हूँ । पद्मा, ठम अभी 
जाओ ओर चंडको मेरे पास भेज दो । 

ज्ञोघासिह- मुझे! भी जानेकी अलुज्ञा हों | आप दोनोंके वार्ता-- 
लापके समय मेरा पास होना उचित न द्वोगा । 

हंसा-हाँ, आपका न द्वोना ही चित है। 

ज्ञोधार्सिद--तो मुझे; मारवाड़ जानेको अनुज्ञा कब मिलेगी ? 

हंसा--परिस्थिति बिल्कुल बदल गई है. भेया, इस समय आप 
लोगोंके परामशेकी मुझे बहुत आवश्यकता होगी । 

ज्ोधा्सिह - जैसो आपकी इच्छा । ज़रा मारवाडुकी चिन्ता थी ।' 
सैर, महाराज काम तो चला द्वी रहे हैं । ( जाते जाते ) 
देखना चंडकी चिकनी-चुपड़ी बातोंमें न आजाना । 

हंसा- इसकी चिन्ता न करो। 

( जेषार्हिंह जाता है ) 
मातृभक्ति और पितृभक्तिका कैसा ढोंग रच रक्खा था! 
अपने स्नेहजालमें उसने मुके ऐसा जकड़ रक्खा था कि में 
अपनी सत्ता तकको भुला बैठी थी, उसी पर सब कुछ छोड़ 
कर निश्चिल्त होगई थी । यदि सुके पता लगता कि--._ 
( चडका प्रवेश ) 

चंड--प्रणाम माताजी ! 
( सा उसको बातको नहीं सुनो ओर अपनी बाततेमि हो मण्न 
रहतो है। ) 

इंसा--यदि पता लगता... ... *** --- 

चंड--माताजी, किस विचारमें मम्न हो ? क्या पता लगता-- 

हंसा- ( सहसा चेंककर ) आगये हो ! यद्द पता लगता कि) 
तुम विद्रोद्दी, विश्वासघाती... ...... 


( थ्थ ) 


बंड--क्या कह रही हो माता ? 

*इंसा--माता-माता और भेया-भैया कह कर तुमने एक चतुर सपेरे 
की तरह हमें मन्त्रमुग्ध कर रक्खा था ।......... 

चंड-मेरी समममें नहीं आता आप क्या कह रही हैं ! में तो 
आप लोगोके हितके लिए अपने प्राण...... ... 

हंसा-रहने दो इन चिक्रनी-चुपड़ी बातोंको । हंसा अब तुम्हारे 
बाग्जालमें फँसनेवाली नहीं। 

व्वंड--( विनयंस ) आखिर पता भी तो लगे कि बात क्या है ? 

हइंसा-ऐसे भोले बने हो कि जैसे तुम्हें कुछ पताही नहीं ! क्‍या 
जसवन्तर्सिह मुझे मिलने आया था 

चंज-हां, आया था। 

हंसा - फिर वह मुझे; मिला क्‍यों नहीं ? 

चंड--इसलिए कि मैंने उसका आपसे मिलना उचित नहीं समझा। 

इंसा--क्‍्यों ? 

चंड- वह देरसे अपने किसानोंपर बहुत अत्याचार कर रहा है। 
इस वर्ष भी, कुछ उपज न होनेपर भी उसने उनसे कोड़ी 
कोौड़ी बसूल करली है। अन्न को स्वयं उपजाने वाले होकर 
भी वे दाने-दानेको तरस रहे हैं । किन्तु स्वयं लगान अदा 
करनेका नाम भी नहीं लेना । आनाकानी करते करते उसने 
तीन मास बिता दिये हैं । मेंने जब उसे रुपये चुकानेको 
तकादा किया तो आपके पास फरियाद लेकर आया था । 

हंसा--( क्राधंस ) यह क्यों नहीं कहते कि मेरे पास तुम्हारे पड़- 
यन्त्रोंका भांडा फोड़ने आया था | 

चंड--मेरे पड्यन्त्र ! माता, आप. भूल में हैं, चंड अपनी जिह्ाको 
स्वयं खींच लेगा यदि उससे पिता और आपके 


( ७६ ) 


विरुद्ध एक शब्द भी निकलेगा, द्वाथकों काट डालेगा यदि 
बह आपके विरुद्ध उठेगा, हृदयकों द्वी विदीण कर देगा 
ज्ञब उसमें कोई विद्रोहके विचार उठने ही पायेंगे । 

इंसा-अब तुम मेरी आँखोंमें धूल नहीं मोंक सकते । तुम मुझे 
और मुकुलको अपने रास्तेसे हटाकर राज्यको हथियाना 
चाहते हो 

चंड--( आंबशमें ) माता, यह राज्य मेरा था, न्यायसे ओर 
वाहुबलसे मेरा हो सकता था, पर इसे ठुकराकर मैंने स्वयं 
मुकुलको दे दिया है । यदि मुझे इसको लालसा द्वोती तो 
मैं इसे देता ही क्यों ९ 

इंसा-वहू फेवल ढोंग था। 

चंड--( हताश होकर ) मालूम होता है आपके हृदय में ईर्ष्या और 
मत्सरका बीज बोया गया है।मेवाड़के दुर्दिन आये मालूम 
होते हैं, ईश्वरदही इसको रक्षा करे तो करे ! 

हंसा--ईश्वर इसका रक्षक हो या न हो पर इसे अब तुम्हारी रक्षा- 
की आवश्यकता नहीं है। चंड, तू मेरे स्वर्गीय स्वामीका 
पुत्र है इसलिए किसी कठोर दंडका मैं विध/न नहीं 
करती । नहीं तो पता है विद्रोहीके लिये कया दंड होता है ? 

चंड-प्नाणदंड । उसके लिए भी चंड तैयार है । जिस प्रकार 
राज़ त्यागकर उसने पितृभक्तिका परिचय दिया है उस्ती 
तरद प्राण त्यागकर मातृभक्तिका भी परिचय देगा। 

इंसा--मत और फैलाओ इस पितृभक्ति और मातृभक्तिके जाल्को 
चंड ! इसमेंसे जो मकक्‍्खी एक वार निकल चुकी है वह 
इससें फिर न फँसेगी । अब भलाई इसीमें है कि तुम्हें तुरन्त 
मेवाड़की सीमासे बाहर होजाना चाहिये । 


( ८० ) 


चंड-जो आज्ञा। ( जानेका उद्यत होता है, रककर ) फिर भी मैं 
विनय करूंगा कि जब कभी इस दासकी मेवाड़को 
आवश्यकता पड़े तो तब भी उसके प्राण उसकी रक्षावेदी 
पर सदैव बलिदान होनेको तत्पर होंगे। 

हंसा--उनकी इसे आवश्यकता न होगी । 
(हंस उठ पड़तो है । चंड इंसाके प्रणाम कर जाता है। हंसा 
प्रेणामका उत्तर भी नहीं देती और चल्ली जाती है । ) 


( यवनिका पतन ) 


( ६९ ) 
चतुर्थ अंक 
पहला दृश्य 


स्थान--वित्तैड़ से कुछ दूरी पर एक सड़क । कुमार चंड और रामसिंह 
आते हैं । चेड अस्त्र-शस्त्रोंसे सुसज्जित हैं । ) 

सूंड--मेरा कहदना मानो, आग्रह छोड़ो । 

रामसिह-दिल नहीं मानता कुमार ! ज्ञव एक घड़ी भी कभी 
आपके 'चरणोंका साथ नहीं छोड़ा तो अब आजीवन 
वियोगको कैसे सह सकूंगा ! 

चंड--आजीवन वियोग कैसा ! पहले मुझे कहीं ठिकाना तो करने 
दो, पीछे यदि तुम्हारी आवश्यकता पड़ी तो तुम्हें अवश्य 
बुला लू गा। 

रामसिंद--ऐसी अवश्थामें आपको अकेला छोड़नेको दिल नहीं 
मानता । 

खंड--अकेला कहां हूँ ! ( तलवार निकालकर ) यह जो मेरे साथ है। 

रामसिंह--इसके तो आप धनी हैं ही ! फिर भी परदेशमें कोई न 
कोई विश्वस्त साथी होना दी चाहिए। 

चंड--उसकी चिन्ता न करो रामसिंह, लगभग दो सौ चुने हुए 
विश्वासपात्र भीलोंने मेरे साथ रहनेका निश्चय किया है, वे 
भी सब पीछे आयेंगे। 

रामसिंह--( आँखें: में आँसू मर कर ) क्या उन दोसौं सौभाग्यशाली 
अनलुयायियॉमें भी मेरा स्थान नहीं है ९ 

चंड--( उसके कंधे पर हृ/य घर कर ) तुम्दारा स्थान उनमें नहीं, मेरे 
हृदयमें है भैया । तुम शायद नहीं जानते कि मुझे भी तुमसे 


( एर ) 


वियुक्त होते कितनी वेदना होरही है ! पर तुम्हें मेवाड़में 

एक आवश्यक कामके लिए छोड़ रहा हूं । 

रामसिंह--( उत्सुकतासे ) क्या है वह कार्य ? 

चंड-मेरा दृढ़ विश्वास है कि माताने इस समय जो कुछ किया है, 
वह एक भीषण पडयन्त्रका परिणाम है, नहीं तो उनका 
स्वभाव इतना कु नहीं है । 

रामसिह-छोड़ो इन बातोंक्रों कुमार, कभी विमाताका हृदयभी 
स्निग्ध हुआ है ! 

चंड--तुम्हारी भी तो विमाता थी, तुम तो कहते थे कि उसका हृदय 
अतिस्निग्य था । 

रामसिह--( दीध निश्वास छोड़कर ) निस्सन्देह अतिस्निग्ध था, पर 
मुझ पापीके भाग्यमें उस स्नेहाम्ततका पान करना लिखा न था। 

चंड--मेरी माताके हृदयमें भी स्नेहका अगाध स्लोत था, पर उसे 
ईष्य और मत्सरकी आगसे किसीने शुष्क कर दिया है। 
इस समय माताके इरद-गिरद रहनेवाले जो कमंचारी हें 
उनपर मुझे विश्वास नहीं है। प्रधानमन्त्री और राज्यके 
उच्च कमंचारियोंपर वे सन्देह करती हैं, समझा जा रहा है 
कि वे मेरे ही पक्तके हैं। ऐसी अवस्थामें एक ऐसे मनुष्यका 
यहां होना आवश्यक है जो सब प्रगतियोंका निरीक्षण 
करता रहे और मुझ्के उनका पता देता रहे । यह काम 
तुम जैसे विश्वस्त मित्रक्े सिवा और किसको सोंप 
सकता हूँ ! 

रामसिंह--दालमें कुछ काला-काला तो अवश्य है कुमार ! तीन 

दिनकी बात है उद्यानके एक गुप्त कोनेमें राजमाताको दासी 

पद्मा और जोधासिंह कुछ कानाफूसी कर रहे थे । 


( ८३ ) 


हब उन्होंने मुक्े देखा तो अवाक्‌ रह गये । उनकी 
आकतिसे स्पष्ट मालूम होता था कि उनके हृदय शुद्ध नहीं। 

चंड--( विस्मयते ) क्या मामा जोधासिह भी इस पडयन्त्रमें सम्मि- 
लित है ! तब तो इसका परिणाम महान अनथे होगा। 
जिस वृतक्तकी जड़को ही घुन लग रहा हो, वह अब गिरा 
तब गिरा । 

रामसिह--तब तो मुझे यहीं रहना चाहिये । 

चंड--अवश्य, और सचेत होकर रहना चाहिये। 

रामसिंह-यहां रहनेसे शायद्‌ एक और काम भी हो जाय ! 

चंड--कौन सा 

रामसिह--शायद्‌ माताजीसे अपने अपराध क्षमा करा सकू' । 

चंड--अपराध ! कौनसा अपराध ! तुमने माताजीका कौनसा 
अपराध किया है ? 

रामसिह--राजमात।से नहीं, अपनी मातासे । 

चंड--क्या तुम्हें उसका पता है ? 

रांमसिह-पता है । 

चंड--कोन है वह ? 

रामसिंह--वही भिखारिन । ( अपने आप ) वास्तवमें वह भिखारिन 
नहीं, मैं भिखारी हूं। उनकी क्षमाका भिखारी हूं । 

चंड--कया तुमने कभी उसे देखा है ? 

रामसिंह--देखा है । 

चंड--कब ९ 

रामसिह--उसी दिन, जब वे मुझे! देखकर भाग गई थीं । 

चंड--उस समय तो तुमने बताया नहीं । 

रामसिह--उस समय मुझे ज्ञान न था। 


छ 


( प४ ) 


संड--ज्ञान कब हुआ ? 

रामसिह--जब राजमाताजीके मुखसे उनके जीवनकी करुणगाथाको 
सुना तो ज्ञान हुआ कि मैं ही निष्ठुर उनके कष्टोंका 
कारण हूं। 

चंड--उस समय तुम्हारी आकृतिको देखकर में भी भाँप गया था कि 
शायद बही तुम्हारी माता है, पर दूसरे ही क्षण विचार 
हुआ कि शायद्‌ अपनीसी घटना का बृत्त सुनकर तुम्हारे 
हृदय पर आघात हुआ हो । 

रामसिंह--में भी आपके विचार को भाँप गया था। 

चंड--तब तो तुम दोनों एक दूसरे को पहचान गये हो । 

रामसिंह--मैं तो पहचान गया हूँ ,वे भी पहचान गई होंगी,तभी तो 
मुझे: देखकर ऐसी भागी थीं, जैसे व्याध को देखकर म्गी 
भागती है। 


चंड--मुझे; एक बात सूफी है रामसिह। अपनी माताके द्वारा तुम 
बहुत कुछ कर सकोगे--महलकी गुप्त खबरें पा सकोगे और 
माताजी को वास्तविक परिस्थितिका परिचय भी दे सकोगे। 
तुम्हारी माता पर उन्हें बहुत अद्धा है। 

रामसिंह--यह सब कुछ तव हो सकता है कि जब मैं उन्हें पा सकू', 
पर वे तो मेरी परछाई से ही भागती हैं । उस घटनाके बाद्‌ 
मैने उन्हें बहुत खोजा पर वे नहीं मिलीं | 

चंड--मिल जायगी, यहीं कहीं होगी। अच्छा, अब हमें वियुक्त होना 
चाहिए । (चलता-चलता ) इन वातोंको भूलना नहीं | 

रामसिंह--( सा नेत्रोंसे ) कभी भूल सकता हूँ ! 


(दर. ) 


(चंढ जछा है । ) 
रामसिंह--( दीर्घ निश्वपत छोड़कर ) फिर शायद दी मेल ह्दो! 
(जाता है। ) 


( परदा उठता है ) 


कानलससन 


दूसरा दृश्य 


/( स्थान--मेवाड़ू, राजमहल से सटा हुआ दरवार का एक कमरा। 
शक चौकी पर राजमाता हंसा बैठी दे और दूसरी पर उसका 
पिता रणमह्त बैठा है। ) 
रणमल्ल--तुमने बहुत दूरदर्शिता में काम लिया था बेटी, जो मुझे! भी 
यहां बुला लिया था। 
इंसा--अकेले भेयाजी से सब काम निबटते न देखकर आपको 
कष्ट दिया था। 
रणमल्ल--उचित किया था, नहीं तो चंड के पड़यन्त्र को तोड़ना 
अकेले जोधासिह का काम न था। 
हंसा--घड्यन्त्रमें कोन कौन शामिल थे ! 
रणमज्ल--एक दो हों तो उनके नाम लूं। प्रधानमन्त्री आदि कितने 
ही उच्चपदस्थ कर्मचारी उसमें सम्मिलित थे । 
इंसा--उसे तोड़ा कैसे है ? 
रणमल्ल--विषतृक्षको नष्ट करनेका एकद्दी तो उपाय है-उसके मूलको 
ही काट देना । 
इंसा--मैं ह्लापका आशय नहीं सममी । 
५ पमज्ञ--मेंरे कहनेका आशय यद है. कि प्रधानमन्त्री और' उसके 


( ८६ ) 


सद्दायकों के सब पद छीन कर उन्हें दशनविहीन सर्पोकी 
तरह अधातक बना दिया गया है। 

इँसा--जो पद रिक्त हो गये हैं उनपर किस किस को नियुक्त 
किया है ? 

रणमल्ल-किसी भी पद के योग्य कोई मेवाड़निवासी नहीं मिल 
सका । जो कोई दो चार मिले भी वे सब चंड के रंगमें रंगे 
हुए थे, उन्हें नियुक्त करना 'कुँएसे बचकर खाड़ीमें गिरना” 
होता । 

हंसा--तो फिर आपने क्‍या किया * 


रणमल्ल- करता क्या ! विवश होकर मंडोर और मारवाड़ के दूसरे 
भागोंसे योग्य-योग्य व्यक्तियोंको बुलाकर नियुक्त करना 
पड़ा । इससे मारवाड़के राज्यसब्ालनमें कुछ असुविधा तो 
अवश्य होगी पर यहांकी बिगड़ी दशाकों सुधारनेका कोई 
और उपाय भी न था । 

हंसा--( डरा चिम्तित होकर ) इससे मेवाड़ के लोग असन्तुष्ट तो हुए 
होंगे, कौन अपनी स्वतन्त्रतामें विदेशियों का हस्ताक्षेप 
सहन कर सकता है ! 

रणमल्ल-- इस प्रकारके अवसरोपर असनन्‍्तोष होना स्वाभाविक है,पर 
बुद्धिमानी इसीमें है कि उसका दमन शीघ्र ही किया जाय । 

'सा-दमन फैसे किया 

रणमहल- दण्ड ही तो एक तुरन्त दमन-कारी उपाय है। 

इंसा- कया दण्डका प्रयोग किया है ? 

रणमलल-क॒छ अधिकतासे । देश-निर्वासनके अतिरिक्त कई लोगों- 
को कारावास भी देना पड़ा है। 


( ८७ ) 


हंसा--( छेद प्रकट करती हुई ) इतना कुछ द्वो गया है और मुमे 
सूचना तक नहीं दी 

स्णमल्ल-सूचना देनेका अवकाश ही नहीं मिला | विद्रोहकी आग 
को यदि शीघ्र द्वी शान्त न किया द्वोता तो वह इधर-उघर 
फैलकर भयंकर रूप धारण कर लेती | 

हंसा-फिर भी ... ... 


रणमल्ल-( बीचमें काटकर ) राज्यसंचालनकी पेचीली समस्याओं 
को हल करनेमें स्त्रियोंकी बुद्धि काम नहीं करती। यदि 
हमें निर्वाध काम करनेका अवकाश न मिलेगा तो सफलता 
कैसे होगी ! 

हंसा--आप जो डचित समझें करें, पर... ... .-- 

रणमल्ल--तुम निश्चिन्त रहो, ( भाजपूर्ण मुस्कराहस्से ) हम ज्ञो डचित 
सममेंगे वही करेंगे । ओर तो कुछ नहीं कहना ? 

हंसा--इस समय इतना ही कहना था । 

रणमल्ल--मैं अब जाता हूं । ( जतएहै ) 


हंसा--( चिन्ता-निमग्न, आपद आए ) क्या में गढ़े से निकल कर 
कुँएमें तो नहीं गिर रही ! 
( द्वारपाल आता है ) 
द्वारपल--महाराणी की जय हो | द्वारपर कुछ नगरनिव्रासी खड़े 
हैं और दशेन की अनुज्ञा चाहते हैं । 
इंसा-उन्हें आने दो । 
( द्वारणाल जछा है ) 
नगरनिवासियोंका अकस्मात्‌ यहां आना कुछ रहस्यमय 


प्रतीत द्वोता है। 


( प्८ ) 


( कुछ नगरवासी आते हैं और रुककर प्रणाम करते हैं, फिर 
भूमिपर ही बैठ जाते हैं। ) 

इंसा--आप लोग किसज्षिए आये हैं ? 

एक नगरवासी--हम आपकी सेवामें विनय करनेको आये हैं । 

दूसरा नगरबासी--आप हमारी स्वामिनी हैं, स्वर्गीय महाराणाकी 
अर्धान्लिनी हैं। आप यदि हमारे प्राण भी मांगें तो हमें 
उन्हें देनेमें तनिकभी हिचकिचाहट न होगी, पर विदे...... 
( इधर उधर देखन लगता है | / 


हंसा--रुको नहीं, जो कद्दना हो निर्भय होकर कह डालो । 

नगरवासी--आप नहीं ज्ञानतीं महाराणीजी, इस नगरका कोना- 
कोना मारवाड़ी गुप्तचरोंसे भरा पड़ा है ( हंसाके पैछेके परदे 
के कुछ हटाकर एक व्यक्ति कॉंकता है, फिर परद/ छोड़ देता है ) 
यहांके लोग निर्भय होकर एकर शब्द भी मुखसे नहीं निकाल 
सकते | द्वां--मैं कहने वाला था कि विदेशियोंके आगे 
हमारी गरदनें न कुकवाइये, हमें अपमानित न करवाइये, 
आखिर हम भी, राजपूत हैं ! 

इंसा--कुछ कहो भी, वात कया है 

एक नगरवासी--कहें भी तो क्‍या कहें ! कहते लज्जा आती है। 
आपके पिता हमारे भी... ... 

दंसा--मैंने समक लिया है। पिताज्ञीसे आप लोगोंको कुछ कष्ट 
हुआ होगा | वह होना स्वाभाविक था। कई बार सूखी 
घासके साथ गीली घास भी जल जाती है। चंडके सहकारी 
षडयन्त्रियोंकों दण्ड देनेमें ज़रा छुछ अधिक कठोरता से 
काम लिया गया होगा । 

एक और नगरवासी--आजकल दमारी जो दुदेशा हो रही है, 


( ८६ ) 


जि्ठा उसका वर्णन नहीं कर सकती । हम लोगोंफे साथ 
कुत्तोंसा व्यवहार होरहा है ।अपना घर द्वोते भी हम बेघर हूँ, 
अपना देश होते भी दम विदेशी हैं । 

दूसरा नगरवासी--अपराधी यदि कोई मारवाड़ी हो तो उसे कोई 
पूछता तक नहीं, परन्तु असंख्य निरपराध मेवाड़ी भीषणा- 
तिभीषण दण्डोंकी यातनायें भोग रहे हैं। 

इंसा--तुम इन अत्याचारों की फरियाद मेरे कर्मचारियोंसे क्‍यों 
नहीं करते 

छुछ नगरवासी--फरियाद किससे करें, अपराधीभी कभी अपराद्धकी 
फरियाद सुनता है ? 

एक नगरवासी--सबके सब उच्चपदोंसे मेवाड़ियोंको हटा कर उन पर 
मारवाड़ी रखे गये हैं। एक विजेताभी विभितसे ऐसे दुब्येव- 
हार नहीं करता जैसे सीसोदिया-वंशजोंसे होरहा है । 

एक दूसरा नगरवासी--यद सब कुछ एक चंड कुमारके न द्दोनेसे 
हो रहा है। यदि वह होता तो ...... 

इंसा--( छोधसे लएल होकर ) नाम न लो उस पापीका। मालूम 
होता है शायद्‌ तुमम्नी उसके षडयन्त्रमें शामिल थे । 

सब नगरवासी--( एक साथ ) हमें न पड्यन्त्रका पता है और न हम 
उसमें शामिल हैं । 

शक नगरवासी--माताजी, आप अममें हैं। जिस राज्य-मुकुटको 
कुमार चंडने अपने हाथसे भेयाके सिर पर रखा दो उसे 
स्वयं उतारने को वह षड़यन्त्र क्यों रचेगा ! हमें तो उल्टे 
ऐसा प्रतीत होता है कि मेवाड़के सच्चे हितेषी कुमार चंडको 
मेवाइले निकलवाकर उसे हड़पनेको षडयन्त्र रचा जा 
रद्या है। 


( ६० ) 


हंसा--( क्रोधसे ) तुम्हें शासनकी नीति पर आक्षेप करनेका कोई 
अधिकार नहीं है । 
कुछ- ( एक साथ ) क्ष॒प्ता करें, मुखसे यह बात अकस्मात्‌ निकल 
गई है । नहीं तो हम तो केवल अपनी फरियाद लेकर ही 
आपके पास आये हैं। 
हंसा-तुम्दारी फरियाद सुनली है । इस पर विचार किया जायगा। 
( सब प्रणाम कर जाते हें ) 

( अपने आप ) जिस नीतिका पिताजी अवलम्बन कर रहे हैं 
उससे तो मेवाड़की समस्त प्रजा असन्तुष्ट हो जायगी ! प्रजा यदि 
असनन्‍्तुष्ट हो गई तो शासन-काय एक क्षणभी नहीं चल सकेगा। 
अतः ब्तेमान नीतिमें कुछ न कुछ परिवतन करना ही होगा । 

( जाने लगते है ) 
( रणएमल्ल पुनः आता है ) 

हंसा--आप फिर आये हैं ? 

रणमल्ल-हाँ, मुझे फिर आना पड़ा है। एक विश्वस्त सृत्रसे पता 
लगा है कि चंडने मांडूके शासकका आश्रय लिया है। यह 
भी सुना है कि वहां पर उसे सेनामें एक उच्च पद्‌ मिल 
गया है । 

हंसा-फिर ! , 

रणमल्ल -में यह कहनेको आया हूं कि हमें अब अधिक सतके 
होना चाहिये, चंडके साथियों पर कड़ी निगाह रखनी 
चाहिये । 

हंसा--आप नीतिज्ञ हैं जो चाहें करें, परन्तु आपकी नीतिसे जन- 
साधारणमें असन्‍्तोष फैलने न पाये। सूखे बनको आग 
लगानेके लिए एक क्षुद्र चिनगारी ही काफी होती है । 

स्यामन्ल-इसका मुझे ध्यान है, तो भी दमनसे जो कष्ट द्वोते हैं 


( ६१ ) 


उनका प्रभाव जनसाधारण पर थोड़ा-बहुत तो पड़ता द्वी है 
हंसा--और तो कोई समाचार नहीं है १ 
स्णमल्ल--बस यही कहना था । अब मैं जाता हूँ । ( चलनेका 
उठता है । 


हंसा-मैं भी जाती हूँ । ( मदलमें चली जाती है । ) 

( परंदेके पीछेसे एक मनुष्य आता है। ) 
मनुष्य--(रणमल्लकी ओए बढ़कर,दवी ऋपाजुसे) महाराजकी जय हो | 
रणमह्न--( मुढ़कर देखता है ।) अमरसिंह, तुम यहां कैसे ९ 
श्रमरसिंह--आपही ने तो मुझे मदह्ाराणीके साथ रहने को नियत: 

किया था । 
रणमल्ल--मुझे स्मरण आगया । महाराणीको इसका पता तो 
है 


नहीं 

अमरसिंह--लेशमात्र भी नहीं | मैं परकाईकी तरह उनका अनु-- 
सरगणा करता हूँ, तो भी उन्हें इसका ज़रा भी ज्ञान नहीं है । 

स्णमल्‍ल-तुम अपने काममें बहुत प्रवीण हो अमरसिंह, तभी तो 
मैंने तुम्दें मंडोरसे यहां चुलवाया है। कोई विशेष बात ? 

अमरसिंह--विशेष वात है तभी तो आपको कष्ट दिया है। आज 
शहरके कुछ ज्ञोग मह्ाराणीके पास फ़रियाद्‌ लेकर आये थे। 

रणमल्ल--फ़रियाद ! किसके विरुद्ध 

अमरसिह--आपके विरुद्ध । कहते थे कि सब उच्चपदोंसे सीसोदियों 
को हटा कर वहां मासवाड़ियोंको रखा गया है और मेवा- 
डियोंसे कुत्तोंसा व्यवहार हो रहा है । 

रणमल्ल--जैसा व्यवद्दार में चाहता हूं अभी वैसा नहीं हुआ, आगेः 


होगा । उन्होंने क्या कहा था ? 


( ६र ) 


अमरसिह-इसी विषयको बातोंसे आपको निन्‍्दा और कुमार 
चंडकी प्रशंसा करते रहे । 

रणमल्ल- महाराणी चंडकी प्रशंसा सुनती रहीं ९ 

अमरसिह - मद्दाराणीजी पहले तो उनकी बातें ध्यानसे सुनती रहीं, 
पर जब उन्होंने चंडकी प्रशंसा शुरूकी तो वे उनसे 
रष्ट हो गई । 

रणमल्ल-पफिर ? 

अमरसिह--फिर उन लोगोंके अनुनय-विनयसे कुछ प्रभावित होकर 
कहा कि पिताजी के परामशंसे मैं तुम्हारी शिकायतें दूर 
करनेका यत्न करूंगी। 

रणमल्ल-अमरसिंह, आजसे महाराणीपर ज़रा और कड़ी निगाह 
रखना । देखते रहना कि उनके पास कौन कोन आता है। 

अमरसिंह--बहुत अच्छा । ( प्रणाम कर जाता है। ) 

रणमलल--( आपहे आप ) तभी मुझे जनसाधारण को सन्तुष्ट 
रखने को कहती थीं ! हंसाका मुझे; कोई भय नहीं है। चंडके 
अभावमें इसकी अब वही दशा है जो लोहमय पिंजरेमें 
बन्दी किए हुए उस पत्षीकी होती है,ज्ो पिंजरेसे निर्मुक्त हो नेके 
यक्ञमें परों को बहुत फड़फड़ा कर शान्‍्त हो जाता है और 
कुछ समयके बाद बेचारा उसीमें रहनेका आदी हो जाता है। 

( जता है ) 
( परदा गिरता है। ) 


( ६३ ) 
तीसरा दृश्य 


( स्थान--मेवाड़, वाजारका एक मारे | कुछ लोग आ-जा रहे हैं। ) 

एक लागरिक--( दूसंर चलते हुए नागारिकसे ) कहां जा रहे हो भेयाः 
जगतूसिंह ? 

जगत्‌सिइ- लगानका रुपया अदा करने दरवारमें जारहा हूं 
देवसिंहजी । 

देवसिंह--मैंने तो सुना है कि अथेसचिवने इस वे वर्षा न होनेके 
कारण उसे मुआफ कर दिया था । 

जगत्‌सिंह--अथेसचिवने तो मुआफ कर दिया था,परन्तु महाराज-- 

देवसिह--महाराजका नाम धीरेसे लेना, कहीं कारात्ें ही गल-सड़ 
कर प्राण देने न पढ़े ! 

जगत्‌सिह--तुम ठीक कह रहे हो। आजकल नगरमें गुप्तचरोंको 
इस प्रकार छोड़ा हुआ है कि आत्मीयोंसे भी बात करते भय. 
होता है । 

देवसिह -( धीरेसे ) तुम महाराजके विषयमें क्या कह रहे थे ? 

जगतृसिह--वहँ कहना तो भूल ही गया । मैं कह रहा था कि अथे- 
सचिवने तो इस वर्षक्रा लगान छोड़ दिया था, परन्‍्तु 
महाराज रणमल्ल नहीं माने । उन्होंने कौड़ी-कौड़ी वसूल 
करनेकी आज्ञा दी है। साथ ह्वी अथंसचिव को पदच्युत 
कर उनके स्थानमें एक मारवाड़ी नियत कर दिया है। 

देवसिह--यही एक उद्चपद्स्थ मेवाड़ी कमेचारी बाकी रह गया था,. 


( कुछ कोलाइछ सुनाई देता है। ) 
देवसिह--(अपनी बात को बीचमें है छोड़कर) यह कोलाइल कैसा है ९ 


( ६४ ) 


( सामनेसे कुछ लोग मांगे-भांग आएहे हैं और उनके पैछे 
कुछ सिपाही) डंडे हिय उन्हें खंदेड़ रहे हें ।एक मनुष्य मागा-मागा 
उनके पाससे गुज़रता है । ) 

-जगतृसिह-( उस भाणते हुए मनुष्यसे ) भाग क्यों रहे हो विश्वनाथ ! 
क्या बात है ? 

विश्वनाथ--( उत्तेजित सा उनके पास खड़े होकर ) कमार रखुदेवक्री 
हत्या हो गई है । 

देवसिह--कुमारकी हत्या ! अरे ! कल् तो मैंने उसे जंगलमें मृगया 
करते देखा था ! 

विश्वनाथ--तुम कलक़ी बात कहते हो ! कई लोगोंने कुछ ही क्षण 
पहले उसे चंगा-भला देखा था । 

देवसिह--दृत्या किसने की है ? 

विश्वनाथ--यही तो पता नहीं। 

( कुछ और लोग मी वढ़ां आकर खड़े हे। जाते हें ) 

एक मनुष्य--ओऔर किसने की होगी ! इसी क्रर रणमल्लने 

करवाई होगी । 
( गानेकी आवाज़ आती है ) 
एक नागरिक-यह गानेकी आवाज्ञ कहांसे आरही है ? 
( देवसिंह कान लगाकर सुनता है।) 
देवसिह --वही भिखारिन गा रही है । 
जगतूसिह--लोग तो इसे पगली बताते हैं परन्तु बात प्रायः ऐसी 
हती है जो ठीक अवसरके अनुकूल होती है । 

( भिखारिन गाती-गाती आती है और उनके पास खड़ी होकर 
गाने लगती है | ) 


( ६५) 
सदा यहां पर टिका न कोई, न आगे कोई टिका रहेगा। 
न कर दुराचार निठुर बन्दे, न है भरोसा कि कल रहेगा ॥ 
अपंरुप प्रासाद गगनचुम्बी, अभेय प्राचीर जीणे होकर, 
सभी महीगभे-छीन होंगे, न नाम अथवा निशौ रहेगा ॥ 
विशाल दोर्देण्ड जानुलम्बी, बृहत्‌ उरस्थल, ललाट उद्धत, 
चिता हि अवस्तान सबका निश्चित, न बल, न वैभत्र बचा सकेगा 
गये त्रिलोकीश कृष्ण, राघव, अप॑ख्यसैन्येश कंस, रावण 
यहां टिका है सदा न कोई, विचार तेरा है तू टिकेगा ? 
अमित घृणित कार्य कर चुके हो, ठहर यहीं पर, न और बढ़ तू । 
प्रकोप उस ईशका महीपर, तडित्‌ गिरा भस्मसात्‌ करेगा ॥ 


( रुब लोग गाना सुनते-सुनते मूर्तिवत्‌ खड़े रह जाते हैं । इतनेमें 
कुछ सिपाही आंत हैं और डंडे मार मार कर उन्हें खंदेड़ते हैं। 
कुछ लोग माग जाते हैं और कुछ खड़े रहते हैं | एक सिपाही 
एक डंडा मिल्लारिनके लिर पर लगाता है और वह बेहोश होकर 
गिर पड़ती है। ) 

कुछ लोग--( सिपाहियोंसे ) अरे निलेज्जो ! नराधमों ! इसी नगरके 
निवासी होकर यहीं के निवासियोंको पीटते तुम लोगोंको 
लज्जा नहीं आती ! 


एक सिपाही-लज्जा कैसी ! हमें जो आज्ञा हुई है, उसीका हम 
पालन कर रहे हैं। कतेब्यपालनमें लज्जाका क्या काम ! 


( ६६ ) 


जगतूर्सिह-क्या तुम्हें यह भी आज्ञा हुई है कि निरपराधों और 
भिखारियों को पीटो ? 

दूसरा सिपाही-हमें आज्ञा हुई है कि किसी स्थान पर भी जनताको 
एकत्र न होने दिया जाय । 

कुछ लोग--जब नगर के सब लोग एकत्र हो जायेंगे तो तुम स॒द्ठी भर 
सिपाही उनका क्या बिगाड़ सकोगे ! 
( एक सिपाद्दी डंडा उठा कर उसे मारनेको उद्यत होता है। दे 
तीन मनुष्य मिलकर उससे डंडा छीन लेते हैं और डंडे वाह्लामनुष्य 
सिपाहके मारनेको उद्यत द्वोता है । इतनेमें रामसिंह आता है। ) 

रामसिंह--( उन लोगोंको सिपारके मारनेके। उद्यत देखकर, दूरसे ही ) 
ठहरो, ठहरो, ऐसा अनर्थ न कर डालना । सिपाहीको कुछ 
मत कहना । 
( मागता-म/गता उनके पास आता है। उस मनुष्य के हवाथसे डंडा 
छीन कर ) यह क्या करने लगे हो भेया ! शान्ति और पघैये 
से काम लो । यह अवसर लड़ने का नहीं | 

कुछ लोग-लड़ें नहीं तो, इनसे पिट जावें ! 

रामसिंह-- लड़कर क्या करोगे ! जानते नहीं हो आज्ञ-कल मेवाड़ 
का शासन क्रूर और अन्यायियोंके द्वार्थोमे है। तुम लोगों 
के तनिक भी उत्पातसे उन्हें तुम्हारा सत्यानाश करनेका 
एक बहाना मिल जायगा । इस समय हम निरेल हैं-- 
लड़नेसे काम न चलेगा । ( डंडा उस सिपाहीके हाथमें देकर ) 
यह लो अपना डंडा भेया, ईश्वर तुम्हारा भला करे, तुम्हें 
सुबुद्धि दे । ( धिपाही चले जततें हें ) तुम लोग यहां जमा 
क्यों हो गये थे ? 

जगतूर्सिह--लगानके फिर लग जाने पर हम विचार कर ही 


( ६७ ) 


रहे थे कि कुमार रघुदेवकी हृत्याकी बात सुन कर ये. 
लोग भी यहां आगये । इतनेमें भिखारिन गाती... ... 
रामसिंद- ( उसकी बातके| काटकर ) भिखारिन ! कहां है वह ? 
देवसिह-यहीं तो भूमिपर बेह्दोश पड़ी है । उसी सिपाद्दीके डंडेके 
प्रहारसे यदद बेहोस होगई थी, जिसको आपने हमारे चंगु- 
लसे छुड़वाया था । ( यह सुनतेद्े रामसिंह मिखारिनके पास 
बैठ जाता है और उसका सिर उठाकर अपनी गोदमे रख लेता है ॥ 
फिर आंखोंमे आंसू मरकर ) भाइयों, अब इस राज्यसत्ताके 
अन्तिम दिन समीप आगये हैँ--ज्िस किसीने स्त्रियों पर 
हाथ उठाया है उसकी सत्ता मिटते देर नहीं लगी । अत्या- 
चारी रावणने जनकनन्दिनी सीताके सतीत्वको जब अप- 
हरुण करना चाहा तो रघुपतिके द्वाथोंते डस नराधमका 
समूल उन्मूलन हो गया। कोरबापसद्‌ दुर्याधन को सती 
द्रौपदीके अपमानका मालूम है क्या फल भोगना पड़ा ! 
बह नरपिशाच एक सो भाइयों ओर ग्यारह अत्षोहिणी 
सेनाको साथ लिए नरककी भीषण आगमें जलऋूर राख 
दोगया । मेवाड़के वतेमान शासककी भी वही गति मुझे 
अब, जब कि उसने इस सतीपर द्वाथ उठाया है, उस 
दीवारपर स्पष्ट अक्षरोंमं लिखी दिखाई देरही है ! भाइयो, 
अब तुम्दारे लिये अधिक देर तक यहां ठहरना उचित नहीं | 
देवसिह-पर इस अबला...... ... 
रामसिंह - (उसकी बात काट कर) इनकी आप चिन्ता न करें | इनकी 
सेवाका भार बचपनसे द्वी मेरे कंधोंपर है, उसे उत्तारना 
मेरा कर्तव्य है। 


( ६८ ) 


( एक एक कर सन जाते हैं । ) 

रर्मसिंह--( भिखारिनके सिरपर हाथ फेरता हुआ ) माँ, माँ, बोलोगी 
नहीं ? कया सदा रूठी रहोगी ? 
( मिखाएन के कुछ होश श्राता है, और रामसिंहकी अ्पेन पास 
देखकर उसके मुँहसे चीख निकल जाती है । जोशसे ऊठ कर ) 

भमिखारिन--मुझे भागने दो, में यहां न रहूंगी । दर-दर भीख 
मांगकर में किसी न दिसी तरह अपना पेट पालती हूं, 
तुमसे कुछ नहीं मांगती। फिर भी क्या मेरा पीछा न छोड़ोगे ! 
शहरसे भी निकलवाओगे क्‍या ? 

रामसिंह--( उसके चरणों पर सिर रख कर ) माँ, अब बहुत लज्ञित 
न करो । यह पापात्मा तुम्हारे चरणरजको भी स्पशे करने 
के योग्य नहीं है। 

मिखारिन--( आश्यसे ) क्या तुम वही रामसिंह दो ! 

रामसिंह-वह्‌ पापी रामसिंह मर चुका है माँ, पत्चात्तापकी आगमें 
राख हो कर उसने यह पुनजेन्म लिया है। 

भिखारिन--रामसिंह, मैं तो समझ रही थी कि तू...... 

रामसिंह--अवश्य निष्ठुर था। परन्तु जिस देवताका मैं पुजारी 
हूं, उसीके बरदानसे मेरी आँखोंके सामनेसे कल्मपका 
आवरण हट गया है। 

मिखारिन-- बह देवता कौन है बेटा ? 

रामसिंह--उसे तुम जानती हो । उसे कौन नहीं जानता ? जैसे तुम 
आदशे-माता हो उसी तरह वह आदशे-पुत्र है, तुम्हारी 
तरह घरसे निर्वासित होकर परदेश की राख छान रहा है । 

मिखारिन--( दो निश्चाप्त छोड़कर ) तुम्दारा अभिप्राय कुमार 
चंडसे है ? 


( ६६ ) 


रामसिह-हां, उसीसे । 

मिलारिन-वाघ्तवमें वह पारस है, ज्ञिखने उसका स्पशेम्रात्र भो 
किया दँ-वह सुबणे हो गया है। 

रामसिंह -उसी चंद्रके स्पर्शसे मेरा वच्नसम हृदय भो चंद्रकान्त को 
स्नेह-विन्दुओंको टपकाने लगा है! 


'मिल्लार्नि--तुम्दारे विचारोंमें ऐसा परिवतेत देखकर मुझे अयार दृ्ष 
हुआ है रामसिंह । 

रामसिंह--( उसेके चरण पकड़ कर ) ज्येष्ठको दुपहरो को कड़ो धूयते 
संतप्त पुरुषफ्ो आत्माको शीतल जलसे ऐसा आनन्द न आता 
होगा माता, जितना आनन्द आपके चरणऊमलके स्पशसे 
मेरे हृदयकों आ रहा है। अब में इन्हें अपने मध्तकसे कभी 
अलग न होने दूंगा । आजसे इस वृत्ति को छोड़ो, बहुत 
दिनोंसे मातृस्नेहसे स्निग्य भोजनसे वंचित रहा हूँ , अब 
मरणपयेन्त उसे ओठोंसे अलग न द्वोने दूंगा । 

मिखारिन--शायद्‌ तुम्हारा यह विचार होगा कि मेंने इस वृत्तिका 
अवलंबन रोटीके दो टुकड़ोंके लिये किया है। कदापि नहीं । 
भित्ता और गायन मेरे व्यवसाय नहीं, एक लक्ष्यके साधन 
हैं। इन्हींके द्वारा मैं दीधे निद्रासे आक्राल्त मेवाड़के लोगों 
को जगा-जगा कर सचेत कर रही हूँ। 

रामसिंह-यह तो तुम वह्दी कर रही हो, जो में करना चाहता हूँ। 
हम दोनोंका ध्येय एक द्वी है। अत: मिलकर काम करनेमें 
सफलता की अधिक आशा है । 

भिल्लारिन-मुझे तुम किस कासके योग्य सममते हो ? 

राममिह- राजमातासे तुम्हारी ज्ञान पहचान कैसी है ? 

'भिखारिन - पर्याप्त । 

रामसिंह-फिर तो ठीक है । तुम अपने आच रणसे टनकी मनो- 
वृत्ति बदलनेका प्रयत्न करो । 

भिखारिन--केवल महाराणी के विचारपरिवतेनसे काम न चलेगा । 
ज्ञब तक कुमार चंड... 

रामसिंह--कुमारकी चिन्ता न करो । यहां की प्रगतियोंका में उन्हें 
निरल्तर पता देता रहता हूँ । 

भिखारिन--क्या कुमारके हृदयमें मेवाड़के लिये प्रेम कुछ शेष है ? 

रामसिह--वह्‌ कम ही कब हुआ था ९ 

भिखारिन-पफिर यहां आनेमें क्‍या अड़चन है ? 

रामसिंह-क्‍्या कोई भी पुरुष जिसमें स्वामिमानक्रा लेशमात्र 
भी हो, वहीं आनेको उद्यत हो सकता है जहांसे उसे निवा- 
सिंत किया गया हो ? 

भिखारिन- यह्‌ तो ठीक है, पर जिसने निर्वासन दिया हो, यदि 
बह्दी इसे लौटानेको लालायित हो तो ? 

रामसिद--यह्‌ वात नितान्त भिन्न है। फिर वह क्‍यों न आयेगा ? 

भिखारिन-तो मुझे राजमाताकी मनोवृत्तिमें परिवर्तन करनेको 
भरसक प्रयत्न करना चाहिये | परन्तु केवल उनकी अनुकू- 
लतासे काम न चलेगा, कुमारको भी अपना आग्रह छोड़ना 
पड़ेगा । 

रामसिंह--कुमारसे आग्रह छुड़वाना ज़रा टेड़ी खीर है, पर यह 
काम मुझ पर छोड़ो, किसी न किसी तरह इसे करके द्वी 
दम लू गा। 

भिखारिन--अब हम दोनोंको अपना अपना काम देखना चाहिये। 

रामसिह--तुम्हारी चरणसेवा छोड़नेको दिल तो नहीं मानता, 
पर विवशता है | ( चलनके उद्यत होता है ) 

मिखारिन--फिर मेल कहां होगा ? 
रामसिंह--जहां परिस्थिति करवायेगी । ( जाता है ) 
भमिखारिन--मेरे जीवनकी निरुद्देश्य यात्रामें यह पहला द्विस है कि 
जब मैं शान्ति और आनन्दसे कुछ घड़ियां बितानेको किसी 
पड़ाव पर पहुँची हूं। ( जाती है ) | 
( परदा गिरता है । 


००... 
चाथा दृश्य , 
( स्थान--मेवाड़, बाज़ार का एक भाग । कई लोग आनजा-स्टे हैं| न 
एक ओरसे पद्मा आती है और दूसरी ओरसे जोधारसिंद्द आता है। 
पद्मा जोधासिहकों नहीं देखती और उसके पाससे गुजरने 
लगती है। ) 
जोधासिह--( पद्माके देखकर जरा दबे आखाजमें ) पद्मा ! 
( पद्मा जोधासिहकों देखकर उसके पास खड़ी हो जाती है । ) 
पद्मा--( अभिवादन कर ) आप यहां खड़े हैं ? 
जोधासिह--दो पुरुष यहांसे कुछ दूरीपर धीरे-धीरे बातें कर रह 
थे। मुझे: देखकर वे सहम गये ओर वहांसे टल गये। 
मुझे उनपर संदेह हो गया ओर मैं उनका पीछा करने लगा। 
पर वे तुरन्त लुप्त होगये, न मालूम कहां गये हें ९ उन्हींको 
खोज रहा रहा हूं। 
पद्मा--आज्-कल ज़रा अधिक सजग रहना चाहिये । मुझे पता 
लगा है कि चंडफे कई दूत मेवाड़में रहते हैं और यहांकी 
बातें उस तक पहुँचाते रहते हैं ! 
न्ोधासिह--ठीक होगा । मुझे तो उस मिल्वारिनपर भी संदेह 


। 

है । जब देखो राजमहलके ही गिरद्‌ चक्कर काटती 
रहती है । 

पद्मा- राजमातासे उसकी धनिष्ठता प्रतिदिन बढ़ रही है। 

जोधास्ह- तुम्हें ज़रा पहलेसे भी अधिक सावधानता और दक्षतासे 
काम लेना होगा ओर जैसा मैं कहूँ वैसाही करना दोगा। 

पद्मा-क्या उस दिन मैंने आपके कहदनेके अनुसार नहीं किया था 

जोधासिह-- उस दिन तो ठुमने कमाल कर दिया था पच्या । तुम्हारी 
एक एक बातका हंसापर बहुत प्रभाव पड़ा था। 

पह्मा-प्रभाव पड़ा था तभी तो चंडको तुरन्त बुलवाकर देशनि- 
वसन दे दिया था। 

जोघासिह- देखना कहीं जसदंतसूंहकी वास्तविक बातका हंसाको 
पता न लग ज्ञाय । 

पद्मा- आपने ऊमे मूखे समक रखा है क्‍या ? मैंने उसका 
उपाय दूसरे दिनही कर दिया था। जसवंतर्तिहकों कह्द दिया 
था कि राज़ञमाता तुम पर कुद्ध हैं। उनके सामने कभी भी 
मत जाना । तबसे डर कर उसने घरसे निकलना ही 
छोड़ दिया है। 

ज्ोधार्सिह-- यह तो अच्छा होगया है। आजकल यहांकी परिस्थिति 
हमारे अनुकूल है | चंड शहर छोड़ गया है और 
रघु संसारही छोड़ गया है, मुकुल श्रभी अबोध बालक है, 


इसलिए मेवाड़को हस्तगत करनेके मागेमें कोई बाधा 


नहीं रही । 

पद्मा--फिरभी सतक रहना आवश्यक है । चंडके स्वभावको 
आप जानते ही हैं, वह बदला लेनेकी कोई न कोई युक्ति 
अवश्य सोच रद होगा । 

जोधासिह--युक्ति सोचनेसे क्या होगा ! उसका मेत्राइमें प्रवेश द्दी 
असंभव है। चित्तौरके प्रत्येक द्वारपर उन सैनिकोंको रक्खा' 
गया है जो उसे जानते हैं ! उन्हें आज्ञा दी गई है कि उसे 
देखते ही मार डालें । 

पद्मा-यद्द तो ठीक किया है। तो भी हम लोगोंको सज्गग रददना 
चाहिये । मुके भी कोई काम करनेकी आज्ञा है ? 

जोधार्सिह-कोई विशेष नहीं, केवल यद्दी कि अल्त:पुर की खबरें 
मुझे पहुंचाती रहना, और महाराणी ओर भिखारिन दोलों 
पर कड़ी निगाह रखना। 

पद्मा-बहुत अच्छा ( श्रमिवादन कर पक ओर चलती जती है और 
जोधार्िंह दूसरी ओर चल! जाता है | उनके जानके बाद सड़क पर 
के एक मकानके द्वारके पेछे छिपे हु दे। मनुष्य निकलकर सडक 
पर आते हैं । ) 

एक मनुष्य--भवानीसिंह, सुनी इन दोनोंक्री वातचीत ? क्‍या 
इससे स्पष्ट नहीं कि कुमार रघुदेवक्री हत्याके कारण यही 
लोग हैं ९ 

दूसरा मलुष्य--पहले तो कुछ सन्देह था, परन्तु अब पूरा निश्चय 
हो गया है। 

भवानीसिंह -इसका पता कुमार चंडको अवश्य लग जाना चाहिये। 

दूसरा मनुष्य-लग तो जानां चाहिये, परन्तु किस तरह ? हम 
लोग तो जा नहीं सकते, क्‍योंकि यहांकी परिस्थिति क्षण- 
क्षणमें बदल रदी है। 

भवानीसिंद--और किसको भेजें ? प्रत्येक मनुष्य अपने अपने 
कतेब्यमें लगा है। 

दूसरा मनुष्य-कुमारके दोसौ भीलोंमें से लगभग सवासों उनकी 

आज्ञासे यहीं कोई न कोई काम कर रहे हैं। क्‍या उनमेंसे 
एक भी यह खबर उन तक न पहुँचा सकेगा ? 

भवानीसिंह-भेया,एक तो हम उन सबको जानते नहीं हैं | दूसरे,कौन ' 
कोन कहां कहां है यह भी पता नहीं है। तीसरे,प्रत्येक व्यक्ति 
गुप्तसंदेश ले जाने के उपयुक्त भी नहीं है। इसलिये हममें 
से ही एक को जाना चाहिये। क्‍या मेरा ही ज्ञाना ठीक 
न होगा ? 

दूसरा मनुष्य - यदि पीछेका काम आप मुझ अकेले पर ही छोड़ना 
उचित सममें तो मुझे कोई आपत्ति नहीं। 

भवानीसिंह - दो चार दिन की तो वात है । मेरा निश्चय है कि तुम 
सब काम सफलतासे कर सकोगे | 

दूसरा मनुधष्य-यदि आपकी यही धारणा है तो आपही ज्ञाइये। 
हां, एक बात पूछनी रह गई है, भिखारिनके विषयमें ये क्या 
कह रहे थे ? 

भवानी सिंह-में तो कुछ नहीं समक सक्रा, पर इसमें कुछ रहस्य 
है अवश्य । यह बातभी कुमार तक अवश्य पहुंचानी होगी । 

“दूसरा मनुष्य-एक वात और है, इन दोनोंकी बातोंसे यह भी स्पष्ट 
हो गया है क्रि इन्द्वीके पड़यन्त्रसे कुमारकों निर्वासन 

भत्रानी सिंहू- इसमें तो अब सन्देह ही कुछ नहीं रहा । 
जाता हूं। 

दूसरा मनुष्य--अब चलना चाहिए। ( मवानीसिद एक ओर जता 
है और दूसग मनुष्य दूसरी ओर । ) 

यवनिका-पतन 








पचम अक 
पहला दृश्य 
( स्थान--मेवाडका राजदरवार, दरबारके विशाल कमरेकी चौद़ाईके 
ठीक मध्यमें दीवारस सटा हुआ ओर चांदी का बना हुआ एक ऊँचा मच 
पढ़ा हैं। मंचपर बहुमूल्य रत्नोंसे जटित एक सुवर्ण्सिहासन रक्खा ह। 
सिंहासनके ऊपर एक बहुत बड़ा सुवर्णमय राजछल्न टंगा हुआ हैं। 
सिंहासनकी चौकीपर मद्दाराज रणमलल अपनी गोदमें कुमार 
मुकुलको लिये बैठा है । पिहासनके दोनों ओर भूमिपर 
कई सरदार बैंठे हैं । उनमें अधिकांश मारवाड़ी हैं । 
सिंहासनके वाई ओर कुछ ऊंचाइपर ए% खिड़की 
है । उसके किवाड़ खुले हैं, परन्तु उनके स्थान 
पर एक काले रंगका रेशमी परदा लटक 
रहा है। )- 

रुक मारवाड़ी सरदार-महाराज कुछ पता है आजकल चंड 

कहाँ है 
रणमल्ल-क्या तुम्हें पता नहीं भागसिहजी ? वह आजकल मॉडमें 

सरकारी सेना में किसी उदच्चपद पर है । | 
, शक दूसरा मारवाड़ी सरदार-सेनामें ! ( उढकर हसता है ) सेनामें 

क्या करता होगा ! शायद कहीं भाड़ मोंकता होगा । 
शक तीसरा मारवाड़ी - खूब कहा राजसिदजी, “कहीं भाड़ मोंकता 

होगा” ( ठठा कर हंसता है ) सेनाके सरदार होनेकी उसमें 

क्षमता होती तो यहींसे दुम दवाकर क्यों भाग जाता ! 

एक और मारवाड़ी सरदार-भागता न तो क्या करता ! कहीं सूबे , 
के प्रकाशमें खय्योत भी चमकता है ! ( इंसता है ) | 

एक ओर मारवाड़ी--यों क्‍यों नहीं कहते कि भगवान्‌ सूयेके उदय: 
होते ही उलूकराज चुपकेसे गहनतम गुहाका आश्रय सेता है। 

एक मेवाड़ी सरदार-( क्रोबंस तमतभा कर ) निलेज्जो ! तुम 
लोगोंने क्या लज्जाको एकदम तिलांजलि देदी है ? चंढ 
की मातृभक्ति और श्रातृस्नेह को तुम भीरुता कह रहे हो 
मेवाड़के भाग्याकाश पर चंड सूयेके फिर उदय होते द्वी ये 
निशाचर कहीं भी नज़र न आयेंगे। 

एक ओर मेवाड़ी सरदार -मारवाड़-जैसे मरुदेशसे शस्यश्यामल 
मेत्ाड़में आकर इन लोगोंके दिमाग्र ठिकाने नहीं रहे । जो 
लोग जलकी वूद-बूंद और अन्नके कण-कणके लिए तरस 
रहे हों उन्हें यदि भरपेट भोजन मिल जाय तो उनकी यही 
दशा होती है । 

रणमज्न--( क्रोघत ) हमारे सामने विद्रोहकी ऐसी बातें करते तुम्हें 
भय नहीं क्या १ _ 

पहला मेवाड़ी सरदार-भय किसक्रा ? एक नि्लेज्ज डाकूका (ज्ञो 
अपनी पुत्री की सम्पत्तिको हथियाकर गुलछरें उड़ा रहा है। 

दूसरा मेवाड़ी सरदार--विद्रोह कैसा ? अपनी मातृभूमिकों आतता- 
यियोंके चंगुलसे छीनकर स्वतंत्र करना भी क्या विद्रोह है ! 
मेवाड़के ब।स्‍्तविक स्वामोके हकमें एक-दो शब्द कहना भी 
क्या विद्रोह है ? विद्रोद्दी तुम लोग द्ो नराधमो,जो अतिथि- 
रूपमें आकर यहांके मालिक वन बैठे हो ! 

रणमल्ल--( अत्यन्त क्रोध मएवाड़ी सगदएोंसे ) तुम लोग इन नीचों 
को ले जाकर नगररज्ाधीशके सुपुदे करो और उससे कहो 

कि इन्हें कारागार की एक अंधेरी कोठरीमें बन्द करदे ।' 
वहां ही इन्हें अपनी करतूतोंकी आगमें जलकर स्वाहा द्वोने 
दे । देखें इनका चंड इन्हें कैसे मुक्त करेगा ! 

एक मेवाड़ी सरदार -हम अपनी मातृभूमिकी स्वतन्त्रता- 
बेदी पर बलिदान द्वोनेको सदा तत्पर हैं. चांडाल ! हमें पूरे 
विश्वास है कि चंड ही हमें उन्मुक्ते करेगा | 

रणमल्ल-ले जाओ इन्हें । ( कुछ सरदार उन्हें पकड़कर केजते हें ). 
कुत्तेको जब मौत होने वाली द्वोती है तो वह चोराहेमें जा 
पड़ता है। 

एक सारवाड़ी सरदार-आपका कहना ठीक है सरकार, आपकी 
अवज्ञा आग से खेलनेके समान है। 
( कुमार मुकुलका एक खिलौना सिंह|सनेस नी गिर जाता है। 
बह ठसे उठानेके लिए सिंहासनसे उतरकर भूमिषर आजाता है। 
महाराज रणमह्ल, श्रके लाही छत्रके नाव सिंहधनपर बैठा रहता है। ) 

एक मेवाड़ी सरदार--( पास बैठो हुए एक दूसेरस, घीमी आवाज ) 
यह अपमान हम कभी न सह सकेंगे । मेवाड़के राजदछन्नके- 
नीचे सीसोदियोंके सिवा और कोई कभी नहीं बैठा । 

दूसरा सरदार-( कुछ ज़ोर देकर ) और न बैठने पायेगा। मेवाड़ 

र सब कुछ सहन कर सकता है पर इस अपमानको 

न सह्देगा । 
( डिद़कोके परंदेको कुछ हटकर एक स्त्री झांकती है और फिर 
परद छोड़ देती है। ) 

रणमल् --( उन सरदएोंसे ) यह कानाफूसी किस बात पर दोरही है 

एक सरदार--( आबेशमें ) में कह रहा था महाराज, कि मेवाड़का 


( १०८ ) 


राजछत्र मेवाड़के अधिपतिके सिव्रा और किसी अन्यके 
सिरपर नहीं भूल सकता । 

रणमल्ल-जिसने कठिन समयमें मेवाड़की रक्षा की है वही मेवाड़का 
अधिपति है। 

( सड़सा हंघाकी दासी आतो है । ) 
दासी- सभासदो, राजमात्ताजी आरही हैं ! 
( सभी सरदार उठ झड़े होते हें और चले जाते हैं ।) 
रणमल्ल-उनका यहां कया काम है ? 
( महाराणी हंस आती हैं) 
( महाराणा रणुमल्लको राजछत्रके नीचे और कुमार मुकुलको 
भूमिपर खेलते देखकर क्रोधंस लाल होजाती है | ) 

हंसा--जो कुछ चपलाने कहा था, आखिर बह्दी ठीक निकला। 
पिताजी, यह में कया देख रही हूँ ? 

रणमक्ष--( रूझेपनसे ) वही जो कुछ तुम्हें दिखाई दे रहा है। 

हंसा--( आबेगसे ) इस छत्रके नीचे वैटनेका अधिकार मुकुलका है। 
नानाके नातेसे आपको उसके अधिकारकी रक्षा करनी चाहिए। « 

रणमल्ल--( कुछ क्रोधंस ) अब तक रक्षा नहीं करता रहा हूँ तो और 
क्या करता रहा हूँ ? 

इंसा--यह तो ठीक है ओर उसके लिए हम लोग आपके सदा 
आभारी रहेंगे, परन्तु छत्र...... 

-रणमल्ल --(उसकी बातके। बीचमे ६ काटकर ) यदि में इस छत्रकी 
रक्ता न करता तो मालूम है यह आज किसके सिर पर 
होता ? 

डंसा--( क्रे।वसे ) मेवाड़के राजपूतोंमें पूरी क्षमता थी कि इसकी 
रक्षा वे स्वयं करते । 


( १०६ ) 


रणमल्ल - (अआवेशमें ) यदि उनमें क्षमता है तो वे रणमल्लसे इसे क्यों 
नहीं छीन लेते ? 

हंसा--आपकी लालसा यहां तक बढ़ गई है ? 

रणमल्ल--इसमें लालसाकी क्‍या बात है ! वाहुबलसे प्राप्त वस्तुपर 
अधिकार करनेमें कया बुराई है! तुम और मुकुल दोनों 
आजीवन जो चाहो खाओ-पियो ओर अ,रामसे पढ़े रहो, 
और क्‍या चाहते हो ? 

इंसा--मुझे पता न था कि में सांपों को दूध पिला रही हूँ । 

रखमल्ल-छोकरी ! अधिक बितंडावादका कोई काम नहीं । यदि 
हल्ला किया तो जो दशा रघुकी हुई है बही मुकुलकी भी 
होगी । ( हेसा स्तंभितसी होकर खड़ी रह जाती है। और 

रणमलल सिंहासनस उठकर चल। जाता है। ) 
(परदा गिरता है ।) 


दूसरा दृश्य 
स्थान-मेवाड़, राजमहल का एक कमरा | हंसा और उसकी 
दासी चपला दोनों वादे करती आती हैं । ) 
हंसा--चपला, समस्या बहुत विकट होगई है। सममभमें नहीं आता- 
अब क्या करना चाहिए। 
( नेषध्यमें से गाने की आवाज आती है ।) 
( कान लगाकर ) यह आवाज़ तो भिखारिन की है । शायद्‌ 
अब भी मेरी सम या को वही हल करे ! ज्ञा, उसे बुला ला। 
( चपल्ा जाती है। ) 
लोभ भी क्या द्वी बुरी बला है ! पुत्र और दौद्त्रमें क्‍या 


( ११० ) 
कुछ भेद है! फिर भी लोभमें पड़ कर नाना अपने दौहित्र 
का गला धोंटने को उद्यत है। 
( दासीके साथ मिखारिन झआती है ) 


०आओ बहन, में आज फिर एक संकटसागर में गोते खारही 

थी कि तुम्हारा गाना सुनाई दिया । कद्दो क्या गारही थीं 

'भिखारिन-गा क्या रही थी महाराणीजी, सोते हुए शेरको जगाने 
का प्रयत्न कर रही थी, जो जीवनका लक्ष्य है, उसे पूरा कर 
रही थी। यदि मेरे प्रयत्नोंति यह सोता शेर ज्ञाग उठा तो 
हमारी, तुम्हारी, मेवाड़की, सबकी रक्षा, नहीं तो सवे- 
नाश होगा । 

इंसा--क्या वह गाना मुझे भी सुनाओगी ९ 

,भिखारिन- क्यों नहीं, सुनिये। 


(गाती है। ) 
अब तो खोल आँख मृगराज, 
मृग, मार्ग, श्रगाल, ऋक्षगण, 
मनमानी करते निबोध । 
रहा न अब आतंक किसीका 
हरेक बन बैठा बनराज ॥ 


जिप्तकी मेध-प्मान मरजके 
भयसे थंरोते. गमक्नन | 


( १११ ) 


५ उसी केसरीके केसर को 
मुंसे काट रहे हैं आज ॥ 
अब तो 


पुष्पित लृतिका, फलित विटपगण- 

से था कानन रहा विराज, 
, 

मरघट कर छोड़ा ह उसको 

तोड़-ताड़ फलफूलसमाज ॥ 


तू जागा था सब सोये थे 
ह छिपे हुए विवरों में भाज, 
चंड सूर्येके प्रतापले सब 
जेते भजते उलकरान ॥ 
अब तो खोल आँख मृगराज ॥ 
( हंसाकी आँखें आँसुओंसे मर जाती हैं, और गाना सुनती-सुनती 
देसी तल्लीन होजाती है कि उसे अपनी सुघनुच नहीं रहती । ) 
हंसा-( सहसा चौंककर ) क्या समाप्त द्वोगया गायन ? नहीं बहन, 
अभी समाप्त न कर, अभी मृगराजकी आँख नहीं खुली, 
परन्तु मुकेः विश्वास है कि तुम्हारे इन ककमोरोंसे जाग 
उठेगा--अवश्य जाग उठेगा । 
समिखारिन--यदि आप सममती हैं कि मेरे गायनले कुछ हित होगा 
तो मैं और गातो हूँ और तब्र तक गाती रहूँगी जब तक 
मेवाड़का कोना-कोना इसको प्रतिध्वनिसे न यूज उठेगा-- 


( ११२ ) 
स्गशाज्ञ ज्ञाग न उठेगा । उस सम्रय मेरे जीवन-लक्ष्यहीं 
पूर्ति होगी । 
( फिर गाती है ) 
् ०+ शच 
है क्यों सोया मेवाड़ आज ? 
छिहनाद बा. रावलका, 
जौहरकी वह धधकती आग, 
बिमल कीर्ति हम्मीर वीरकी, 
ब्रोर चेडक़ा आत्मत्याग । 
0. 5. 
भूल गई हैं वे सब बातें! 
कुछ तो मनम सोचो आज, 
सबको जगा जगा कर भैया, 
खुद सोया है तन कर लाज ॥ 
है क्‍यों सोया मेवाड़ आज ? 
हंसा--बस बहिन, झगराज जाग करही रहेगा । अब अधिक नहीं 
सो सकता । ( आवशमें उन्मत्तस होकर, छोसरसे ) उठो मेवाड़ ! 
उठो सगराज !! काफी सो लिया, अब और न सोने 
पाओगे । तुम्हें यह चिरनिद्रा त्यागनी ही पड़ेगी, मेवाड़की 
अधिष्ठात्री देवी जो तुम्हें जगा रही है । 
दासी--महाराणीजी, मैये करो, यह समय आवेशमें आनेका नहीं। 
हंसा--( कुछ शान्त होरर ) चपला, तुम ठीक कहती हो । पर 
मेवाड़केसरीके सोनेपर मैं भी सो गई थी, मेरी बुद्धि भी सो 
गई थी। किन्तु इस देवीके इन मकमोरोंसे अब मैं जाग उठी 


( श३ ) 


हूँ, मेरी बुद्धि भी जागृत हो गई है, अब मेवाड़ भी जाग: 
उठेगा । ( मिखारिनसे ) मुझे अपनी भूलका पता लग गया 
है । मैंने घोर अपराध किया है, निर्दोष 'चंडके साथ 
जो अत्याचार किया था, उसका में प्रायश्रित्त करना चाहती 
हूँ। मुझे कोई मागे बताओ। 

भिखारिन- यदि आपका मन साफ द्वो गया है तो मांगे भी साफ. 
और सरल है। 

हंसा--( उत्सुकतासे ) बह कौनसा ९ 

भिखारिन--चंडको मेव.ड़में फिर बुला भेजो । 

चपला--ठसी के प्रतापसे मेवाड़ इन नरपिशाचोंके चंगुलसे बच 
सकेगा | 

इँसा--क्या वह आयगा ? मेरा चंड क्या माता--नहीं-नहीं, विमा- 
ताका कहना मानेगा १ क्‍या इस पिशाचिनीके अनुनय- 
विनयका उस पर कुछ असर होगा ९ 

मभिखारिन--अवश्य होगा बहिन, क्यों न होगा ? मालूम द्ोता है 
आपने चंडको अब भी नहीं पहचाना । 

इंसा--तब नदीं पहचाना था, पर अब पहचाना है । बह देवता है 
बहिन, पर मैं-इस भूतलपर रहनेवाली पथश्रष्टा नारी 
उसके महत्व तक नहीं पहुँच सकी, उसके दिग्य रूपको 
नहीं पहचान सकी । 

'चपला--अब अधिक विलंब करनेका समय नहीं । महाराज्ञ तो 
सब कुछ जान दी गये हैं और अब कुमार जोधार्सिहको मी 
इस बातका पता लग गया द्वोगा, अतः हमें भी सतर्क 
रहना चाहिये । 

इंसा--अब करूं भी तो क्या करूं! कुछ समममें नहीं आता । 


( ११४ ) 


मिखारिन--किसीको भेजकर कुमार चंडको बुलवाना चाहिये । 
इंसा--मेरा विश्वासपात्र है ही कौन, जिसे भेजूं ! 
भिखारिन--आप जिसे आज्ञा देंगी, वही ज्ञायगा । 
इंसा--तो तुम लोग ही...... ... ... 
वचपला--( बात काटकर ) हमही जानेको तैयार हैं । 
इुँसा--अब देर न करो । 
( तीनों जनिके उद्चः होती हैं । ) 
चपला--( दंसासे ) पीछे कहीं फिर इन लोगोंके जालमें न फंस 
जाना । विशेषत: चम्पासे सतक रहना। 
इंसा--उस दुष्टाका नाम न|लो । उसीकी वातोंपर विश्वास कर मैंने 
चंडको तुरन्त निर्वासन दिया था । नहीं तो, जोधार्सिहकी 
बातको में अनुसन्धान किये बिना, कभी सत्य न मानती । 
( तीनों जाती हैं ) 
( परदा गिरता है। ) 





दूसरा दृश्य 
( स्थान--मांडू । एक एद्का सुसजित कमरा | कुमार चंढ 
आर गमसिंह घाएपर बातें करते आते हैं । ) 

रामसिंह- यह साधारण समस्या नहीं है, इसको हल करनेका कोई न 
कोई उपाय करना ही होगा । 

चंड--मै विवश हूँ । रघु भेयाकी मृत्युका जितना शोक मुझे हुआ 
है, उतना और किसी को क्‍या होगा ! क्‍या वह मेरा भाई 
न था, क्‍या उसकी नसॉमें भी मेरे ही पूवजोका रक्त नहीं 
था ? पर क्या करूं, प्रणबद्ध हूँ , मेवाड़में पुनः स्वयं प्रवेश न 


] 








( शश५ ) 


£  करनेकी प्रतिज्ञा कर चुका हूँ । फिर यह भी तो पू्णरूपसे 

निश्चित नहीं कि उसका घातक है कौन ! 

रामसिंह-यही निणेय करनेके लिये तो में आपको वहां जानेको 
कह रह्दा हूँ । यदि इस समय रघुसिंह को मृत्युका बदला न 
लिया तो आततायियोंका उत्साह ओर भी बढ़ जायगा,निप्त 
का परिणाम मेवाड़का सवेनाश होगा। 

चंड-मैं क्या कर सकता हूँ , मेताड़ का दुर्देव ! 

रामसिंह--( मनमें ) इन बातोंसे में सफल नहीं हो सक्रां, अब किसी 
ओर उपायक्रा अवलंबन करना चाहिये ! ( प्रकट ) क्या 
आपको यह भी पता है कि मेवाड़की दशा आजकल 
क्या हो रही है ? 

चंड--सव कुछ सुन चुका हूँ । 

रामसिंह-कक्‍्या १ 

चंड-थह कि मद्दाराज रणमल्ल मेवाड़को मारवाड़ बना रद है। 

रामसिह--ओर क्‍या ? 

चंड--और यह कि प्रधानमंत्रीसे लेकर सब उच्च पद्स्थोंको पदच्युत 
कर वहां मारवाड़ियोंको नियत कर दिया है। 

रामधिद-कुछ ओर भी ९ 


| चंड -हाँ, यह भी कि स्णमल्‍्ल और उसके पुत्र जोधासिहके अत्या- 


चारोंसे मेवाड़की प्रजा बहुत तंग है। 


, रॉमलिह-आपको इन सत्र बातोंक्रा पता कैसे लगा ? 


चंड -अपने गुप्तचरोंके द्वारा । मेरो देह चाहे मेबाडको छोड़ चुको 
है पर मेरी आत्माका सम्बन्ध उससे पूर्ववत बना है। 
जिसकी मिट्टो से मेरे शरीरका प्रत्येक कण बना है, जिसके 
अन्नजलसे मेरे रुधिरको प्रत्येक बूंद बनो है, जिसको 


( १९६ ) 


धरतौ मेरे पूवेजोंको जन्मदात्री है, जिसकी रक्ञामें सीसो- 
दिया-कुलके वीरोंके रक्तकी नदियां बह चुकी हैं, वह मेवाड़ 
क्या मेरे हृदयसे दूर रह सकता है ९ 

रामसिंह- जिस मेवाड़के लिए आपके हृदयमें इतना प्रेम है, उसे 
आततायियोंसे पददलित होते देखकर भी उसकी रक्षा न 
की ज्ञाय, यह्‌ बात सममभमें नहीं आती । 

चंड--महाराणी प्रोपदीको कोरवोंसे अपमानित होते देखकर भी 
धमराज युधिप्ठिर मुख नीचे किये क्यों बैठे रहे ? क्यों भीमकी 
गदा उसके सामने पड़ी थी और उसे उठानेको उसका हाथ 
नहीं उठता था ? क्यों सब्यसाची अजुनका गांडीव निकम्मा 
पड़ा था ? बात यह थी कि वे भी मेरी तरह प्रणबद्ध थे। 

( भवानीसिंह आता है और प्रणाम करता है ) 

श्राओ भवानीससिह, कुछ नया समाचार लाये हो ? 

भवानीसिंह--कई नई बातोंका पता लगा है, तभी तो हाजिर हुआ हूं। 

( रामसिंह की ओर सन्दिग्व दृध्सि देखता है। ) 

चंड- ये भी अपने ही हैं, जो कहना हो कद्द डालो, इनसे कुछ भी 
गोष्य नहीं है । 

भवानीसिंद-- एक तो यह बात है कि कुमार रघुसिंहकी मृत्यु महा- 
राज रणामल्‍ल और जोधार्सिहके पडयन्त्रसे हुई है। 

चंड--क्या इसमें महाराणीका भी कुछ द्वाथ था 

भवानीसिंह--ईसका मुझे पता नहीं । दूसरी बात यह है कि आपका 
निर्वासन भी इन्हीं लोगोंके षडयन्त्रका परिणाम था। जोधा- 
सिंह और महाराणी की दासी पद्माने महाराणीको आपके 
विरुद्ध इतना उत्तेजित किया था कि उन्हें आपको निर्वासन- 
दण्ड देनाद्दी पड़ा । 


( ११७ ) 


रामसिंह--तुम्दारे कहनेका यह अभिप्राय है कि मद्दाराणीका इसमें 
बहुत दोष नहीं था । 

भवानीसिंह--मुझे तो ऐस्ाही प्रतीत होता है। एक और घातका पता 
लगा है जिसका भेद अभी तक नहीं खुला । 

चंड--वह क्‍या 

भवानीसिंह--भिखारिनके विषयमें शायद्‌ आपने भी सुना होगा। बह 
बेचारी इधर-उधर घूम-घाम कर दो रोटियां ले आती है ओर 
उन्हींसे पेट पालती है। हां, कभी कभी एक-आध गाना भी 
गा देती है। उत्की वाबत जोधासिंह पद्माको कद्द रहा था 
कि उध पर कड़ी नज़र रखना, उसे राज्माताके पास 
न जाने देना | 

( चंढ रामसिंहकी ओर देखता है, रामसिंद कुछ मुस्करा देता है। ) 

रामसिह--तुमने कभी उसका गाना सुना है १ 

भवानीसिंह--मैंने तो कभी नहीं सुना, पर जिन्होंने सुना है वे कहते 
हैं कि उसके गानोंमें जादूका असर है । जो सुनता है 
मेवाड़के लिये मतवाला हो जाता है । 

'चंड-यदि वह ऐसे गाने गाती है, तो रणमल्लक्रा उसके विरुद्ध 
होना स्वाभाविक है। क्या उसे कोई अधिक कष्ट तो नहीं 
दिया जा रहा ? 

भवानीसिह--सुना था एक दिन वह गा रद्दी थी तो कुछ रक्षापुरुषोंने 
उसे इतना पीटा कि वह बेहोश होकर भूमिपर गिर गई। तब 
एक मनुष्य आकर उसे उठा ले गया । कुमार, सुननेमें 
आया है कि उस बेजारीने सपत्नीके पुत्रद्वारा निर्वासित 
डोकर यह जृत्ति धारण की है । ( रामविहकी आँखे आंसू 
आजोते हैं, वह अपना मुंह दूसरी ओए फेंर लेता है । ) 


( शश८ ) 


चंड--रामसिंह, तुम्हारी......( रुककर ) भिखारिनके साथ ऐसा 
दुन्येवहार हुआ और तुमने बताया तक नहीं ! 

रामसिह- कुमार, मेरी कहानीका श्रोगणेशही हुआ था कि 
ये लोग आ गये | 

चंड--भवानी सिंह, तुमने यह तो बताया ही नहीं कि तुमने इतनी 
घटनाओंका हाल एकदम कहांसे जान लिया । 

भवानीसिंह--कुछ जोधासिह और पद्मासे और कुछ इधर-उधर 
घूम-घाम कर। एक दिन मैं और समरसिंह सड़क परसे गुज़र 
रहे थे कि जोधासिंह दिखाई दिया | हम छिप गये । हमारे 
छिप जानेसे उसे कुछ सन्देह हुआ । वह हमें ढूंढ ही रहा 
था कि उसका पद्मासे साक्षात्‌ हुआ । हम पासही एक 
गृहके द्वारके पीछे छिपे थे । उन्हें इसका पता न था। 
अत: उन्होंने जो जो बातें उस समय निश्शंक होकर कीं, वे 
सब हमने सुन लीं । 

रामसिह--अब यह वात तो स्पष्ट होगई है न कि कुमार रघुसिंहके 
घातक यही लोग हैं ? 

चंड--भवानीसिंहके कहनेसे तो यही प्रतीत होता है। 

रामसिंह-- और यह भी प्रमाणित हो गया है कि राजमाताने जो 
कुछ किया है वह्‌ अपनी इच्छासे नहीं किया किन्तु विशेष 
परिस्थितियोंसे बाधित होकर किया है 

चंड-- यह भी भवानीसिंहसे ही पता लगा है । 

रामसिंह-तो अब मेवाड़ जानेमें कोई अड़चन न होनी चाहिए। 

चंड- रामसिंह, तुमने मेरे इतने घनिष्ठ स्ंगी होते भी, खेद है 
कि मुझे नहीं पहचाना । अब भी मेरे और मेवाड़के 


( ११६ ) 
बीचमें जो मेरे प्रणकी परिखा है उते ्ञांपने को कोई सेतु. 
नहीं बना । 


( एक मोल द्वारपाल आता है। ) 

हवास्याल--( कुककर ) अन्नदाता, द्वार पर दो स्त्रियां खड़ी हैं % 
कहती हैं हम मेवाड़से आई हैं । 

चंड--मेवाड़से आई हैं ! तो उन्हें आने क्यों नहीं दिया ? 

द्वारपाल--आपही की तो आज्ञा है कि किसी अपरिचित व्यक्तिको 
अंदर न आने दूं । 

चंड--अच्छा, उन्हें आने दो ( द्वारपाल जाता है। ) कद्दीं माताजी... 

( मिखारिन और चपल्ता आती हैं। ) 

चपला--( चेडकी बातके सुनकर और बोचमें ही काटक९ ) माताजी 
स्वयं भी आजातीं यदि इस समय मेवाड़ छोड़ना उनके लिए 
उपयुक्त होता। 

( रामसिंह मिखारिनको प्रणाम करता है । ) 

चंड--( कुछ विस्मयंस ) चपला, माताजी स्वयं आतीं ९ 

चपला--हाँ, कुमार, स्वयं आती । 

चंड--क्यों ९ 

चपला--आपको लेजानेके लिए । 

मभिखारिन--जिस चंड-सूयेके मेघाबत होनेसे ' मेवाड़ अंधकार-म्रस्त 
हो गया है उस्रीकी दिव्य प्रभासे मेवाडको पुनः प्रकाशित 
करनेके लिए। 

चंड--( मिलाएनिते) आप भो साथ हैं ? चरलाके चापल्यने मुझे 
आपको देखने तक को भी समय नहीं दिया। तुम्दारा स्वागत 
भी न कर सका। कहिये माताजी का क्या हाल है ? 

भिखारिन --अनुताप की आगमें जल रहीं हैं । 


( १२० ) 


भवानीसिंह-( अपने मनमें ) अब कुछ कुछ पता लग रहा है, तभी 
उन लोगों को भिखारिन पर सन्‍्देह था ! 
चंड- उनके शअनुताप का कारण 
भिखारिन-यही कि महाराज रणमल्‍ल और जोधासिंहके पढ़यनत्रो 
का भांडा फूट गया है। 
ध्वंड--भांडा फूटा कैसे ? 
भिखारिन-उन लोगोंकी ही अपनी उद्धतता और लोलुपतासे। 
कुमार रघुसिहको अपने मागेसे सदाके लिए हटा कर और 
आपको निर्वासन दिलाकर वे समझे बैठे हैं कि अब उनके 
सामने खड़ा होने बाला मेवाड़में कोई नहीं रहा । इसलिए 
खुलमख़ुल्ला अत्याचार कर रहे हैं । सब मेवाड़ियोंसे 
उच्चपद्‌... ... ... 
चंड--( उसे रोककर ) इन सब बातोंका मुझे पता है | मुझे! यह्‌ 
' बताओ कि माताजी का मन उनसे कैसे फिर गया है ? 
चपला--एक दिन दरवबारमें महाराज कुमार मुकुलकों लिये सिहा- 
सन पर बैठे थे । कई दरबारी भी थे । किसी कारणवश 
कुमार सिहासनसे उतर कर नीचे चला गया । महाराज 
एकाकी ही सिंद्दासन पर राजछत्रसे नीचे बैठे रहे । जब कुछ 
द्रबारियोंने इसका प्रतिवाद किया तो उल्टे उन्हें बहुत बुरा- 
भला कहा | में उस समय द्रबारके साथवाले कमरेमें थी। 
मुझे शोर सुनाई दिया । जब खिड़कीसे मांका तो वह दृश्य 
देखकर अवाक्‌ रह गई । तुरन्त जाकर मद्दाराणीजीसे 
निवेदन किया। वे कुछ पहले ही सन्दिग्ध थीं, मुके लेकर 
दरबारमें पहुंचीं। 


( १२१ ) 


अ्चंड- स्वयं द्रबारमें गई ? 

चपला - हाँ, कुछ परिस्थिति ह्वी ऐसी हो गई थी । 

च्वंड--( उत्सुकतास ) फिर ? 

च्वपला - महाराणीजी कुछ आवेशमें थीं, उन्होंने अपने पिताको 
दो-चार खरी-खरी बातें सुनाई । इस पर मह्ाराजकों भी 
क्रोध आगया और कहने लगे--राज्य मेरा है, इसको चंडसे 
मैंने छीना है। अब मुझसे इसे छीनने वाला कौन है ? यदि 
कुछ हल्ला किया तो मुकुलका भी वही द्वाल होगा जो रघुका 
हुआ है । यह सुनते ही महाराणी निस्तब्ध हो गई । उन्हें 
वास्तविक परिस्थितिका पता लगा और हमें आपके पास 
मेज्ञा है। 

प्भिखारिन--जितना पश्चात्ताप उन्हें हो रहा है उसका वर्णन नहीं हो 
सकता | उन्होंने यह कहला भेजा है कि “तुम्हारी अपरा- 
घिनी मैं हूं, न मुकुल है और न मेवाड़ है। इस समय दोनों 
संकटमें हैं । तुम्हींने तो मेवाड़ छोड़ते समय कद्दा था कि 
“इस दास की मेवाड़ को फिर जब कभी आवश्यकता पढ़े 
तो इसके प्राण उसकी रक्षावेदीपर बलि होनेको तेयार 
होंगे! वह समय अब आगया है। यदि मेवाड़ छोड़नेका 
प्रण तुम्हारा है तो उसकी रक्षा करनेका भी तो तुम्हारा ही 
प्रण है।” 

चंड--यह बात है ! तो ( कुछ देर ठहर कर ) मुझे; वहां जाना ही 
होगा । जिन्होंने निकाला था यदि वे ही मुझे; बुला रहीं हैं 
तो मुझे; उनकी पहली आज्ञा की तरह इस आज्ञा का भी 
पालन करना होगा । 

सब - प्रणवीर चंडको जय ! 


( १रर ) 


चंड--( भिखारिनसे, मुस्कशकर ) रामसिंहकों देखकर तुम भागी नहीं, 
यहीं खड़ी हो ? 

भिखारिन--तुम दोनोंके स्नेहपाशने जो मुझे बांध रक्‍खा है । 

चंड--माता-पुत्रका पुनर्मिलन हो गया और मुझे! इस बातका 
पता तक नहीं दिया ! 

रामलिंह- यद्द भी तो आपके गुप्रदृतोंने आपको बता दिया होगा । 
( चड मुस्कराता है )। 

चंड--अब भावी कार्यक्रम क्या होना चाहिए ? 

भिखारिन--इसका निर्णय भी अभी होजाना अच्छा है। यदि वह 
दुरात्मा कुछ और कर बैठा तो अनथे हो ज्ञायगा । 

चंड--भील जातिके जो दोसो सैनिक मेरे साथ आये थे उनमें से 
लगभग डेढ़ सो को तो मैंने मेवाड़में ही भेज दिया था । वे 
वहीं पर अन्यान्य स्थानों पर काम कर रहे हैं। हमारे संकेत- 
मात्रसे एक्रन्न हो जायेंगे । ( कुछ सोचने लगता है। ) दीपा- 
वलीका त्योहार समीप ही है। उस दिन कुमार मुकुल 
किसी बहानेसे देहातमें आनेका आयोजन करे | हम लोग 
अल्लाउद्दीन खिलजी की यादगारके पास खड़े रहेंगे। जब 
कुमार लौटेगा तो हम भी उसके साथ हो लेंगे ओर उसके 
अंगरक्ञक वनकर शहर के अन्दर घुस जायेंगे। शहरके 
अन्दर घुसने की देर है, फिर हमें अपनी तलवारों पर पूरा 
भरोसा है। 

चपला--शहरमें आपको और लोगोंसे भी सद्दायता मिल जायगी। 
रणामल्लके व्यवहारसे सब तंग हैं । 

रामसिह-माता, तुम और चपला जाकर राणीजीको ये सब बातें: 
समझा दो । 


€ १२३ ) 


चंज- भवानीसिंह, जो जो भी भील मेवाड़में जद्दां जहां पर है, उसे 
यह खबर पहुँचाना तुम्दारा काम है । इस बातका 
ध्यान रखना कि यह रहस्य किसी पर प्रकट न हो | अबः 
तुम तीनों जाओ । 
( चपल्ना और मवनीलिंद चंड के| प्रणाम करते हें और चंड और 
१ रामसिंद भिख्िन को प्रणाम करते हैं । तीनों जांत हैं । ) 
चंड--रामसिंह, अब नीतिनिपुणता इसीमें है क्रि यह काम सफ- 
लता से होजाय । 
रामसिह--आप चिन्ता न करें, आपकी कृपासे सब ठी क होजायगा। 
( बाते करंत-करते जाते हैं ) 
( परदा उठता है। ) 


तीसरा दृश्य 


( स्थान--मेवा ड़, रजमहलका एक सुसज्ञित कमरा । महाराज रणमह् 
अफोमके नशेसे मस्त होकर खाट पर पड़ा हुआ खरटि ले रहा है। 
पाप्त ही कुछ दूर एक कोने में खड़ी हुई चपला उसकी ओर 

ध्यानछे देख रही है ! चपला के चेहरेका रंग उड़ा हुआ है । 
मालूम होता है किसी गहरी चिस्ता में निमम्न है। 
कमी वह द्वार की ओर झाँकती है और कभो 
फिर अपने स्थान पर आजाती है । ) 
चपला--( अपन आप ) अभी तक नहीं आये । कहीं कोई विप्न तो 
नहीं हो गया ? नहीं तो वे देर करनेवाले नही हैं। चलूं 
राजमातासे पता लगाऊं , शायद उन्हें कुछ पता हो । 
( हंस! आती है | चपल! उन्हें प्रणाम करती है । ) 

( घीरेसे ) में आपहीके पास जारही थी । अभी तक वे 
लोग नहीं आये | 

इूंसा-( धीरेसे ) में भी इसी चिन्तामें हूं। कभी यह अवसर चूक 
गया तो फिर ओर कोई हाथ न आयगा | इस समय सब 
प्रबन्ध ठीक है। सूखे हुए बनमें एक चिनगारी फेंकने 
की देर है । 

चपला--यदि यह काम आज ही रात्रिको न हो गया तो फिर इस 
मामलेको गुप्त रखना बहुत कठिन होगा । 

'हंसा-- इसीकी तो मुझे भी चिन्ता है। 

चपला--कुमार मुकुल आगए हैं 

इंसा--उसे आये तो पहरके लगभग होगया है। बह और उसके 
साथी निर्दिष्ट स्थान पर कुछ समय तक प्रतीक्षा करते रहे, 
जब चंड का कुछ भी पता न लगा तो लौट आये । चपला, 
मुझे सन्‍्देह है कि कहीं चंडका विचार बदल न गया हो । 
आखिर मुकुल उसका वैमात्रेय भाई ही है, उसके लिए वह्‌ 
प्राणों को खतरे में क्‍यों डालेगा ! 

श्वपला-महाराणीजी, छोड़ो इस विचारको | चंड उनमेंसे नहीं 
जो अपनी बात से पलट जाते हैं । मांगे में कोई बाधा होगई 
होगी, अभी आते ही होंगे । 

हंसा--( रणमल्लकी ओर इशारा कर ) इनका क्या हाल है 

श्वपला--आज कुछ अफीमकी मात्रा अधिक खा गये हैं। इनको 
आप चिन्ता न करें। आपके आदेश के अनुसार मैं इनके 
पास दी रहूंगी। 

( महत्लके बाहर कोलाइल सुनाई देता है । ) 


( श्र ) 


हंसा-- (कोलाइल सुनकर) मालूम होता है कि वे आगये हैं।(मागकर 
बाहर जाती है, फिर छोटकर, ऋंवेशमें) चपला, वे आ गये हैं !' 
मालूम दोता है चिर निद्रामें सोया हुआ समस्त मेवाड़ही 
एकदम जाग उठा है। देखो बाहर जाकर, हज़ारों लोग 
मसालें लिये हुए महलकी ओर आरहे हैं। ऐसे चलते- 
फिरते दियों की दीवाली पहले कभी न हुई थी । 
( सहसा| मिखारिन ऋती है । ) पु 
भिखारिन--( छोरंस ) मद्दाराणीजी, वे आगये हैं! कुमार चंड 
आगये हैं ! उनके आतेदी हज़ारों मेवाड़ी घरबार छोड़ कर 
उनके साथ हो गये हैं । 
इंसा-बहिन, तुमने आखिर सोते सिंहको जगाकर ही छोड़ा । 
( उनकी आवाज से रणमझलको नींद खुछ जाती है। ) 
रणमह्ल-( अफीमके नशेमें अधैनिद्रकी अवस्थाम ) क्‍या... क्या... 
इल्ला मचाया तुम...ने । चली जा...ओ यहांसे। ( उठने 
रूगता है। ) 


हंसा-चपला, हम जाती हैं। इनका तुम ध्यान रखना। कहीं 
जाने न पावें । 

चपका--इसकी चिन्ता न करें । 
( इंसा और मिखारिन जाती हैं । रणमहत अफीमके नशेमें फिर 
से जता है। ) 

चपला--( इधर उधर देखकर ) कोई रस्सी भी यहां नहीं है। ( उसे 
रणमह्नकीही पगड़ी दिखाई देते! है । कुछ हपेसे ) जिस कार्येकी 
सिद्धि ईश्वरकों अभीष्ट होती है, उसके साधन वह स्वयं 
भेज देता है। 


( १२६ ) 


( पगड़ी लेकर उससे उसे चारपाईके साथ ही कसकर बांध देती 
है।) अब साये रहो, अन्तकाल तक सोये रहो।इस 
नींदसे तुम कभी न जागोगे। 
( हाथमें खड् लिए चंडक! प्रवेश ) 
चंड--( 'णमछका देखकर ) सपोला कायर तो भाग गया है, पर 
साँप हाथ से छूट कर कहां जायेगा! पापियोंकों नींद भी 
अधिक आती है । पापों के बोक से दबी हुई इनकी आत्मा 
सदा सोई रहती है । 
( उसे बंधा हुआ देखकर ) अरे ! इसे बांधा किसने है ? 
( पास खड़ी चपछाको देखकर ; क्या तूने इसे बांधा है चपल्ा ? 
क्या तुके चंडकी तलवारपर भरोसा न था ? चंड निदत्थे 
शत्रुपर बार न करेगा । ( उनकी आवाजसे रणमल्लकी आँख 
खुल जाती है, वढ उठना चाहता है, पर उठ नहीं सकता | ) 
रणमल्ल--( चंडको देखकर ) क्‍या तुम हो ! तलवार लिये हो ! अब 
सममा । चंड, राजपूती वीरठाके किस पाठमें पढ़ा है कि 
सोते हुए शत्रुक्ञो बाँधकर उसपर बार किया जाय ? 
चचंड--मैंने नहीं बांधा पापी, तुम्हारे पापोंकी डोरीने ही तुम्हारी 
देहकी जकड़ रकखा है। पर चंडकी तलवार निरवलम्ब 
शत्रुपर वार न करेंगी । मैं तुम्हें अभी खोल देता हूं 
जोथा कायर तो भाग गया, नहीं तो बूढ़े रुधिस्‍से कलुपित 
करनेसे पूव अपने करवालकों उसकी जवानीके उष्ण लोहू 
से तृप्त करता । 
>रणामल्ल-( चारपाईके साथहदी उठकर खा होजाता है।) कया जोथा 
तेरी तलवारसे निकलकर भाग गया ! बहुत अच्छा हुआ, 
मुमे उसकी चिन्ता थी । अब मैं अपने पीछे अपने वंश- 

घरको छोड़कर मरूंगा,मारवाड़का सिंद्दासन खाली न रहेगा। 
चंड, तू वीर है, कमसे कम अपने आपको वीर कहता है। 
क्या यह तुमे शोभा देता है ? एक बार मुझे; वन्धनमुक्त 
कर मेरे हाथमें तलवार दे, फिर बूढ़े रणमल्‍ल ओर जबान 
चंडके युद्धका कौठुक देखना, भीष्म और अज़ुनके युद्धका 
मज़ा आयगा । 

ब्ंड--में स्वयं तुमपर ऐसी अवस्थामें प्रहार करना नहीं चाहता । 
( आंगे बढ़कर तल्वारसे उसके बन्धन काटना चाहता है। रण- 
मल्ल समझता दै कि चंड उसपर प्रहार करने लगा है | वह जोर 
से मुजाओंका ऋटका देता है, सब बन्धन दूट जाते हैं। ) 

रणसल्ल--( विकट हंसोंसे ) देखी है बूढ़ी भुजाओंकी हिम्मत ! पर 
करूं क्या हाथमें तलवार नहीं है ।( पथ पढ़ हुए लोटेका उठा 
कर चंडपर प्रहार करता है, चंडके। उससे गहरी चोट 
आती है। ) 


चंड--( तलवार लकर ठस पर ऋूपटता हुआ ) तुम्हारी जीवनलीला 
अभी समाप्त होती है। ( तलूवारको उसके हृदयमें घुसेढ़ देता 
है । चपला चीख मारकर भूमिपर गिर पड़ती है। ) 
चलो, अन्त हो गया इसका ओर साथही इसके पापोंका। 
अब चल कर देखना चाहिये कि वाहर की कया दशा है। 
( चएलाकी देखकर ) बेचारी रण-चंडीका नप्न तांडव देख 
कर डर गई है। ( उसे उठाकर चएपाई पर कि देता है । 
रामध्िंह और उसके साथ दो राजपूत सरदार आते हैं। तीनोंके 
हाथमें छोहूसे लिछ नंगे तलबएं हैं। तीनों आते है। अंडको 
प्रणाम करते हैं । ) 

चु--रड ।मर्सिह, नगरकी क्या खबर है ९ 


( श्र८ ) 


रामसिंह-चिता की कोई बात नहीं कुमार । सब कुछ ठीक हो 
गया है । 

चंड-व्यथे रक्तपात तो नहीं हुआ ? 

रामसिंह-बिल्कुल नहीं. आपका नाम सुनते ही सबके सब विपक्षी 
शहर छोड़कर जोधातिंहके साथ भाग गये हैं। जिन दो चारोंने 
कुछ उत्पात मचाना चाहा वे ही केवल हमारी तलवारोंके: 
शिकार हुए हैं । 

चंड--रामे धरसिंह ओर हरिसिंहसे तुम्दारा मेल कहां हुआ ? 

रामसिंह--इन दोनों को क्र रणमल्लने आजीवन कारावास दिया 
था | जिस समय आप महल की ओर गये थे मैं उसी समय 
कारागारकी ओर लपका और इन दोनोंको निमुक्त कर 
अपने साथ ले आया ! इनके साथ होनेसे हमारा सामना 
करनेको किसी का साहस नहीं हुआ | 


चंड--( उन दोनाका ) अपको भी हमारे लिए कष्ट उठाना पड़ा । 


हरिसिंह-हमने तो अपना कतेव्यमात्र पूरा किया है। जन स्वर्गीय 
महाराणाका उम्रभर नमक खाते रहे उन्हींके वंशज्ञोंकी 
भूठी निन्‍दा कैसे सुन सकते थे ! 

चंड--आपके इस उपकार को महाराणा मुकुलसिंद कभी न भूलेंगे 
( चपलाकी ओर इशाग कर ) रामसिंह, चपला यहाँ वेहोश 
पड़ी है, इसे राजमाताके पास पहुंचाना होगा। 

रामतिह- यह वेहोश कैसे हो गई ? 

चंड- रणमल्लके रक्तपातका दृश्य देख न सक्री । 

रामपिंह--मदाराज रणमल्ल को भी तो उठवाना होगा । 

चंड--इसका अन्‍्त्येष्टि माताजी की इच्छानुसार द्वोगा। जैसा भी 
था, था तो उनका पिता दह्वी । 


( १२६ ) 


रामसिंह--यही उचित दोगा | ( चपला को कंचे पर उठा लेता है। 
आगे आगे रामसिंह ओ।र उसके पैछे सब चल्ले जाते हैं | ) 





( परदा गिरता है। ) 
चौथा दृश्य 


( स्थान--मेवाड़का राजमहरू | एक कमरा | राणा मुकुलर्तिह 
ओर चंड वातें करते आते हैं। ) 

मुकुलसिह--भेया यह न होगा, में इस प्रस्तावको कभी न मानूंगा। 

चंड--तुम अब बच्चे नहीं रहे, बढ़े हो गये हो, द्विताहितमें विवेक 
कर सकते हो। तुम ही सोचो अब मेरा यहां रहना ठीक है! 

मुकुलसिह- क्‍यों नहीं ? 

चंड-क्यों नहीं ! क्या बार-बार समकाना होगा । अब तुम 
वयस्क होगये हो, मेवाड़के सिहासनके स्वामी हो, यहांके 
राणा हो । मेवाड़के राणाको राजकाजमें स्वतन्त्रता होनी 
चाहिये । परन्तु मेरे यहां रहते तुम स्व॒तन्त्र नहीं रह सकते । 

( बातें करते-करते बैठ जाते हैं। ) 

मुकुलसिह--कारण 

चंड--एक कारण तो यह कि मेरे यहां रहते तुम्हारी सत्ता प्रज्ञा- 
जनोंपर नहीं जम सकेगी और दूसरे यह कि बात-बातके 
लिए मुकपर निभेर रहनेसे तुम स्वावलंब्री कभी न 
हो सकोगे । 

मुकुलसिह--आपकी सहायताके बिना मैं इतने विशाल राज्यका 
संचालन कैसे कर सकूंगा ? 

चंड--जो तैरना सीखना चाहता है वह तैराक तब तक नहीं बन 
सकता जब तक उसे नदीके प्रवाहमें अपनी ही शक्तिपर 

नहीं छोड़ा जाता । आरम्भमें वह एक-दो गोते चाह्दे खाले 
परन्तु पीछे हाथ-पैर मार कर प्रवीण तैराक बन जाता है ? 

मुकुलसिह--पर उसके डूबनेकी भी तो संभावना है । 

चंड-- हो सकती है, पर उसका उपाय पहलेही कर दिया ज्ञाता है । 

मुकुल्तिह--इसके लिए कया उपाय किया गया है ? 

चंड--पिताजीके समयके जिन पुराने अनुभवी मन्त्री और सरदारों 
को रणमल्‍लने निकाल दिया था, उन्हें फिर अपने अपने 
पदों पर लगा देनेसे शासनका काये यथापूब चल रहा है। 
( राजमाता इंसाका प्रवेश, दोनों कुमार ठठ कर उन्हें प्रणाम 
करते हैं। ) 

हंसा- बेटा चंड, जो कुछ मैंने रामसिंहसे सुना है क्या वह्‌ सच है 

चंड--कौनसी बात माता ! 

हंसा--यही कि तुम फिर मेबाड़को छोड़ रहे हो। 

चंड--यह तो ठीक है। 

हंसा--हम लोगोंसे फिर कोई अवज्ञा हुई है क्या ? 

चंड-- अवज्ञा की कोई वात नहीं माताजी । यही बात में 
मुकुलको समझा रहा था। मुकुलके भविष्यकी उज्ज्व- 
लता इसी पर निर्भर है कि में उसके मागेसे दूर रहूँ । 

हंसा--बेटा, तुम दोनों मेवाडकी दो भुजाएं हो, दोनों उसके 
साथ रहेंगी तभी उसमें शक्ति होगी । 

चंड- मैं चाहता हूँ. कि उसकी एक ही भुजामें इतनी सामथ्ये हो 
कि उसे दूसरीको अपेक्षा ही न रहे । पिताजीने गया- 
यात्रा करते समय मुझे मुकुलका अभिभावक नियत किया 
था । उसके वयस्क होजाने पर राज्यका भार उसके कन्धों- 
पर छोड़ कर स्वयं अलग हो जाना मेरा कतेब्य था । मुमे 

यह देखकर अत्यन्त दृष होरहा है कि उसके कन्घे उस भारको 
उठानेमें सशक्त होगये हैं । अब मैं सममता हूँ कि पिताजी 
की सदिच्छा और मेरे जीवन का लक्ष्य दोनों पूर्ण होगये हैं। 
मुझे अब आयुका शेष भाग एकरान्तमें व्यतीत करना चादहिए। 
हंसा--मैं भी तुम्हारे साथ चलूंगी । 
( मिखारिन और रामसिंहका प्रवेश, दोनों बातें करते शत हैं। ) 
भिल्लारिन -( रामपिंहसे ) में भी तुम्दारे साथ चलूंगी । 
चंड -यह्‌ झगड़ा किस बात पर हो रहा है ? 
रामसिंह--माताजी मेरे साथ जानेको द्ठठ कर रही हैं। 
चंड--और माताजी मेरे साथ जानेको दृठ कर रही हैं। 
भिखारिन--जिस पोधेको अपने द्वाथसे लगाकर इतना बड़ा किया 
है क्या उसकी शीतल छायाके सेवनका भी मुझे अधि- 
कार नहीं है, फलों का आस्वादन तो दूर रहा ? 
चंड--जो माता अपने हृदयका रक्त देकर पुत्र हो पालती है, उक्षके 
सुखके निमित्त अपने जीवनके सुखोंको तिलजजञ्लि दे देती 
है, उसके कष्टको निवारण करनेके लिये असीम कष्ठोंको 
अपने ऊपर लेती है--क्या उस विश्वको अमूल्य विभूति, 
जननीके उपकारोंका बदला कोई दे सकता है ? पर... ... 
हंसा--फिर पर क्या ? हम दोनों तुम दोनोंकी विमातायें हैं. इस- 
लिए हमें जननीके अधिकार से वद्रित कर रहे हो ? 
( शॉँडें आंसुओंसे डबढवा जाती हैं । ) 

, चंड-यह बात्र नहीं माताजी, मैं आपको अपनी ही मां सममता 
रहा हूँ, मेरे हृदयमें कोई भेद. नहीं रहा । फिरभी मेरे स्नेहसे 
प्रभावित होकर अपने कतंब्यको न भूलिये । मुकुल वयस्क 
तो होगया है, पर उसे अभी माताओे स्नेह और शासन 
दोनोंकी आवश्यकता है। जिस पौधेको पिताजीने लगाया, 

हम सबने मिलकर सींचा और इतना बड़ा किया, क्‍या 
ष्पित और फलित होनेसे पूवेही उसका निरीक्षण छोड़ 

देना डचित होगा ? 

भिखारिन- महाराणीजी का तो मुकुलके पास रहना उचित है, 
पर मेरा तो रामसिंह ही सबेस्व है, उसके बिना संसारमें 
मेरा है ही कौन ? 

रामसिंह-पुत्र-वात्सल्यके मोहसे आप ऐसा कह रही हैं । किन्तु 
हमें अपना-अपना कतेव्यपालन करनेके लिए इन मोहवन्धनों 
की तोड़ना होगा । 

भिखारिन- मोहवन्धन तोड़ना होगा ! क्‍यों ? 

रामसिंह- क्योंकि हम दोनोंके मागे भिन्न-भिन्न हैं । मेरा और... 
इनका (चेडकी ओर निर्देश कर ) मांगे मेरा मांगे है? और... 

भिखारिन--( बीचमें 6 बतके| काटकर ) इनका ( हँसाझी ओर इशारा 
कर ) मागे मेरा मांगे है--यही न कहने लगे थे ? मैं तुम्हारे 
इस निर्णयक्रा स्त्रीकार करती हूँ . ( हंसासे ) महाराणी जी, 
आप भी कुमारकों मोहपाशसे उन्मुक्त करदें । 

दंसा-बहिन, मोहपाश ऐसा कच्चा पाश नहीं कि एकही भटकेसे 
हूट जायगा, इसकी दृढ़ प्रन्थियोंकों तोड़नेके लिए वर्षा 
की साथना की आवश्यकता होगी | तो भी हृदय पर पत्थर 
रख कर......... 

चंड--माता ! ( श्रॉखेमें आंसू मर जाते हैं। ) 

हंसा--बेटा ! ( उस्ं। आँखो्से आंसू कपल पर दुलक आते हें ।) 
( रामसिंह और मिखारिन मी एक दुसरे की ओर साथ्र श्रॉले्सि 
देखती हैं | आगे आ्रांग चड आर रामसिह ओर उनके पैछे हंसा 
औए भिल्लारिन और सबके पीछे मुकुछ थोरे थेरे जते हैं । ) 

पटाक्षेप 


